
ו, אפאטאשן, פון ניוארקער גהעטא, 


ארום פיער א זייגער פאַרטאָג איז ספּאָרט אויפגעשפּרונגען, אויס- 
געצויגען זיין לענגליכען קערפּער מיט די שפּיצינגע מאָרדע, געדרעהט 
מיט'ן האָריגען עק, געדראפּעט מיט די נעגעל? און זיך צובילט. ער איז 
באַלד ארויף אויפ'ן בעל-הבית בעטיל, צוגעשטעקט זיין קאלטען שנוק 
צו סעם'ס באַק און איהם גענומען גלעטען. 

סעם האָט זיך דורכגעטרייסעלט, געװאָרפען אַ בליק אויף דער 
װאַנד, וואו די גרופּע , פייטערס"*) האָבען געהאנגען און זיך אייננע- 
קוקט אין דעם העלען פיער-עקינען שיין. עס האָט געהייסען: אז די 
נגרויסע עלקטרישע לאָמפּ, װאָס העננגט אויף א גרויסען קלאָץ קענען 
איבער דעם פענסטער ברענט נאָךְ און דער זיינער איז נאָך נישט פיער. 

סעם האָט זיךְ איבערגעצויגען, געשמאק פנאַנדערגעגענעצט און 
איינקוקענדיג זיך אין שיין איז ער אראָפּ פון בעטיל. באַלד האָט זיך 
פון שיין גענומען בולט ארױיספּרעסען ,נאַק-אוט-בראון" מיט זין 
פער'עקשן'טען, װי ביי א יונג ביקעל, שטערען, פון הינטער וועלכען 
עס האָבען ארויסגעקוקט אַ פּאָר ווייכע, שמייכלענדע אוינען. סעם האָט 
זיך פערקוקט אויפ'ן , פּרייז-פייטער", בשעת מעשה אויסגעשטרעקט 
זיין רעכטע האנד וי א פליענע? פון א וינד-מיהל, די לינקע 
מיט א פארקוועטשטע פויסט האָט ער איינגעקורטשעט, געהאלטען נע- 
בען דער גאָמבע און זִיך פערמאסטען גלאט אין דער וועלט אריין. 

ספּאָרט האָט זִיך צוגעזעצט אויף זיינע הינטערשטע לאפּעס און 
מיט אַ הינטישע שמחה זיך געװאָרפען אויפ'ן בעל-הבית. סעם האָט 
איהם ארומגעכאפּט, זיך א שליידער געטהון אויפ'ן בעטיל און הארצינ 
געלאכט. 

און נישט בחנם איז סעם אזוי אויפנעלעגט געװען -- ער איז 
נעכטען אויסגעפאהרען מיט פּאלי'ן, זיין בעל-הבית'טעס טאָכטער. 


=) אַנגליציזמען -- זעה וייט 101. 

ו, אפּאטאשו, פון ניו-יאָרקער גהעטא. 


* 








דער גאַנצער , גענג", וואס האלט זיך אויף ביי זיין בעל-הבית'טע אין 
,סטיישאָנערי-סטאָר", האָט זיך אפילו געבלאָזען, גע'טענה'ט, אז אֶהן 
אַלעקס וויסען דארף ער נישט פאָהרען, נור וועמען אַרט עס-! ער איז 
אַלעקען נישט געקראָכען אין וװועג אריין! און צוריקגערעדט, האָט 
אלעק גאר קיין רעכט נישט זיך ארומצושעלעפּען מיט א יאהודיש" 
מיידעל, ער איז א , ניני" טאָ לאָז ער זיך אויסקלויבען פון זיינע! און דער 
עיקר וועלען איהם איצט אַלע מקנא זיין. א קלייניגקייט, זיי ווערען דאֶך 
אַלֶע פערכאפּט פאר פּאָלִין ! 

סעם האָט געפּלאנט וי אזוי אלעקען אראָפּצוראמען פון וועג. ער 
איז געווען זיכער, אז דער גנוי װועט איהם נישט פערשוויינען, ער איז דאָך 
אַן איטאליענער, אז ביי יעדער געלעגענהייט װועט ער איהם אריינזעצען 
א שטילעט אין דער זייט. נור דאָס האָט איהם איצט כמעט וי גאָר נישט 
געאַרט. ער האָט צומיינסטען געטראכט ועגען פּאַלי'ן, װי דאָס מיידעל 
האָט מיט טרעהרען אין די אוינען זיך געװואָרפען איהם אויפ'ן האלו, 
איהם געשלעפּט וי זי געהט און שטעהט אין ווייסען , סוועטער" צו א 
,ראַבאי" א חופּה שטעלן, געבעטען, אז ער זאָל זי צונעהמען פון אלעק'ען, 
דען זי איז א פערלוירענע ! דער גוי װעט זי באַלד נאָך דער חתונה פער- 
קויפען, אז נישט װעט ער איהר צושניידען מיט א בריטווע דאָס פּנים, 
זי ווייס, אז איטאליענער טהון אזוֹי. --- -- -- 

סעם האָט געשמייכעלט. ער האָט געוואוסט, אז דאָס איז נישט דאָס 
ערשטע מאָל, װאָס פּאלִי צוקרינט זיך מיט אלעק'ען. און יעדעס מאָל 
קלויבט זי זיך אויס, אלעק'ען אויף צופּלאצעניש, א צווייטען יונג און וי 
נור אלעק בעווייזט זיך און בעט זי איבער, שלאָנט זי מיט'ן יונג כפּרות. 
און ווער גערענקט נישט די מעשה מיט דזשייק'ן ? און דזשייק איז נישט 
געווען אַבי ווער ! ער איז געווען א טעלענראפיסט מיט א גוטען געהאלט 
און אלע האָבען געהאלטען אין איין טענה'ן, אז פֹּאֶלִי איז איהם נישט 
ווערטה. נו, איז זי זיך מישב און שיקט איהם אפּ פאר דער חתונה די 
תנאים און דער בחור האָט פון גרויס צרות אזש גענומען שכור'ן. סעם 
אָבער װעט זיך נישט לאָזען שפּייען אין דער קאשע -- ער קאָן זיין 
שטעדטיל באַשטעהן ! 

פון צווייטען צימער האָט מען געהערט וי מיסעס ריטש, סעם'ס בעל- 
הבית'טע, פּאָרעט זיך. זי האָט געװועקט איהר זוהנדעל העררי, ער זאָל 

ו, אפאמאשן. פון ניו-יאָרקער גהעמא. 





עפענען דעם , סטענד" מיט צייטונגען װאָס זי האָט געהאלטען אונטער'ן 
, עלעווייטער". 

מיסעס ריטש, אן אלמנה פון א יאֶהר פערציג, איז געווען א רויטע, 
נעזונטע יודענע װי א טערק מיט א פֹּאֶר פינקעלדינע אוינען. זי האָט 
גערערט מיט א קוויטשינען אַלְט און עס האָט זיך געראכט, אז נישט זי 
רעדט, נור א דבוק קוויטשעט ארויס פון איהר און מאכט חוזק. 

--- העררי, אום נאָטעס ווילען, נעט אפּ, געט אפּ! -- האָט זי גע- 
רעדט האלב אין אידיש, האלב אין עננליש און איהם געקיצעלט די פּיא- 
טעס פון די פיס. 

העררי, א פעט בחור'? פון א יאֶהר פערצעהן, קיינמאָל נישט קיין 
אוױיסגעשלאָפענער האָט זיך דורכגעווארפען, נגעעפענט זיינע פערשלאפענע 
אויגען, בעטראכט א וויילע די מוטער, זיך א האסטינען דרעה נע- 
טהון און געבורטשעט : 

---גרארי היר ! באַלד עפנען, באלד ! לאָז אן אויג צומאכען ! 

אַן עלטערער איד מיט א פּאֶר גרויע װאָנסען, װאָס איז געשלאָפען 
אויף א לעדערנע קאַנאפּע, האָט זיך מיט אמאָל אויפנעזעצט. ער האָט 
אויסגעשטעקט דעם קאָפּ מיט'ן קורצען האלז, אויסגענלאצט אַ פּאֶר ווא- 
סערדינע אוינען און זיך שטארק צוהוסט. דער איד האָט אויפגעהערט 
הוסטען, גענומען ווארפען דעם קאפּ וי אין היילינע-וויטעס-טאַנץ און 
געשלוננען לופט מיט אלע כחות. עס האָט זיך נגעדאכט, אז א פּאָר 
פעסטע הענד שטיקען דעם איד פאר'ן האַלז און ער אַמפּערט זיך. 

דאָס איז געווען מיסעס ריטש טאַטע, א לעמבערנער איד וואס האָט 
געליטען פון א שווערע אסטמע. 

א קליין יונגעל פון א יאָהר דריי אין א לאנג פלאנעלען שלאָף 
העמדעל איז אראָפּ פון בעט, זיך נענומען שיבערען מיט איין הענטיל? די 
האָר, מיט'ן צווייטען געריסען די מוטער פאר'ן אונטער-קלייד און געמע- 
קעט װי א קעלביל : 

--- מאַיאַה עס"סען ! 

-- נאַ, גוט שבת, זִיך אויפגעכאפּט , פאָרצע-דראנע" !--- האָט מיסעס 
ריטש זיך צוקוויטשעט, אַ כאפּ געטהון דעם יונגע? פאר א הענטי? און 
איהם א שליידער געטהון אין בעט אריין -- שלאָף, ממזר, דען כ'דורס 


פּ 


ו, אפאטאשן, פון ניו-יאָרקער גהעטא. 


ערע ערע רער 1 רד ערע ערע יי :55 :ריאי 
דיך! דאָס אינגעל האָט זיך נאָך העכער צעוויינט, גענומען אראָפּווארפען 
מיט די פיסלעך די קישענס אויף דער פּאָדלאגע און געשריען : 

--- כ'ווי? עסען -- -- עפ--פ--פען } == יה 

משה, מיסעס ריטש טאַטע, װאָס איז שיעור נישט דערשטיקט גע" 
װאָרען און געכארכעלט מיט'ן האלז װי א געקוילעטע גאַנז האָט גערופען 
דעם אינגעל : 

= ערטחוה; בי ;בי 3י.! 

אַרטהור האָט זיך פערקוקט אויף'ן זיידע'ן, נעמיינט אז ער מאַכט 
, פאָן" און אנשוויגען געװאָרען. 

מיסעס ריטש האָט א צופּאטעלטע געעפענט סעם'ס טהיר און איז 
לייכט אריין אין איהרע שיך מיט גומענע אָפּצאַסען. 

--- העי, סעם, שלאָפסט ? -- האָט זי געזאגט און ארויפגעלעגט איהר 
האנד אויף זיין מוסקוליסטען ארעם. 

--- ווער שלאָפט ? 

-- טא הער, פארגעס נישט צו לאָזען אן עקסטרא הואִירלד" אין 
סאַלון און דעם אלטען בעקער א , טיימס", וועסט נישט פארגעסען ? 

--- אָל-רייט ! 

מיסעס ריטש האָט זיך אוועקנעזעצט אויפ'ן בעטיל, וואוילעריש 
סעמען א קלאפּ געטהון אין דער פּלייצע און מיט א שמייכעל געפרעגט : 

-- נו, האָסט כאָטש פַּאלִי'ן געגעבען א , גוד-טיים", דו ,לאבסטער" ? 

--- פארלאָזט זיך אויף סעמען, מיסעס ריטש, אז ער פערעמט איין -- 
נייעט! איהר וייסט דאָך, כאַ, כאַ, כא! -- האָט זיך סעם הארציג 
צולאַכט. 

-- שאַראפּ יאו -- האָט סמיסעס ריטש כלומרשט א ביזע 
געענטפערט און איהם ארויפגעלענט די האנד אויף'ן מויל -- װאָס טויגען 
די קונצען, סעם, ביזט זי אסור ווערטה! און גלויב סיר ווען נישט 
דאָס אומגליק מיט'ן שייגעץ, מיט אלעק'ען מיין איך, איז מיין נאָמען נישט 
סיידי, צו דו װאָלסט זי געקריגען -- -- לאָמיר זיך נישט נאַרען, אזא פּאר- 
שוין װוי דו װאָלט זי קיינמאָל נישט פארשפּעטיגט! דו ביזט דאֶךְ א 
געוואלדינער פערדינער, מיר ווייסען דאָך ! ווען דו װאָלסט נגעווען א לייט, 
וואלסטו שוין היינט געהאַט א , ביזנעס" פאר זיך, נישט געדארפט אר" 
בייטען פאר פרעמדע. נעם אָט די אלע ,ניוס-דילערס", דאָס זיינען דאָך 

ו, אפּאטאשן, פון ניו-יאָרקער גהעטא, 





אלע גרינע אידען און איינס בייאיינס זיינען זיי ווערטה צו עטליכע טוי- 
זענד טאָלער. און איהר אלע, דעם נאנצען , גענג" מיין איך ? איהר זייט 
א חברה לעדיג-געהערס, פּוסט-און-פּאסטניקעס ! מישטיינסנעזאגט, ביי 
אייך קאן א ווייב לעבען אין ליידען, עסען ברויט מיט'ן לעפעל ? ! 
סעם האָט זיך ביי די לעצטע ווערטער צושמייכעלט, זיך צונעבוינען 
צו מיסעס ריטש און איהר איינגערוימט : 
-- אַז כ'האָב געפּאסט פאר דער מאַמע'ן, פּאס איך פאר דער טאכטער 
אודאי ! 
-- נו, גענוג זיך צו חכמה'נען, סעם, מיר וועלען זיך שוין שפּעטער 
אויסשמועפען ! גיב נור אהער די דריי טאָלער װאָס דו האָסט נעכטען אָפּ- 
גענומען אין סאַלון פאַר צייטוננען ! 
--- די דריי טאָלער פערשרייבט אויף מיינע ,וויידזשעס" -- האָט 
סעם געענטפערט. 
-- װאָס מיר , וויידזשעס" ? -- האָט מיסעס ריטש א קוויטש נע- 
טהון--- שוין די דריי טאָלער אהער ! קיינע , מאָנקי-ביזנעס" ! דיר קומט 
גאָר נישט און אויב עס נעפעלט דיר נישט ברעך הענד און פיס ארויס ! 
ביזט נאָךְּ דערװוייל מיין מאן און מיין איידעם נישט, הערסט? ננבים, 
סאָקערס ! איך א שוואכע אלמנה מיט קליינע יתומים, מיט אן אלטען 
קראנקען טאַטען איבער'ן קאָפּ, מוז נעבעך פערשווארצט וערען, נישט 
שלאָפען קיין נעכט -- -- -- און פאר וועם ? פאר אזעלכע ליידאקעס, 
רוסישע שנאָרערס ! 
סעם האָט נעוואוסט, אז דאָס איז נישט דאָס ערשטע מאָל, װאָס 
זיין מיסעס קריגט זיך מיט איהם, אז נאָך היינט װועט די , נאליצקע-גנב" 
(אזוי פלעגט ער זי תמיד רופען) איהם איבערבעטען און כלומרשט אן 
אָנגע'ברונז'טע װעט זי איהם מוסר'ן, אז אויב ער װוי? איהר טאָכטער, 
טאָ לאָז ער זיך נישט ארומשלעפּען מיט אנדערע נקבות. 
מיסעס ריטש איז זיך דערוויי? פערנאנגען אלס העכער אויף איהר 
קוויטשיגען אַלט, געמאכט אזעלכע קולות, אז אלע אין שטוב האָבען 
זיך אויפנגעכאפּט. 
דער אַלטער משה האָט זיך בעוויזען אין דער טהיר אין א צופּראלטען 
שלאָפּראָק מיט צוויי פּאָמפּענעס. ארטהור האָט איהם נעהאלטען פאר די 


ו, אפּאמאשן, /פון ניו-יאָרקער גהעטא, 
רערט ארי :5055 1::5::5:::555: עלאער ריר ארי 





פּאָלֶעס און געפּשיעלט מיט'ן זיידע'ן אין פערדלעך. העררי איז אריין אין 
די גאטקעס, אנגעכאפּט די מוטער פאר א האנד און זי גענומען שלעפּען : 

--- זעה נור, זיך צוריטשעט ! קום שוין, קום ! געה עפען דעם , סטאָר" 
בעסער ! 

מיסעס ריטש איז געװאָרען מיט אמאָל שטיל, נלייך מען וואלט איהר 
הענד און פיס אפּגענומען און גענומען ארויסגעהן מיט העררי'ן. זייענדיג 
שוין ביי דער טהיר, האָט זי זיך ערשט ארומגעזעהן, אז העררי פיהרט זי 
ארויס, האָט זי פון פערדרוס איהם א וואָרף געטהון פון זיך, זיך אויסגע- 
דרעהט און אויף דאָס ניי אנגעהויבען איהר פּזמון : 

--- גנבים ! פאָקערס ! כ'וועל אייך איינס בייאיינס דורכטרייבען! 
װאָס ? כ'וועל זיך קומען אָנפרענען ביי העררי סמארעק צי איך זאָל 
שרייען, צו ניין ? אַ נישט דערלעבען װעט ער עס ! קיינער האָט מיר דאָ 
קיין דעה נישט צו זאָגען ! כ'ווייס נישט ? זיך צונויפנעשלאָנען די קעפּ, 
די גאַנצע באנדע און אלע אנטקענען מיר ! און דו ליטוואק -- האָט זי 
זיך געווענדעט צו סעמען -- דו זאלסט זיך נישט דערווענען ווייזען אויף 
די אויגען אהן די דריי טאָלער, הערסט ? --- און צוקלאפּענדיג די גלעזערנע 
טהיר איז זי אריין אין צווייטען צימער, . 

דער אַלטער משה האָט אויסגענלייכט עטװאָס זיין איינגעהויקערטע. 
פיגור און מיט א טריט פון א היימישען יורד איז ער צו צו סעמען. ער 
האָט גערעדט מיט א ווייכען למד און געהאט א טבע צו פערציהען פיעל 
ווערטער, װי למש? : שיסעלע, קיהעלע. 

--- גוט מאָרנינג ! -- האָט ער אנגעהויבען און א בויג געטהון די 
קניהן װוי א איד צו שמונה-עשרה -- נו, סעמעלע, אז מען האָט שוין א 
סכסוך'ל, דארף מען אזוי שרייען ? מען האָט דאָך געקאָנט מיינען, כ'ווייס 
װאָס? א שיפעלע איזן חס וחלילה אונטערגעגאנגען! און אין גאנצען 
געהט עס אין דריי טאָלער ! פע, גאָר נישט שעהן! ס'פּאסט פאר א אי- 
דענע ! כבין אויך אמאָל א ביזנעס-מאן געווען, וי דו קוקסט מיך אָן בין 
איך א בעלן געווען מיט , פינעוועריל" א סיגארעל פעררויכערען און נישט, 
פאַרשטעהסטו מיך, אבי ווער ? געפיהרט , ביזנעס" אין די שווערע טוי- 
זענדער ! א ליוועראנט בין איך געווען, א ליוועראנט אין קייזערליכען 
הויף ! ער שפּילט זיך מיט מיר, כאַ, כא, כאַ! דו פארשטעהסט ? דו פּרא 
אדם בצורת פערד ! און אזוי וי כ'רעד מיט דיר פה אל פה, האָב איך גע- 

ו, אפאמאשן, פון ניו-יאָרקער גהעטא, 
באב שטעאנעגעריעטענדב הק עב שטיגריעראנאבר'עער טעב מאנגערקטיטעדטעבך ההא טאב מנמאעטנטאשגטרג0סגר;ע שי שא רענ בענענאדעטנרעעקאעטקה העדב קה רענעק העור רארעט 





רעדט מיט'ן קייזער, מיט פראנץ יאָזעף'ען, זאָל לעבען ! נור נישט דאָס 
בין איך אויסען, יעס, מיר טענה'ן דאָך היינטינע צייטען =- =- -- 

סעם האָט דעם אַלטען משה כמעט נישט פּערשטאַנען, נישט געקאנט 
צוקייען דעם אלטען'ס עברי, געוואוסט אז ער זאגט קיין איין וואהר װאָרט 
נישט, פונדעסטווענען האָט ער איהם ליעב געהאט און אָפּט פערבראכט 
מיט איהם. 

סעם איז איצט נישט געווען אויפנעלעגט אויסצוהערען דעם אלטענ'ס 
מעשיות, געווען זיכער, אז דער אלטער װעט אזי לאַנג , האקען א 
טשייניק" ביז ער װעט דורך פערשיעדענע קונצען ביי איהם ארויסקריגען 
עטליכע סענט, האָט ער איהם בעצייטענס נעגעבען א צעהן סענט שטיק 
אַבי פּטור צו ווערען פון איהם, 

דער אַלטער האָט זעהר קונצינ אריינגערוקט די מטבעה צווישען 
צוויי פיננער, געכאפּט פאר שמחה ארטהור'ן, וועלכער האָט זיך גע- 
שפּיעלט מיט ספּאָרטען און איז ארויס פון צימער. 

מיט אַמאָל איז אין שטובעל געװאָרען טונקעל. די לאָמפּ אין דרויסען 
האָט א צאפּעל נעטהון און דאָס שטובעל איז געװאָרען אבנענאסען מיט 
אַ מאטע רויטקייט. נאך א רנע -- אלץ איז צושווימען און עס אין נע- 
װאָרען שטאק-פינסטער. 

סעם איז גִיך אראָפּ פון בעטיל, איז צו צום קראַן מיט װאַסער און זיך 
גענומען איינוואשען, ארויסלאזענדיג בשעת מעשה מאָדנע קולות. ער האָט 
גיך ארויפגעווארפען אויף זיך א פּאַר הויזען, א פּאָר לייווענטענע שיך צו 
שנורעווען, א שווארץ העמדיל מיט אן איבערגעלעגטען קאָלנער, אריבער 
געװאָרפען א לאנגען פּאסעק איבער'ן אקסעל, זיך פון פערדרוס פונאנדער- 
געפייפט און ארויס מיט ספּאָרטען אויף דער גאס. 


ו, אפּאמאשן, פון ניו-יאָרקער גהעטא, 

אויף דער גאס האָט זיך סעם אפּנעשטעלט, אנגעפּאקט זיין פּייפּ מיט 
טאַבאק און פערצויגען. עס איז נאָך געווען פינסטער, נור דא און דארט 
האָבען זיך שוין געוויזען סמנים פון מאָרגען װי ער רייסט זיך, שלאָגט 
זיך דורך א וועג. 

פון א זייטיג געסיל איז אנגעקומען א װאָגען מיט מילך געשפּאנט 
אין איין פערד. דאָס פערד האָט זיך פארקערעוועט אהן בעל-הבית און זיך 
אפּנעשטעלט נעבען א מויער. באלד איז ארויסגעשפּרונגען פון א קארידאר 
א יונג אין איין העמד מיט הויזען, א פייף געטהון און דאָס פערד האָט זיך 
געריהרט פון אָרט, 

איבער'ן טראָטואר האָט זיך נעשלעפּט א יונג אין ווייסען, וי אן 
אויסגעבאקענער. ער האָט געפיהרט מיט א נעפּילדער א וועגעלע געבעקס. 
פון נגעבעקס האָט זיך פערשפּרײט אן אנגענעהמער ריח װאָס רעגט און 
מאַכט אפּעטיט. סעם האָט אפּנעשטעלט דעם יונג, געקויפט ביי איהם 
א בייטעל מיט פּאָנטשעס און נעשפּרײזט ווייטער. 

מיסטער פּאָלאָק, א פעטער , סאלון-קיפּער", מיט אן אָנגעלאפען פּנים, 
מיט וואסערדיגע אויגען, װאָס מאַכט דעם איינדרוק וי ביים ערשטען 
שטופּ צוגיסט ער זיך, איז סעם'ען נלייך אין פּנים אנגעקומען, זיך גע- 
וואלט א דרעה אויס טהון, באַלד זיך מישב געווען, אז עס איז צו שפּעט 
און זיך געגריסט : 

-- האלאָ, פעם ! 

--האַלאָ, מיסטער פּאְלָאק ! װאָס טהוט איהר דאָ אזוי פריה ? 

--- ביזנעס, זעהסט נישט -- האָט פּאֶלָאק געשטאַמעלט -- דיינע 
אמעריקאנער דאָקטוירים, די קאָנאָוואלען, רעדען מיר איין, אז כ'בין 
קראַנק, הייסען טרינקען ביטער וואסער, זיך דורכגעהן אביסעל, אזוי א 
פיער און צוואנציג שטונדען אין מעת לעת, כאַ, כאַ, כאַ ! און העלפען 
וועט עס וי א טוידטען באנקעס ! יאָ, ,יעס-סיר", נו , גוט-באַי", פעם -- 
און ער איז אוועקגעגאנגען. 

ו. אפּאמאשן, פון ניו-יאָרקער גהעטא, ' 





-- אַן אלטער , פייקער", װויל פארעדען די ציין! -- האָט סעם צו 
זיך געזאגט. 
פעם האָט געוויסט, אז פּאָלאק איזן פערליעבט אין מיסעס ריטש 
איבער די אויערען, װאַרט זי יעדען טאָג אִפּ ביים הויז און העלפט איהר 
עפענען דעם , סטאָר", 
ער האָט אױיסגעשפּינען, געגאנגען ווייטער און אין מח ביי איהם האָט 
זיך אלץ געפּלאנטערט צו זיין מיסעס : 
ווערט זי פערכאפּט מיט איהרע צייטוננען צוזאמען! -- האָט סעם 
צו זיך גערעדט -- כ'ווע?ל מיט איהר רעדען פּראָסטע דבורים, זיך נישט 
לאָזען ארומפיהרען ביי דער נאָז, מיר אלץ אין איין אויפווארפען, אז 
כ'בין נישט קיין פערדינער! און אויב כ'געפע? איהר נישט האָט זי א 
ברירה ! װאָס מיינט זי, װאָס ? כ'בין װי יענע גרינע , קאַיקס" װאָס פער- 
דינען זעקס טאָלער א ואָך און שפּאָרען זיעבען ? , טהע-העלל" ! 
אין א קארידאר איז נגעשטאַנען א יונגער פּאליסמאן געארעמט מיט 
א מיידעל, סעם זעהענדיג דאָס פּאָרעל האָט זיך צוזינגען: 
16 4019 18 צ0סטצענסטען)---- 
,19 0מ401 18 
''!14 2מ1נ40 18 
(, - - יעדער איינער טהוט עס, טהוט עס, טהוט עס !") 


און צוגעקלאפּט מיט די אפּצאסען אויף'ן טראטואר, 

פון קאָרידאר האָט זיך געהערט א געלעכטער. 

פעם האָט גענומען גיכער שפּאנען. 

אַ פּארטיע איטאליענער אין קאָלירטע העמדלעך, מיט ברייטע 
שטרויענע קאפּעליושען, מיט בלאנקענדע שפּאדלעס אויף זייערע אקסלען 
זענען איהם אנטקעגען געקומען. זיי האָבען געגודערט וי גענז, געווארפען 
גיך צום טאקט סמיט זייערע הענד און געקלאפּט מיט זייערע היימישע 
שטיבלעטען. 

-- שטילעטא, קאפּושעטאָ, פּאלאצעטאָ! -- האָט. סעם זיי גוט- 
מוטהיג נאכגעמאכט. די איטאליענער האָבען זיך איבערגעקוקט, צו- 
שמייכעלט און איינער א יונגער האָט איהם געוויזען א צונג. 

פון דער ווייטענס האָט שוין סעם דערזעהען די , ניוס-דילערס". זיי 
זענען געווען צעווארפען איבער א האלבען , בלאק", געסארטירט זייערע 

ו, אפַּאמאשו, פון ניו-יאָרקער גהעטא. 
...,...,,יעגע,ש,ש,.,שייִןתת,תתתת. ‏ נת 6 ,תש ,ןתת - ,תע -יעעעעתת,תתת, 
ערע רעטרע קע אע רער ,תע 


צייטונגען, װאָס זענען יעדע פינפצעהן מינוט אנגעקומען מיט'ן ,עלע" 
ווייטער". דאָס רוב , ניוס-דילערס" זענען געווען אידען, עטליכע אמערי"- 
קאַנער יונגען און צוויי דייטשע , פרויליינס". די אידען זענען אליין נישט 
געקומען נאָך די צייטונגען. זיי האבען געהאלטען מענשען, דאָס רוב 
סטודענטען --- בלייכע בחורים מיט לענגליכע האָר און נישט געראזירטע 
פּנים'ער, וואס האָבען פאר דריי טאָלער א וואָך צוטראָגען יעדען פריה- 
מאָרנען די צייטונגען איבער די הייזער. 
די סטודענטען פלענען זיך צונויפנעקלויבען אין א ווינקעל, פערזויערטע, 

נישט אויסגעשלאָפענע, זיך צוזעצען אויף א טרעפּ, פון לאננווייליגקייט 
פערציהען עפּעס א דעבאטע איבער א רוסישע פראנע און דרעמלען. די 
שקצים מיט סעם'ען אין דער שפּיץ פלעגען אויפזוכען א שמאַטע, זי איינ- 
טונקען אין וואסער און א שליידער טהון אין דער קופּע. די בחורים פלעגען 
זיך איבערטרייסלען און בורטשען. סעם האָט זיי אלע פיינד געהאט, זיי 
געטאפּט פאר די הענד צו זיי האבען מוסקולען און די בחורים פלענען 
אויסגלאצען זייערע קרענקליכע אויגען און נאריש שמייכלען: ,גע- 
טראָפען ס'אָרט, ! 

ליוואַי, א נידריג אידעל פון א יאֶהר עטליכע און דרייסיג, מיט א 
קאָסע אויג און מיט א פֹּאֶר צוגעשוירענע, שטייפע, װוי נאָדלען, װאָנסען, 
האָט געסארטירט זיינע צייטונגען און געזונגען מיט א ראש-השנה ניגון : 

-- אוי---אוי---יאוי---אוי---יאוי -- האַ--האַ--אַ----הא--אַ 

און א הויכער געלער יונג האָט אונטערגעכאפּט : 

-- ה---ט---7---1 ! 

לעבען זיי איז געשטאנען מיס בעקער, אן עלטערע דייטשע מויך 
ארומגערינגעלט מיט עטליכע שקצים. מיס בעקער האָט גענומען א זעמיפ, 
דורכגעצוגיען א שטריקעל עס זאָל אויסזעהן וי א של-ראש, זיך אנגעטהון 
אויפ'ן קאָפּ, זיך געשטעלט אין א ווינקעל און נאכגעמאכט מיט ווילדע 
קולות, ווארפענדיג מיט די הענד און מיט'ן גאנצען קערפּער, װי אידען 
דאוונען 

אלע, סיי גוים, סיי אידען, האָבען געפּלאצט פון געלעכטער. 

סעם האָט בטבע פיינט געהאט אלע אידישע , סאָנגס". ער איז אליין 
א גרויסער בעלן געווען אפּצולאכען וי אידען רעדען ענגליש, וי זיי מאַ- 


12 


ו, אפאטאשו. פון ניו-יאָרקער גהעמא, 





כען משונה'דיגע העויות בשעת זיי רעדען, נור אז ער פלעגט זעהן וי א 
גוי טהוט עס, פלענגט ער אן אויפגעקאכטער ווערן. 

ער איז א בלאסער ארויף אויפ'ן , עלעווייטער", אראָפּגעבראכט 
זיינע צוויי פּעקליך צייטונגען, זיי אויסנעסארטירט און איינגעשנורעוועט 
אין פּאסעק. די מויד איז נאָך אלץ נגעשטאַנען און געבלעקעצט. סעם האָט 
אוועקגעגעבען העררי'ן, װאָס האָט נור װאָס געעפענט דעם , סטענד" זיין 
פּאַק צייטונגען, גענומען מיס בעקערס , פּושקארט", פּאמעליך איהם צוגע- 
פיהרט צו איהר און זי הינטערווייליכס א זעץ ארינגעהטון אין 
וועגעלע. 

די , פרוילין" האָט געמאכט קולות, זיך געריסען, נור סעם איז גע- 
פלויגען מיט'ן וועגעלע איבער'ן טראָטואר וי א רוח. ספּארט איז געשפּרונ- 
גען אויף א פריהער מיט א בילעריי, זִיךְ געווארפען אויף דער מויד. זי 
האָט פעריסען איהרע נאקעטע פיס און געשאָלטען. פעם האָט נישט נע- 
ענטפער. ער האָט זי צוגעפיהרט צו דער צווייטער סטאנציע פון ‏ עלע- 
ווייטער" און זי אבנעלאזט. ער איז ניך צוריק, געכאפּט די צייטוננען, זי 
אריבערגעווארפען איבער'ן אקסעל און אן אויפגערעגטער זיך געקליבען 
אין וועג אריין. 

-- האלאָ, פעם ! -- האָבען איהם עטליכע חברים אפּגעשטעלט, 

--- האלאָ, באִיס ! װוי געהטס ? -- האָט סעם געענטפערט. 

סעם איז אָבער קיין נאַר נישט נעווען, ער האָט געוואוסט, אז עס 
וועט באַלד נעהן א סדרה פּאַלי--- שווייגט ער, קוקט מיט שטאָלץ אויף 
זיינע חברים. 

-- נו, -- האָט איהם איינער א שטופּ געטהון מיט'ן עלענבויגען -- 
ביזט , אָל-רייט", סעם ! הפּנים פֹּאֲלִי נלייכט דיך! -- -- 

--- דאָס ווייס איך -- האָט סעם געענטפערט מיט אזא צוויידייטינען 
שמייכעק, װוי איינער זאָנט : ,נישט נור זי גלייכט, ברודער, נור זי ווערט 
פּשוט פערכאפּט פאר מיר". 

-- און אלעק מיינסטו װעט דיר שווייגען? -- האָט א צוייטער 
געזאָגט -- איטאליענער שווייגען נישט. -- -- 

--,ווהאט טהע העלל" ! וער האָט מורא, ווער ? און איצט, חברה, 
,גוט-באַי", מיר וועלען זיך דאָך טרעפען פארנאכט אין סאלון -- און 
געוואלט אוועקגעהן. 

ו, אפּאמאשן, פון ניו-יאָרקער גהעטא, 

-- אלעק האָט נור וואס געפרענט אויף דיר -- איז העררי צו און 
איהם איינגערוימט א סוד. 

--נו ? -- האָט סעם געפרעגט. 

-- כ'האָב געזאגט, אז דו ביזט אוועק אויפ'ן , ראוט". 

--און ער ? 

--- ער האָט גארנישט געענטפערט. מיר דאכט זיך ער איז געגאנגען 
צו דזשעראם-וועלדיל, 

פעם האָט זיך א טאפּ נגעטהון פאר זיין הינטערשטע הויזען-קעשענע, 
א שפּיי געטהון און איז אוועק. ער איז ארויס אויף א זייטיג וועגעל וואו 
קליינע פּריוואט הייזלעך זענען געשטאַנען. ער האָט שנעל געדרעהט די 
צייטונגען אין רוירען, זיי געפאלדעוועט, פלינק געווארפען אויף די ווע- 
ראַנדעס. פון מאָל צו מאָל האָט ער ספּאָרטען געגעבען א צייטונג אין פּיסק 
אריין. דער הונד איז פערשווינדען, איז באלד צוריק מיט א העשען און 
מיט אונגעדולד געווארט אויף א נייע שליחות. סעם האָט געשפּאנט און 
געפיהלט וי דאָס פּעקי? ווערט גריננער. ער האָט זיך יעדע וויילע ארומ- 
געקוקט, געווען זיכער אז אלעק לינט ערניץ אויף א , לאַט", הינטער א 
קוסט און קלייבט זיך איהם איבערפאלען. ער האָט מיט אמאָל דערפיהלט 
א געוואלדיגען חשק אז אלעק זאָל ארויס מיט א רעוואלווער, צו מיט א 
שטילעט, איהם פארשטעלען דעם וועג, פרעגען א פּרעטענזיע -- -- ער 
איז געווען זיכער אז פריהער אדער שפּעטער און איינער װועט מוזען אפּ- 
טרעטען, דען פאר זיי ביידע איז קיין פּלאץ נישטא. סעם האָט מיט אמאָל 
א ציטער געטהון און זיך אפּנעשטעלט. 

פון א גרויסע גוס-אייזערנע רויר, װאָס איז געלעגען אין מיטען ווענ 
אָנגעגרייט פאר וואסער-לייטונג, האָבען ארויסגעשטעקט א פֹּאֶר שווארצע, 
ערטערווייז אפּנעכמאליעטע פיס. די פיס האָבען זיך גענומען באוועגען און 
א מענש אייננגעהילט אין צייטונגען האָט ביסלעכווייז גענומען ארויסקו- 
קען פון דער רויר. ער האָט זיך אויסגענלייכט, צושפּרעט די פיס, אריינגע- 
מאַכט די הענד אין די הויזען קעשענעס און ציהענדיג װוי א זשיראף זיין 
לאַנגען, דארען האלז, האָט ער זיך צוגענעצט. דער קאָפּ איז געווען צו- 
שויבערט, באדעקט מיט שטיקלעך פּאפּיר און די האָר האָבען אויסגעזעהן 
וי פערוויאנעט גראָז. 

ו, אפאמאשו, פון ניו-יאָרקער גהעטא, 





-- העי, בי? --- האָט ער זיך געווענדעט צו סעמען שפּייענדיג אין 
אלע זייטען -- האָסט אפשר א סיגארעט ? 

-- נאָ פער -- האָט סעם געענטפערט -- טאַבעק האָב איך ! 

--- אָל-רייט ! ניב ,, אונז" טאַבעק ! 

ער האָט גענומען א שטיק צייטוננ-פּאפּיר, אויסגעוויקעלט א סינא- 
רעט, פארקלעבט מיט דער צונג, ארויסנענומען א שוועבעלע, אנגעריבען 
אן די גלאנצינע וי לעדער הויזען און פערצוינען. ער האָט איינגעקאר- 
טשעט זיין לאנגען האלז צווישען די אקסלען און א הינקענדיגער פער- 
שוואונדען צווישען די לעדיגע , לאטס". 

סעם האָט נאכגעקוקט דעם טרעמפּ, און כאָטש ער האָט געוואוסט, 
אז זיי ווערען דער'הרג'עט אין די טויזענדער יעהרליך, אז זיי גנב'ענען 
זיך אויף די צונען, לינען הינטער די וואנאָנען אויף די רעסארען און מען 
שליידערט זיי אין שנעלען לויפען ארונטער, פונדעסטווענען האָט איהם 
דאָס פרייע טרעמפּישע לעבען פון תמיד אָן געצוינען און איינע פון זיינע 
שעהנסטע חלומות איז געווען אוועקצופּאטשען אין א פּראָסטען פריה- 
מאָרנען, אהן א זיי נעזונד אין דער ווילדער ,וועסט". 

סעם האָט אויסגעטהיילט די לעצטע צייטונגען. ספּאָרט איז געלאפען 
אויף א פריהער מיט אן אויסגעשטרעקטע צונג -- אַ סמן עס וועט זיין א 
חמימה. ער האָט געקוקט פון אויבען אראָפּ אויף די קלענערע הינד, װאָס 
האָבען מיט א הינטישע חניפה זיך געלעקט צו איהם, נעדרעהט מיט'ץ 
עק. און אז אן עזות-פּנים האָט זיך אנגעשפּארט מיט זיינע פאָדערשטע 
לאַפּעס אַן ספּאָרטס רוקען -- האָבען איהם שוין מעהר קיין צרות נישט 
געפעהלט. דערפאר, אז ער האָט געטראפען זיינס א גלייכען, האָט מען 
זיך אפּנעגעבען שלום מיט די שנוקעס, זיך באַשמעקט, פיעל מאָל חשק 
געהאט צו פערציהען די בעקאנטשאפט, נור װוי אויף צו להכעיס האָט זיך 
תמיד דערהערט סעם'ס פייף און ספּאָרט איז א פארליעבטער אוועק צום 
בעל-הבית. 

פון די הייזער האָבען זיך שוין גענומען ארויסשיטען מענשען מיט'ן 
לעצטען ביסען אין מויל און מיט האלב אננעטהוענע רעקלעך. פער. 
שלאָפענע מיידלעך זיינען ארויס מיט'ן מיטאג, איינגעװויקעלט אין 
פּאפּיער אונטער די ארעמס, און מיט דיקע ראמאנען אין די הענד. זיי האַ- 
בען זיך פערגאפט ארומגעקוקט, אינסטינקטיוו א ציה געטהון מיט דער 

ו, אפּאמאשן. פון ניו-יאָרקער גהעטא, 
...אינת 
האנד איבער דער לענג פון קלייד צו זעהן אויב דאס אונטער-קלייד זעהט 
זיך נישט ארויס, אבגעזיפצט און זיך געלאזט צום , שאַפּ". די מענער, אַלט 
און יונג, האָבען אויטאמאטיש געפרעגט פערביילויפענדיג סעם'ען : , האו 
װאָן"? -- נישט געווארט אויף אן ענטפער און געלאפען ווייטער. דאָס 
האָבען זיי געפרעגט וואס פאר א פּארטיע האָט געוואונען דעם , בייז-באָל 
גיים". סעם האָט זיי נאכגעקוקט, זיך געוואונדערט װי זיי קענען דאס 
זיצען גאנצע טעג אין שאַפּ און ארבייטען. און איהם איז איינגעפאלען אז 
דעם טרעמפּ וועמען ער האָט געזעהן ארויסקריכען פון דער רויר איז 
אפשר בעסער פון זיי. 

עס האָט זיך איהם פערוואלט עסען. ער האָט לאנג נישט געטראכט, 
איז אריין אין ערשטען פעדער הויז, צוגענומען א פלאש מילך, וואס איז 
געשטאנען נעבען א טחיר, ארויסגענומען עטליכע זעמיל? פון א בייטעל 
און געגאנגען צו דזשעראם-וועלדיל. 

דאָס וועלדיל איז בעשטאַנען פון גרויסע צושפּאָלטענע סקאלעס. פון 
די שפּאלטען האָבען ארויסגעוואקסען וועלשענע בוימער. דאָס גאנצע וועל- 
דיל האָט זיך געטוקט אין זון. שטראַהלען מיט שטראהלען האָבען זיך 
געשפּיעלט, געפלאכטען, זיך צונויפנעגאסען אין ברייטע זילבערנע פּאסען, 
געטהיילט דאס וועלדיל, 

סעם איז צוגעקומען צום וועלדי? און זיך מיט אמאָל דערפיהלט אזוי 
פריי --- כאָטש נעהם און שטעל זיך אוים'ן קאָפּ ! 

ער האָט זיך אפּנעשטעלט. א זילבערנע זייל אין ארויסגעוואקסען 
פאר זיינע אויגען, געוואקסען אלץ העכער, זיך געריסען אין הימעל אריין 
און עס האָט זיך געדאכט אז אָט-אָט און די זייל?ל פאלט. די זייל איז 
בעשטאַנען פון קליינע זילבערנע פלינעלעך, וועלכע האָבען געהאלטען 
אין איין באוועגען זיך. דער הונד האָט זיך עטליכע מאָל א װאָרף געטהאָן 
אויפ'ן זיי? מיט אן אפען פּיסק, דאכט זיך געמאכט א לאָך און נלייך וי 
דער הונד איז אפּנעשפּרונגען איז שוין קיין זכר פון לאָך נישט געווען. 

סעם האָט געוואוסט, אז דער פּלאץ איז זומפּיג, האָט ער איהם אויס- 
געמיעדען, זיך אוועקנעזעצט אויף א סקאלע הינטער א בוים. ער האָט 
געעפענט די פלאש און גענומען טרינקען פון העלזיל. נישט וייט פון 
סעמען הינטער א צווייטען בוים איז געזעסען דער טרעמפּ. ער האָט עפּיס 
ארויסגענגעסען פון א פּאפּיער און פערטרונקען מיט מילך פון א פלאש. 

ו, אפאטאשו, פון ניו-יאָרקער גהעטא, 





ספּאָרט האָט הפּנים דערשמעקט פלייש און זיך צובילט. סעם האָט זיך 
ארומגעקוקט, דערזעהן דעם טרעמפּ און דאָס בלוט האָט איהם א שלאָנ 
געטהון אין פּנים אריין. ער האָט אליין נישט נעוואוסט, פארװאָס ער 
האָט זיך פארשעהמט, געלאזט לינען די פלאש און געוואלט אבציהען דער 
טרעמפּ זאל איהם נישט באמערקען. 

-- העי, ביל -- האָט ער דערהערט דעם טרעמפּ'ס שטימע -- קום 
אהער, וועסט א ביס טהון, צוזאמען וועט זיין היימליכער און הונגעריג 
ביזטו דאָך געוויס װוי א שוהל-מויז ! 

סעם האָט זיך פערלוירען, געוואלט עפּעס ענטפערען, פון פערדרוס א 
שפּיי געטהון און ניך ארויס פון וועלדיל, 

ו, אפאמאשן, פון ניו-יאָרקער גהעטא, 


111 


ארויסקומענדיג פון וועלדיל האָט סעם באמערקט וי א מענש ווארפט 
זיך אויף איהם. און איידער ער האָט צייט געהאט זיך ארומצוקוקען האָט 
ער דערהערט: , הענדס אֶפּ !" און דערפיהלט װוי א פּאֶר הענד נעהמען 
איהם פעסט ארום, 

סעם איז עטוואס צוטומעלט געווארען, אינסטינקטיוו דערפיהלט אן 
דאָס מוז זיין אלעק און זיך א ווילדען ריס געטהון. פאר איהם איז נע- 
שטאַנען דזשייק אין א פֹּאָר אויסגעדריוועלטע הויזען, פון וועלכע עס 
האָט זיך געדאכט, ער איז שוין לאנג אויסגעוואקסען, זיך געהאלטען פאר 
די זייטען און געלאכט. 

-- געה צו אלדע וויסטע יאָהר, דו פערפוילטער העכט ! -- האָט סעם 
אן אויפגעקאכטער געזאגט, נור זעהענדיג דזשייק'ן אין זיינע געקעסטעלטע 
מייטקעס, מיט'ן אָפּענעם האָרינען לייב, האָט ער זיך נישט געקאנט איינ- 
האלטען און זיך צושמייכעלט. ער האָט דזשייק'ען גוטמוטהיג ארומגענו- 
מען, איהם גענומען דרעהען אין אלע זייטען, בעטראכטענדיג איהם פון 
קאָפּ בין פיס : 

---א הילוך'על גנב! האַ, הא, הא ! -- האָט זיך סעם הארציג 
צולאַכט. : 

-- לאָז געמאַך, דו פּערשטאָפּטער מח! -- האָט דזשייק גע- 
ענטפערט עטוואס א בעליידיגטער. ער האָט זיך ארויסגעדרעהט פון סעם'ס 
הענד און א וואקלענדיגער זיך קוים דערהאלטען אויף זיינע פיס. 

--- ביזט אַ נאר -- האָט סעם געשמייכעלט -- כ'מאך א שפּאס 
און דו , בוב" בעליידינגסט זיך, 

אז דזשייק האָט זיך געפיהלט בנלופין האָט ער געהאט א שוואכקייט 
צו רעדען מיט דער שפּראך פון שערידאָ'נס און שעקספּיער'ס העלדען. 

--- סילענסיום ! -- האָט דזשייק אויגעשריען, אריינגעשטעקט די 
הענד אין די הויזען קעשענעס און זיך קוים געהאלטען אויף די פיס --- עס 
שטעהט דיר פילייכט נישט אָן צו נעהן מיט מיר? דו שיסעל-לעקער ! 

ו, אפאמאשו. פון ניו-יאָרקער גהעטא, 
עבט ארי שטעט 5 ר עב וי רב יא יע הא יע אי הא 





דו פערדאמטער, הונד-שלענער ! איגנאָראמוס ! יעדער , אינטש" אין מיר 
איז א דזשענטעלמען ! 

דזשייק זעהענדיג, אז סעם האלט אין איין שמייכלען, האָט פון פער- 
פערדרוס גענומען שילטען זיין מאמע'ן, זיין טאטע'ן, זיינע פערגאננענע 
דורות, זיינע קומענדע דורות ביז דעם פיערטען געבורטה, 

--- צו אלדע יאהר, וואס גודערסטו ? -- האָט סעם זיך אזוי הילכיג 
און הארציג צולאכט, אז דזשייק האָט נישט ווילענדיג געמוזט מיטלאַכען. 

-- רער מענשען זאָלען פארשטעהן, אֹז דו רעדסט כינעזיש -- -- 

דזשייק האָט מיט די גוטסקייט פון א שכור אָנגעכאפּט סעמען פאר'ן 
ארעם, איהם עטליכע מאָל געקושט, נעקלאפּט אויף דער פּלײצע און 
ציטרינ גערעדט : 

--- ביזט א , גוט-באי", סעם ! כ'האָב דיך ליעב ! ניעב א האנד, אָט 
אזוי ! מיר וועלען זיין פריינד ! כ'האָב דיך נור וואס בעליידינט, מיאוס 
בעליידיגט, אנאנדערער וואלט מיר די אוינען אונטערגעשלאָנען ! אָבער דו 
קענסט דזשייק'ען, אמת ? 

ספעם האָט זיך פערלוירען פון דזשייק'ס ווערטער, געוואלט עפּיס 
ענטפערן נור מעהר װוי א צונ מיט די אקסלען האָט ער נישט געטהון. 

-- איצט, ברודער --- האָט דזשייק ווידער אנגעהויבען --- מוזטו 
געהן מיט מיר, מיר מוזען אפּשוענקען אונזערע פייפלעך, טרינקען ברו- 
דערשאפט, וי דער שוואב זאגט. נישט געזארגט, סעם, איך צאָהל ! 

זיי זיינען אריין צו פּאלאק'ען אין סאלון, זיך אוועקגעזעצט ביים 
צאָה?-באַנק, אנגעשפּארט איין פוס אן דעם מיט קופּערנע בלעך בעשלא- 
גענעם שטעקען, וואס האָט זיך. געצויגען דורך דער גאנצער לענג פון דער 
צאהל-באנק און נעבעטען צו גלעזליך בראָנפען. 

דער סאלון-קיפּער האָט אוועקנעשטעלט א פלאש בראָנפען מיט 
שמאָלע נלעזלאך און זיך געווענדעט צו סעמען : 

-- דו ווייסט, סעם, כ'האלט דאך ביים קויפען מיסעס ריטש'ס 
,סטאָר" ? 

-- אַבי נישט די מיסעס -- האָט סעם זיך צולאכט און אויסגעטרונ- 
קען א גלעזיל בראַנפען--, נאַ העט", מיסטער פּאָלאק, קויפט דעם , סטאָר", 
און מיר א , רייז" איז דאָך אפּנערעדט, הא ? 

--- וי דען, װוי דען -- האָט פּאָלאק געשמייכעלט און וואוילעריש 

ו, אפּאמאשן, פון ניו-יאָרקער גהעטא, 





א פרעג געטהון --- און אז כ'וועל קויפען אי די , מיסעס", אי דּעם 
, סטאר" ? 

-- איז נאך בעסער ! דעמאלט, מיסטער פּאָלאק, פערזיכער איך אייך 
אז איהר װועט שוין קיין ביטער וואסער נישט דארפען טרינקען -- -- -- 

-- האָ, הא, הא ! -- האָט דער אלטער זיך צולאכט און געקלאפּט 
סעמען אויף דער פּלייצע -- , טהאט'ס ע' גוט װאָן !" יא, ,יעס סיר". 
אָבער נאָך אלע קונצען איז מיסעס ריטש א בריה, הא ? וי כ'זעה נלייכ- 
סטו הפּנים דעם , ספּרינג-טשיקען", פּאלי'ן -- האָט דער אלטער סעמען 
א קיצעל געטהון און גענומען אנגיסען א קעסעלע ביער. 

פּונקט װוי ביי אמת'ע שכורים, ביי וועלכע דער בלויזער ריח פון 
בראַנפען איז גענוג אז אלץ ארום זאל ווערען גרעסער און שעהנער -- 
אזוי האָט דזשייק נאָכ'ן צווייטען שנאפּס דערפיהלט, אז ער וואקסט הע- 
כער און העכער, אז נאָך א רגע און זיין קאָפּ װעט דורכשלאָגען דעם 
סופיט. אַלץ האָט ביי איהם אויסגעזעהן שעהנער, אפילו דער צונאָסענער 
שיינקער מיט די וואסערדגיע אויגען האָט ביי איהם אויסגעזעהן וי א 
נאָבעלער מאנדארין נור אֶָהן א צאָפּ. ער האָט דערפיהלט װוי דער מח ווערט 
ריינער, ארבייט שנעלער און עס האָט ביי איהם דורכגעבליצט, אז סעם 
איז א פארשטעלטער ריטטער פון עליזאבעט'ס צייטען, פאָהרט אויף זיין 
צונאָווע פערד לאנד איין, לאנד אויס און זוכט 

''"צנ?מתט0) /1'2 2 גתסעיד 1267 8 '* 

אין עק צאהלבאנק איז געשטאַנען א נינער מיט אן אראָפּנעלאזטער 
לופּ װוי א שמאַטקע איבער א נלאָז ביער און געמאכט א מינע וי ער 
קלויבט זיך כאפּען א דרעמיל, 

דזשייק האָט אנגעגאסען א שנאַפּס און זיך געווענדעט צום ניגער : 

--- האַלאָ, דזשימי ! נא, מאַך אַ שנעפּסי? ! 

דער ניגער האָט א שמייכעל געטהון, צונעגאנגען אַ נישט זיכערער, 
וי איינער װאָס רעכענט אז ווען ער װועט צוקומען, װעט מען איהם אנ- 
שטאַט בראָנפען ווייזען א פייג. ער האָט גענומען דאָס נלעזעל אין זיינע 
מאלפּישע הענד, פערקאשערט די ליפּען, געדריקט דזשייק'ען די האנד, און 
פאלענדיג פון די פיס האָט ער א האסטיגען טרונק אויסגעטהון דעם 
בראָנפען. 

דער נינגער האָט פאר גרויס שמחה ארויסנעכאפּט א זילבערנעם 

ו, אפּאטאשו. פון ניו-יאָרקער גהעטא. 
אט שיט לש טיג אבי טי אט ייה 1 1 אט 





דאָלאר, א ווארף געטהון אויף דער צאהלבאנק און באשטעלט דריי שנאַפּען 
מיט אַמאָל. דזשייק'ס ריטטערשע נאַטור האָט זיך געפיהלט בעלייריגט 
װאָס א ניגער איז איהם מכבד, האָט ער זיך געכאפּט פאר זיינע לעדיגע 
קעשענעס, נעשטופּט דעם נינער דעם דאָללאר צוריק און געשריען, אז ער 
וועט צאהלען. דער ניגער האָט פערגלאצט זיינע עטוואס מיט בלוט אנ- 
געגאסענע אויגען, געגאנוועט, זיך געוואקעלט און געשריען, אז ער מוז 
צאהלען, אז כאטש ער אין א נינער האָט ער דאָך א סך געלד, אז 
אפילו לינקאָלן, דער גרעסטער מענש וואס די וועלט האָט אַמאָל געהאט, 
האָט געטרונקען ברודערשאפט מיט נינערס, אז -- -- -- ביז בּיידע האָ- 
בען זיך פאר גרויס ליעבשאפט ארומנעכאפּט, זיך גענומען קושען און 
סמאָטשקען מיט די ליפּען װי מיט בייטשען. 

סעם האָט זיי עטליכע מאָל נגעוואלט פונאנדערשיידען און יעדעס מאָל 
האָבען זיי זיך אויף דאָס ניי געווארפען, װוי א פֹּאֶר נעליעבטע, אין די 
ארעמס. 

דער נינער האָט זיך אייננעבוינען צו דזשייק'ס אויער, איהם נע- 
קלאפּט איבער דער פּלייצע און אייננערוימט א סוד, אז אלע האָבען 
געהערט. 

--- קום, ברודער, קום מיט מיר, האָב איך א ווייבעל --- דאָ האָט דער 
נינער צונעלענט די שפּיץ פינגער צום מויל און א פייף נעטהון --- זי איז 
א גוט מיידעל, זאָג איך דיר ! , סטריקטלי" כשר! כי, כי, כי ! זי אין א 
מלאך, קום ! דו ביזט מיין חבר, אלץ בעלאננט צו דיר, אפילו מיין ווייב, 
נישט וואַהר ? 

--- װאָס, דיין ווייב איז א אידישע ? -- האָט דזשייק אויסגעשאָפען 
מיט אַ האָלצערנעם נעלעכטער. 

--מיך אַרט נישט --- האָט דער ניגער גענאנוועט -- מענשען זיינען 
מענשען, נישט ואַהר ? ביי מיר איז אַלְץ איינס ; אַ ווייסער, אַ שוואר- 
צער, אפילו א איד -- -- -- גאָט האָט אונז אלע געמאכט, נישט וװאָהר ? 

--- און אין גאט נלויבסטו ? -- האָט דזשייק גלאַט אזוי געפרענט, 

-- אין גאָט -- האָט דער נינער איבערנע'חזר'ט, אָנגעשפּארט בשעת 
מעשה זיין האלז אן דזשייק'ס אַקסעל וי אַ קוה אויף דער צווייטער און 
געמעקעט --- צו איך גלויב אין גאָט ? כ'ווייס נישט ! דאַכט זיךּ, כ'גלויב ! 
וי זאגט אונזער נלח ? אז א , שאַפּ" אהן א , פאָרמאן" קאָן נישט זיין ! 

ו, אפּאטאשן, פון ניו-יאָרקער גהעטא, 





דאָס איז אמת ! אונזער נלח, דער נאָט פערדאמטער, איז א קלוגער בחור ! 
ער זאָגט, אז גאָט זעהט מען נישט, איהם פיהלט מען, אלס ארום זאָגט 
עדות, אַז עס איז דאָ א גאָט. אַ גאָט, זאָגט ער, אין געגליכען, צו אַ 
טכויר. אַ טכויר זעהט מען נישט, מען הערט נישט, מען פיהלט איהם 
אָבער, כי, כי, כי ! גאָט-פערדאמטער, אונזער נלח איז קלוג, נישט וואהר ? 

דאָ האָט זיך דזשייק אזוי צולאכט, אז ער האָט פון גרויס שמחה 
אָנגעכאפּט דעם נינער און מיט איהם ארױיסגעשפּרײזט פון שענק. ער 
האָט א שפּרייז געטהון פון אלע דריי טרעפּלעך און זיך ארויסגעקייקעלט 
מיט'ן נינער אויפ'ן טראטואר. 

פון דעם קלאפ האָט זיך דזשייק אויסנעניכטערט. ער האָט פון פער- 
דרוס א שפּיי געטהון, געלאזט ליגען דעם ניגער און אוועק מיט סעם'ען. 
עס איז געווען צעהן א זיינער. דער טערמאָמעטער האָט געוויזען אין שאָ- 
טען 95 גראד פארענהייט. הייסע כוואליעס האָבען זיך געטראנען אין דער 
לופט און עס האָט זיך געדאכט אז מען שטהעט צווישען גרויסע אויס- 
געהייצטע אויווענס און די פלאמען באַקען און פּרעגלען אהן רחמנות. 

זיי זענען אריין אין פארק און זיך אויסגעצוינען הינטער א בוים. 
ספּאָרט האָט איינגעקאָרטשעט זיינע הינטערשטע לאפּעס, אויסגעצוינען 
די פאָדערשטע, עטוואס פערזשמורעט די אוינגען, ארויסגעשטעקט די צונג, 
אָנגעשטעלט דעם קאפ נלייך אנטקעגען דער צופלאמטער זון און געחלום'ט. 

-- נו, זאָג אליין, דזשייק --- האָט סעם אָנגעהויבען נאָך א לאנגען 
שטילשווייגען --- זאָג אליין, װאָס װועט זיין דער סוף? דער בראָנפען 
הרג'עט דיך דאָך אוועק ! גלויב מיר, ווען כ'האָב דיך געזעהן ליגען מיטץ 
שמוציגען ניגער אויף דר'ערד האָב איך חשק געהאַט דיר אַ קאָפּע צו 
טהון אין הינטען, יאו דעמעט ! 

דזשייק האָט גאָר נישט געענטפערט. ער האָט זיך אויפגעזעצט, 
אויסנגעשטעלט די קניה וי קראַקוועס, זיי ארומגענאַרטעלט סמיט די 
הענד, אנגעשפּארט זיין מיעדען קאָפּ און זיך איינגעהערט, 

--- וי לאָזט זיך א מענש אזוי אפּ? -- האָט סעם וידער אנגע- 
הויבען. 

-- שאַראַפּ! -- האָט דזשייק איהם איכערגעריסען און האסטינ 
אויסגעצויגען די פיס -- קוק, װער ס'רעדט ! ס'איז נישט דיין באָבעס- 
דאגה ! כ'בין לחלוטין נישט אויפגעלעגט דיך הערען פּרעדיגען, הערסט ? ' 

ו, אפּאטאשן, פון ניו-יאָרקער גהעטא, 





איך מיש זיך פיעל אין דיינע פּריוואט אינטערעסען ? דו מיינסט ס'איז א 
סוד, אז דו שלעפּסט זיך ארום מיט פּאַלי'ן ? פונדעסטוועגען, מענט איהר 
ביידע ברעכען הענד און פיס, וועמען אַרט עס ? פאר מיר אין זי גע- 
שטארבען ! דו פאַרשטעהסט ? דו פּערשטאָפּטער מח, דו ! ווען דו װאָלסט 
געוואוסט וואס דאָ קומט פאָר -- האָט דזשייק געשריען און זיך נעקלאפּט 
מיט דער פויסט אין האַרצען--װואָלסטו קיין מאָראל מיר נישט געפּרעדיגט, 
דו גאָט פערדאמטער, דו! דו האסט רחמנות אויף מיר, בעוויינסט מיך 
װאָס פון מיר איז נעװאָרען און אליין קריכסטו מיט דיינע האַלאָבליעס, 
פערדאמטער ;, שיני" אין דער זעלבער בלאָטע אריין ! האַ, נישט אמת ? 
שפּיי אויס ! דזשייק'ען וועסטו נישט נארען, ער האָט אן אָדלער-אויג, 
ברודער ! עה, דו יונגעלע, יונגעלע -- האָט דזשייק גאליג געזאגט און זיך 
צעוויעגט מיט'ן קאָפּ -- כ'זיץ און קוק וי דאָס קדחת ווארפט דיך, וי 
ביזט נור וואס פערפלאמט געװאָרען װוי א נאריש מיידעל, ווען כ'האָב 
פּאְלי'ס נאָמען דערמאָנהט. און שוין באלד דריי שטונדען װוי דו שלעפּסט 
זיך נאָך מיר, װוי א הונד נאָך אַ צוינ און האָסט אַלץ נישט דעם מוטה, דו 
פיינליננ, דו, צו זאָגען װאָס דו ווילסט ! איך אָבער ווייס װאָס דו ווילסט ! 
זיך אויסשמועפען ווענען פּאַלי'ן, אמת ? און דו וועסט נישט מיעד ווערען 
צו רעדען ווענען איהר אַ נאַנצען טאָג, וועסט זיצען אין דרייען אן אייננע- 
קורטשעטער, מיט דער סליונע אין מויל און זיך איינהערען מיט לייב 
און לעבען צו יעדען װאָרט מיינס, אזא טבע האָט שוין דער מענש, און 
בשעת מעשה מסתמא קלערען אז אָט די פֹּאֲלִי װועט זיין דיינע ! טאַ הער 
מיך אויס, מיין יוננעלע, הער וואס דזשייק שכור זאָנט דיר: שלאָג דיר 
פּאָלי'ן ארויס פון קאָפּ, הערסט ? דזשייק איז מעהר מענש געווען פון דיר 
און זי האָט פון איהם נעמאַכט א פּאיאץ, רעכענסטו, אז זי װועט מיט דיר 
חתונה האָבען ? מכות ! זי האָט אין זיך הינטיש בלוט, האָט זי אין זיך ! 
אַזױנע פרויען האָבען נישט חתונה און טאָרען נישט חתונה האָבען, און 
אויב אפילו זי װועט מיט דיר חתונה האָבען װעט זי צומאָרגענס אַנטלױ- 
פען ! און אלעק'ען מיינסטו האָט זי ליעב ? ניקסי ! זי האָט איהם פיינט 
וי דעם טוידט און קריכט צו איהם וי א ציגאנקע, אזא פּארשוין איז זי ! 

סעם איז געזעסען אן ערענסטער, מיט א צועעפענט מויל, א פּאָזע 
װאָס מאכט תמיד גוטמוטהיגע נאריש, און זיך איינגעהערט מיט לייב 
און לעבען צו דזשייק'ס רייד. דזשייק איז איהם איצט נאָך מעהר געפעלען. 


28 


ו, אפאטאשן, פון ניו-ואָרקער גהעטא, 


= ,.,..י,,--..,.,)!*=---=2...-יייאלעטעעכעכת) תע 


און װי אלע גוטמוטהיגע יוננען, װאָס זוכען זיך תמיד אפּ א פריינד פאר 
וועמען דאָס הארץ אויסצוניסען, האָט סעם אויך בעשלאָסען, אז דזשייק 
איז דער פּאסענדסטער און ביי זיך אין הארצען נאָך מעהר בעדויערט 
צו װאָס דער יונג שכור'ט. 

אז דזשייק איז אנשוויגען געװאָרען האָט פעם איהם א קלאפּ געטהון 
איבער דער קניה ! 

-- ווען נישט דער ביטערער טראָפּען, דעמעט, װאָלסטו געקענט זיין 
א , לאָיער" ! 

-- יאו בעט --- האָט זיך דזשייק צולאַכט -- ווייסט נישט, אלע 
נוטע בעל-מלאכות זענען שכורים ! 

דזשייק האָט אפּגעהוסט, זיך צונעשמייכעלט און ווידער אנגעהויבען : 

--- כ'וועל דיר עפּעס דערצעהלען ווענען פּאַלי'ן וועסטו לאכען, 
שפּילסט זיך מיט איהר ? הער א געשיכטע ; פּאלִי האָט נעהאט א חבר'טע, 
נישט פאר דיינע צייטען, א יוננע, נישט קיין מיאוס'ע אלמנה. זי האָט 
געהאלטען א , ביוטי פּארלאר" אויף בראדוויי. דאָס ווייבעל האָט מיך 
געגליכען און איך, פארשטעהסטו מיך, האָב געהאט מיינע צרות, איז זי 
מיר אפילו אין קאָפּ אריין נישט נעקראכען. מיט אמאָל נעהמט פֹּאֲלי מיט 
מיר איינ'טענה'ען, אז כ'בין זעהר א שלעכטער, כ'באנעה זיך מיט איהר 
חבר'טאָרען צו נראָב, אז עס איז א רחמנות אויף איהר און כ'האָב איהר 
געמוזט צוזאָנען, אז כ'וועל זיך באנעהן מיט איהר אנדערש. דערווייל 
האָט זי מיך גענומען איבערלאָזען מיט'ן ווייבע? אליין, האָט אויף קא- 
טאָװעס איינמאָל פּערשלאָסען אונזער טהיר און אוועקגעגאנגען. דו 
ווייסט דאָך א מאן איז קיין חזיר, א ווייבעל העננט זיך דיר אויפ'ן האלז, 
קושט דיך און אליין ביזטו נישט פון האָלץ, נור װאָס זאָל איך דיר לאנג 
ברייען --- האָט מיר פּאָלי אפּנעשפּילט דערנאָך א נאַכט, געהאלטען אין 
איין וויינען, זיך געריסען די האָר, מיר געשפּינען אין פּנים, געשריען, אז 
כ'בין פאלש און זאָ ווייטער. און אז כ'האָב מיך גענומען פארענטפערען 
האָט זי אויסגעשריען, אז זי ווייס אלץ, זי האָט דורכ'ן לעכע? פון דער 
טהיר אריינגעקוקט. נו, װאָס זאנסטו דערויף ? 

דזשייק איז אנשוויגען געװאָרען, אפּנעהוסט, א שפּײי געטהון אויף 
צוויי איילען פון זיך, צוריק אנגעשטעלט די קניה װוי קראקוועס, זיי 
ארומגעגארטעלט מיט די הענד, אראָפּגעלאזט דעם קאפּ און 'מיט אמאָל 

ו, אפאמאשו. פון ניו-יאָרקער גהעטא, 





דערהערט אזעלכע טעמפּע קלעפּ, גלייך מען וואלט מיט שווערע האמערס 
געקאָװועט ברילעס בליי. דער בליי איז זיך צולאפען אונטער די קלעפּ 
אין דינע קיילעכדיגע רעדער. די רעדער זענען זיך צעוואקסען משונה'דיג 
גרויס, איינגעשלוננגען איינער דעם צווייטען, געפייפט, גערעוועט, זיך 
איינגעשניטען אין מח, איהם מיטגעשלעפּט. ער איז געפלוינען העכער 
און העכער איבער די וואלקענס, נעפיהלט וי די לופט ווערט שיטערער, 
פערכאפּט דעם אטהעם, שטיקט און מיט אמאָל האָט ער זיך צעװװיעגי 
צולאָזט הענד און פיס, ארויסגעלאזט א קוויטש און באַץ פון א וואלקען 
אראָפּ! ער איז נעפלויגען אלץ שנעלער און שנעלער, זיך געטראנען 
מורא'דיג ניך, געווען זיכער אז באלד, באלד קומט דער טוידט און אינ- 
סטינקטיוו דערפיהלט װוי אלס ציהט זיך ביי איהם אָן ביז צום פּלאצען, 
גרייט זיך צום לעצטען װידערשטאַנד. װוי א פערוואונדעטע חיה, האָט ער 
זיך געכאפּט מיט די הענד, מיט די פיס, אפילו מיט די אוינען פאר יעדע 
זאך, װאָס ער האָט אנגעטראפען אויפ'ן וועג --- איז אלץ אָבער צופאלען 
אונטער זיינע פינגער װוי איבערגעזענגטע שטרוי און ער איז נאָך שנעלער 
געפאלען. און פון דערווייטענס האָבען זיך געטראנען מחנות אינדיאנער 
מיט אויפטרייסלענדע קולות, זיך נעריסען צו איהם. דזשייק האָט פון 
שרעק א געשריי געטהון, נגעכאפּט א שטרוי און זיי פארשטעלט דעם וועג. 
די אינדיאנער האָבען זיך א שטע? אָפּנעטהון, צוריקגעפאלען אויף מיילען 
און וי פערשטיינערט געװאָרען. די פּלוצלינגע שטילקייט האָט טעמפּ נע- 
קלוננגען אין דזשייק'ס אויערען און ער האָט דערהערט קולות : 

-- ציהט איהם פאר דער נאָז, אָט אזוי ! עפענט ס'העמד, גיכער ! 
װאַסער, װאַסער ! 

ער איז אויפגעקומען מיט'ן געדאנק, אז ער לעבט, אז ער איז נישט 
געשטאָרבען און טיעף אפּגעזיפצט. 

איבער איהם איז געשטאנען סעם און איהם געצוינען פאר דער 
נאָז. א פרוי האָט איהם געעפענט דאָס מויל און אריינגענאסען װאַסער 
פון א פלעשיל. א מאן האָט נגעארבייט מיט דזשייק'ס הענד וי מיט איי- 
זענס פון א פּאָמפּ.. 

-- אבי דערמינטער ! -- האָט זיך געהערט פון אלע זייטען. 

ווייבער מיט , קערידזשעס" און אהן קערידזשעס זענען זיך צונויפנע- 
קומען פון אלע עקען פּאַרק, געשפּרײזט אזוי גיך וי די שמאָלע קליידער 

ו, אפאטאשן, פון ניו-יאָרקער גהעטא, 








האָבען נור ערלויבט, געמאכט רחמנות פּנים'ער, געלאזט טרעהרען און אז 
זיי זענען צוגעקומען און דערזעהן, אז דער חלש'ער זיצט שוין און שמיי- 
כעלט זענען זיי געבליבען מיט נעזער און געוויס אין האַרצען בעדויערט 
װאָס זיי האָבען פארפעהלט אזא אמוזירענדע זאַך. 

דער עולם איז זיך צוגאנגען. ': 

-- צו אלדע יאָהר -- האָט דזשייק געשמייכעלט -- א נארישע טבע 
צו חלש'ען. 

-- אז דו ביזט אליין שולדיג --- האָט סעם אן ערנסטער געזאגט -- 
דאָס טרינקען ליינט דיך אין דער ערד אריין ! 

-- זיי קיין נאַר נישט -- האָט דזשייק גוטמוטהיג געענטפערט -- 
דאָס איז דאָך די איינצינגע זאך וואס איז געבליעבען אין לעבען ! און דער- 
צו האָט דאָך יעדער עפּעס וואס פער'שכור'ט איהם ! אט האָסטו למשל 
א פּאָלי, א צווייטער האָט עפּעס אנדערש, נו, און אזוי ווייטער -- -- די 
גאנצע וועלט, ברודער, איז א סאלון ! דער אונטערשיעד איז נור װאָס יע- 
דער איינער האָט זיך זיין משקה, טהאט-אָל! און יעצט מיין ליעבער 
,באִי", פּאק זיך, כ'בין טוידט מיעד, כוועל זיך אביסעל צושפּארען. 

--- געה שוין, געה, ביזט דאך נישט געזונד --- האָט סעם איָהם גע- 
נומען בעטען -- קום בעסער מיט מיר, כ,װוע? דיך אהיימפיהרען ! 

--- זיי קיין נאַר נישט --- האָט דזשייק געזאנט און זיך אומגעדרעהט 
מיט'ן פּנים צום בוים --- דער טייפעל װעט מיך נישט נעהמען! ‏ גוט- 
באז !" 


ו, אפאטאשן, פון נוו-יאָרקער גהעטא. 

פּאַלאק דער , סאלון-קיפּער" האָט א גאנצע נאכט נישט געקאנט 
שלאָפען. ער האָט זיך געדרעהט וי אן אלטער בער פון איין זייט אויף 
דער צווייטער, געקרעכצט, אז עס איז דערשטיקט צו ווערען. יעדע וויילע 
האָט ער זיך אן איבערגעשראָקענער אויפנעכאפּט, וי איינער װאָס האָט 
מורא צו פערשפּעטיגען א צוג, און זיך איינגעהערט. ער האָט ארויסגענו- 
מען פון הינטער'ן קישען זיין טאָמבאנקענע , ציבעלע", זיך איינגעקוקט 
און פארנעסענדיג נלייך װוי שפּעט עס איז, האָט ער זיך צוריקגעלעגט. ער 
האָט טאַקע נישט געקענט שלאָפען. עס האָט געשטיקט. די לופט אין 
געווען געדיכט און עס האָט זיך געדאכט וואס מען זאל נישט ארויסלאזען 
פון דער האנד װועט עס בלייבען הענגען. דאָס שטיקעניש אָבער איז נור 
געווען א ביי-זאַך. שוין באלד צוויי װאָכען וי פּאָלאק איז נישט געשלאָפען. 
ער איז געווען פערליעבט וי א איננעל אין מיסעס ריטש. דעם אמת זאָ- 
גענדיג, האָט ער זיך שוין גע"שדכנ'עט צו איהר איבער א יאָהר און פון 
שדוך װאָלט אפשר נאָר נישט געװאָרען, דען ביידע זענען געווען צו כיטרע 
אפּצונאַרען איינער דעם צווייטען. מיסעס ריטש האָט נעוואלט א קליי- 
נינקייט : ער זאָל איהר אפּשרײיבען א העלפט פארמענען און דורכטרייבען 
חוה'ן, עפּיס א פארדעכטיגטע מויד, א האלבע אידיאָטקע, כלומרשט אן 
אייגענע, װאָס האָט געװואָהנט ביי איהם. פּאְלאק האָט פון דעם אלעם נישט 
געװאָלט הערען, זיך געהאלטען פאר א געוואלדינען חכם און שפּייענדיג 
! זִיךְ אין פויסט אריין, (אזא טבע האָט ער געהאט) האָט ער זיך געטראכט, 
צו וואס דארף ער דעם נאנצען טאַראראם, אז מיסעס ריטש וװועט סיי-ווי- 
סיי אין זיינע הענד אריינפאלען. געזאגט-געטהון, און פּאַלאק האָט אפּגע- 
קויפט דעם ערשטען , מאַרטגײידזש" אויף מיסעס ריטש , סטאָר". אן עס 
איז געקומען די צייט צו צאהלען די ערשטע ראטע איז מיסעס ריטש גע- 
װאָרען די חכמה און זִיך געטראכט, אז זי װועט איהם צאהלען ס'חולאת 
מיט'ן ריפּקוכען. זי האָט זיך אָנגעטהון א יום-טוב'דיג קלייד, געלאזט דעם 
קאָרסעט אין דער היים און אוועק צו פּאָלאק'ען. 

ו, אפאטאשן, פון ניו-יאָרקער גהעטא, 





שפּעט אין דער נאכט איז פּאלאק נגעזעסען איינער אליין, זיך גע- 
שפּינען אין דעם פויסט אריין און געטראכט, אז עס האָט נאָך געקאנט 
זיין ערגער. מיסעס ריטש אהיימקומענדיג האָט געלאכט אין די פויסטען, 
אריינגעווארפען עטליכע סענט אין דער תלמוד-תורה פּושקע ואָס האָט 
געהאנגען אויף דער וואנט און צוריסען דעם וועקסעל. 

פון דעמאלט אָן האָט פּאלאק א מינוט נישט געקאָנט לעבען אהן 
מיסעס ריטש, ארומגעגאנגען נישט טוידט, נישט לעבעדינ, זי אפּנע- 
װאַרט יעדען פארטאג און איהר געהאלפען עפענען דעם ,סטאר". 

פּאַלאק האָט בעשלאָסען, אז היינט מון ער מאכען א סוף און זיך 
אויפגעכאפּט נאָך פריהער װוי תמיד. ער איז פון היימליכקייט ווענען 
דורך עטליכע מאָל די שטוב און אריינגעקוקט צו חוה שלאפט. 

חוה איז געווען א מויד פון א יאֶהר פופציג, מיט א שמים פּנים על, 
מיט אַ פּאָר טעמפּע, פייכטע אוינען. מען האָט זי זעלטען ווען נעזעהן 
אויף דער גאס און נאך זעלטענער געהערט רעדען. זי איז תמיד געזעסען 
אין שטוב, געדאווענט און נגעזאנט תחינות. וואס זי האָט געטהון ביי 
פּאָלאק'ען האָט קיינער נישט געווואסט, פּונקט וי קיינער האָט נישט 
געוואוסט ווער פּאָלאק איז. פּאָלאק אליין האָט אויך פיעל געהאלטען פון 
שווייגען, כאָטש ער האָט גערעדט א קימלן פון אכט שפּראך. אז ער האָט זִיך 
שוין יא אמאָל צורעדט איז עס געווען פאר פייער און פאר וואסער, האָט 
ער אָבער געהאט א מעלה, אז מען האָט איהם וועניג פּערשטאַנען, דען 
ער פלעגט פארטוישען די יוצרות, איבערנעהן פון איין שפּראך אויף דער 
צווייטער. װאָס מענשען האָבען יא ארויסגענומען פון זיינע שמועסען איז, 
אז חוה האָט אַמאָל געמוזט זיין זעהר א שעהנע, האָט מיט איהם דורכ- 
געוואנדערט דריי פערטיל וועלט און לעבט איצט ביי איהם פון זכות-אבות, 
וי ביי א פארמער אן אלטער הייזעריגער הונד. דעם לעצטען פערגלייך 
האָט ער תמיד איבערגע'חזר'ט און הפּנים גרויס הנאה געהאט פון איהם. 
און אז די שרייפעלעך זענען ביי איהם אביסעל צו לויז געװאָרען און די 
צונג האָט פערלוירען דעם גלייכגעוויכט, האָט ער זיך תמיד אין דער צייט 
אליין א כאפּ געטהון, אריינגעהוסט אין דער פויסט אריין און אנשוויגען 
געװאָרען. מענשען מיט לאנגע צינגער האָבען זיך אפילו געשושקעט, אז 
חוה איז נישט בחנם אזוי פרום --- זי איז מסתמא געווען פון די , הייליגע". 
נור וועמעס באָבעס דאגה איז עס? פּאְלאק אין אן אנשטענדינער יונג, 

א טאָלער שפּילט ביי איהם קיין ראָלע נישט -- האָט מען איהם טאקע 
אויסגעקליבען פאר'ן פּרעזידענט פון דער שוה? , אנשי ליץ". 
מעהר ווענען פּאלאק'ן מיט חוה'ן האָט קיינער נישט געוואוסט. 


חוה איז געווען די איינצינע אויף דער וועלט װאָס האָט געוואוסט 
פּאָלאק'ס אלע סודות. זי איז איהם באמת געטריי געווען, געהיט זיין געלד, 
וי א הונד א ביין און ער האָט זיך בשום אופן נישט געקאנט פארשטעלען, 
ער זאָל זיך מיט איהר ווען עס איז צונעהן. און כאָטש פּאַלאק האָט אויף א 
פריהער געוואוסט, אז חוה װועט איהם קיינמאָל קיין עצה נישט געבען און 
אלעס װאָס זי ווייס וועגען איהם װעט בלייבען אן אייבינער סוד, זי וועט 
זיצען מיט איהר נארישען שמייכע? אויף דעם האלב-אידיאטישען פּנים, 
שאַקלען מיט די ליפּען און תמיד זיין איינשטימיג מיט איהם, פונדעסט- 
וועגען איז עס ביי איהם געווען פּשוט א נויטווענדיגקייט מיט איהר זיך 
ווענען אלעס דורכצושמועסען און פיהלען בשעת מעשה אן אינערליכע, 
אונבעשטימטע צופריעדענהייט, װאָס זי ווערט אלץ מעהר אידיאָטיש און 
זיין פוד שטאַרבט אִפּ מיט איהר. 

האָט אָבער אמאָל פּאסירט אזא מעשה, װאָס עס האָט זיך פּאלאק'ען 
קיינמאָל נישט נעחלום'ט. עס איז נעשעהן א נס -- דאָס אייזעל האָט 
אָנגעהויבען רעדען. 

גלייך װוי פּאלאק האָט איהר דערצעהלט, אז ער נעהט חתונה האָבען 
מיט מיסעס ריטש, האָט זי אויפגעהערט שמייכלען, צונעדעקט דאָס פּנים 
מיט ביידע הענד און זיך צעוויינט אֶהן טרערען אזוי אויסטערליש וי א 
סאָווע. זי האָט זיך מיט אמאָל א ווארף געטהון צו פּאלאק'ס פיס, זיי ארומ- 
געכאפּט מיט ביידע הענט, גענומען קושען זיינע שיך, גערעוועט און איהם 
געבעטען ער זאָל נישט חתונה האָבען, ער זאָל זיך דערבארמען און בלייבען 
מיט איהר. חוה זעהענדיג, אז איהרע רייד ווירקען אויף פּאלאק'ען האָט 
זי אינסטינקטיוו גענומען צו איהם שמייכלען און שיסען אויגען וי א 
גאַסען-קאָקעטקע, דאָס איינציגע געוועהר, געגען וועלכען קיין מאנסביל 
און אפילו פּאָלאק אליין האָט אמאָל נישט געקאנט ווידערשטעהן. 

פּאָלאק איז בשעת מעשה עטוואס געריהרט געװאָרען, זיך באגעגענט 
מיט חוה'ס פערשייטען שמייכעל אויף איהר אויסגעװוייקטען, מיט זעקלעך 
אונטער די אויגען, פּנים, װאָס האָט זי נאָך מיאוס'ער געמאכט, האָט ער זיך 

גלייך געפאסט און א געשריי געטהון אויף איהר וי אויף א הונד, װאָס וויל 
מיטטלויפען מיט'ן בעל הבית, וועלכער טרייבט איהם צוריק. 

חוה איז נלייך אויפגעשטאנען, אנשווינען געװאָרען און זיך אוועק- 
געזעצט אויף איהר שטענדיגען פּלאץ. זי האָט געמאכט מיט די ליפּען און 
פּאָלאק'ן איז איינגעפאלען אז זי שילט איהם. 

איצט ווען פּאָלאק איז געשטאנען נעבען איהר בעט, האָט ער גע- 
פיהלט, אז ער איז אונגערעכט גענען חוה'ן און בעשלאָסען זי אויפצו- 
וועקען און געבען צו פארשטעהן, אז כאטש ער װעט חתונה האָבען װעט 
זי ביי איהם תמיד בלייבען. און ער האָט זי גענומען וועקען : 

--- חוה, שלאָפסט, חוה ? 

חוה האָט זיך א כאפּ אויף געטהון, געעפענט איהרע פייכטע, טעמפּע 
אויגען, נעקוקט מיט איהר נאריש פּנים אויף פּאלאק'ען און גאר נישט גע- 
זעהן. זי איז ביסלעכווייז געקומען צו זיך, װי איינער וואס קומט אויף פון 
דער פאליגע, דערקענט פּאלאק'ען וואס האָט אויסנעזעהן אין די ווייסע 
גאַטקעס װוי א גרויסער, ארומגעבונדענער זאַק מעה? און געפרעגט : 

--- ווילסט עפּעס ? 

פּאָלאק אנקוקענדיג חוה'ן האָט חרטה געקראגען, ער זאָל זיך פאר 
אזא שטיק פלייש מיט אוינען פארענטפערען און געזאגט : 

---הייב דיך אויף, װועסט מיך איינרייבען ! 

ער האָט זיך איינגעוויקעלט אין א ליילעך און זיך אויסגעצויגען אויף 
דער סאראטענע קאנאפּע. 

חוה איז אריין מיט א שיסעל קאלטע וואסער, געמאכט מיט די לו- 
פּען װי א דזשאבע און גענומען איינרייבען מיט א שוואָם פּאָלאָק'ס לייב, 
אז בלוט האָט שיעור נישט געשפּריצט. 

פּאַלאק איז געלעגען וי גרויס ער איז געווען, האָט פעריסען מיט די 
הענד דאס ליילעך, זיך געדרעהט פון איין זייט אויף דער צווייטער און 
געקרעכצט מיט דער זעלבער הנאה ווי ווען מען שטעקט ארויס אויף א רגע 
אין א קאלטען צימער א נאקעטען פוס און מען כאפּט איהם גלייך אריין 
הינטער דער ווארימער פּערינא. 

אז חוה איז שוין אין נאנצען פארטיג געווען, איז זי געבליבען שטעהן 
ביי דער קאנאפּע, נערוועז גענומען צופּען איהר פארטוך און זיך צעוויינט 
דורך די פארקוועטשטע ציין גלייך א ווינד וואלט געוואיעט. 

--- כ'וועל פאר דיר אלץ טהון, אלץ, װעסט זעהן, פּונקט װי אמאָל, 
אַבי געה נישט צו איהר. 
פּאַלאק איז געווארען אן אויפנעקאכטער, זי א שטופּ געטהון מיט'ן 
פוס פון זיך און זיך צושריען : 
-- שאַראפּ ! קיין װאָרט נישט מעהר ! 
!21 18821'8 .616 2088 סם} נתג 1 ?ע802 טסצ 
(דו הערסט ? איך בין דער בעל-הבית דאָ און פארטיג !) 


און זיך גענומען אנטהון. 

חוה האָט נישט געענטפערט, זי האָט געקוקט אויף דעם זעלבען 
פּלאַץ וואו פּאָלאק איז געשטאַנען און געמאַכט מיט די ליפּען. 

אַז פּאלאק איז שוין געווען פארטיג און געװאָלט ארויסגעהן, האָט ער 
א טראכט נעטהאָן צו זאָל ער איהר עפּעס זאָגען צי נישט, נור איידער ער 
האָט צייט געהאָט צו בעשטימען, איז ער מיט אַמאָל אַ פאַל געטהאָן אויף 
דער קאַנאַפּע. חוה האָט איהם ארומגעכאַפּט װאָס כֹח נור, געשריען: 
,וועסט נישט נעהן !" און ער האָט נעפיהלט וי א פייבטע צונג גלעט 
איהם איבער'ן פּנים, איבער די אויגען, לעקט פּונקט וי אַ הונר.... 

באַלד האָט ער דערשפּירט אַ שטאַרקען ביס נעבען קארק. ער האָט 
זיך א ריס געטהון, אַװעקנגעשלײדערט חוה'ן און אױיפנעשפּרונגען. ווא- 
רעמע שלענגלעך האָבען זיך געגליטשט איבער'ן האַלדז, בלוט איז גערו"- 
נען פון ביס און אַ אימה האָט איהם ארומגענומען. 

חוה האָט זיך וויעדער געװואָרפען אויף איהם, 

פּאָלאק האָט דערפיהלט אַ שרעקליכען עקעל, דאָס בלוט האָט אין 
איהם גענומען קאָכען, האָט ער זיך אַ דרעה ארויסנעטהון פון איהרע 
הענד און זיך פּערמאָסטען חוה'ן אין האַרץ אריין, אַז זי האָט זיך באַלד 
איבערגעדרעהט. 

ער איז ארויס פון שטוב און געהערט הינטער זיך א ווילד געוויין, א 
שוידערליך רעווען, אַז דאָס בלוט האָט אין איהם גענומען פריהרען... 


פּאלאק האָט געשפּרײזט אַזױ גיך וי זיינע דיקע פּאלקעס האָבען 

איהם נור ערלויבט. ער האָט זיך געהאַלטען אין איין טאַפּען פאר'ן ביס 
און פאר זיינע אויגען האָט זיך איבערנע'חזר'ט דאָס גאנצע בילד מיט אלע 
קלייניגקייטען. ער האָט נאָך איצט געפיהלט װי א נאסע, ווילגאטע צונג 
גליטשט זיך איבער זיינע באַקען... 

פרר,,, 

עס האָט איהם געװואָרפען װוי אין פיבער און ער האָט דערפיהלט וי 
עפּעס אַ גליטשיגעס קריכט איבער זיין געזיכט -- אַ זשאַבע... --- זי איז 
געוויס משונע געװאָרען --- האָט ער אַ טראַכט געטהון, און זיך אָפּנע- 
שטעלט -- אַז אַ משונע'נער הונד בייסט שטאַרבט מען... 

ער האָט געזעהן אַן אָפענעם ‏ דראָנ-סטאָר" און איז אריין. פון לאַ- 
באָראַטאָריום האָט ארויסגעקוקט אַ פּערשלאָפענער אפּטײקער אִין אַ ליו- 
בעל מיט א האַלב איינגעמוליעטען פּנים צום ראזירען. דער אפּטײיקער האָט 
אויף גיך אָפּנעװישט מיט אַ האַנטוך דעם זייף פון פּנים, איבערגעלאָזט 
א פלאַסטער מולאַכץ נעבען אויער, וי די ווייסליכע שוים פון א יויך, 
ארויפגעכאַפּט אַ רעקעל? און איז אריין,. ער האָט פּאלאק'ען בערוהינט און 
איינגעשמירט דעם ביס מיט יאָד, 

פּאָלאק אין גענאַננען און געשאָלטען. ער האָט בעשלאָסען באַלד צו 
מאַכען א סוף, נאָכנעבען מיסעס ריטש אלץ װאָס זי וויל, גיכער שטעלען 
אַ חופּה און נאָך היינט אַװועקשיקען חוה'ן אין משונעים-הויז. 

נישט ווייט פון מיסעס ריטשס הויז איז איהם סעם אַנטקעגען גע- 
קומען. ער האָט אפילו חשק געהאט איהם אויסצומיידען, דאָך נישט וי 
לענדיג זיך אפּנעשטעלט, און כאָטש ער האָט געוואוסט אז סעם וייס 
וואוהין ער געהט יעדען פריהמאָרגען, האָט ער פונדעסטוועגען געהאלטען 
פאַר נויטיג איהם צו זאגען א ליגען. 

פּאלאַק האָט לאַנג נישט געדארפט ווארטען אויף מיסעס ריטש. זי 
האָט זיך גלייך בעוויזען אויפ'ן טרעפּעל, מיט איהר אויפנעקעמטען קאָפּ 
האָר װוי א דריי-גאָריגע געביידע. 

נאָכדעם וי מיסעס ריטש האָט זיך געקרינט מיט סעם'ען און די 
קינדער האָבען איהם געגעבען גערעכט, האָט זי די נכפּה אויפגעגעסען. זי 
האָט זיך ארומגעקוקט, געזוכט פּאָלאק'ען און אויך געטראכט צו מאַכען 
נאָך היינט אַ סוף, נור באַמערקענדיג איהם האָט זי אינסטיקטיוו דער- 

ו, אפּאטאשן, פון ניו-יאָרקער גהעטא, 
יבא טצעי טע טי עי בע טעב ענא גע א אי אע 





פיהלט, אַז זי איז די פרוי, זיך געמאַכט כלא ידע, וי זי זעהט איהם נישט 
און גענומען שפּרייזען מיט אַזאַ פוילקייט אין די רונדע אַקסלען אין 
;פסטאר" אריין; 


-- נוט מארניננ, מיסעס ריטשׂ! 


מיסעס ריטש האָט כלומר'שט אן איבערראשטע זיך א דרעה אויס גע- 
טהון, געמאַכט אַ מינע נלייך זי װאָלט פּאָלאק'ען מעהר נישט ערווארטעט 
ראָ צו טרעפען און זיך אָנגערופען : 


-- נו, זאָגט אַליין, מיסטער פּאָלאַק, איהר האָט דאָך מיר צוגעזאָגט 
נישט צו ווארטען דאָ פארטאָג ? אויף מיין װואָרט, װוי איהר מאַכט מיר 
אַ מיאוס'ען שם ! כ'דאַרף נישט מעהר וי אריינצופאַלען אין אונזערע 
שכנים'ס מיילער ! 

--- הערט, מיסעס ריטש -- האָט פּאָלאַק אויסנעשאָסען -- כ'רעד 
מיט אייך , פּליין, אפּען-דאון", כ'בין נרייט אייך אלץ נאָכצונעבען. דעם 
אמת זאָגענדיג, איז עס פאר מיר אַ בעליידינונג כ'זאָל אייך עפּעס פער- 
שרייבען. װאָס הייסט ? אז איהר האָט מיט מיר חתונה איז אלץ אייערס, 
איהר קומט אריין אויף אַלעם גרייטען. נור נאָר נישט, אַז די וועלט איז 
היינט קליגער און איהר שפּארט זיך איין, פערשרייב איך אייך העלפט. 
ווענען דער מויד װאָלט אויך בעסער געווען זי זאָל זיין מיט אונז, איהר 
לעפעל געקעכץ װועט זי זיך תמיד פערדיענען, נור נאָר נישט... אַז איהר 
וועט זיך שטאַרק איינשפּארען על איך זי ערגעץ אָנדינגען.... װאָס האָב 
איך קיין ליגען נישט געװאָלט זאָגען, יעס, כ'מיין די חתונה זאָל מען אִפּ- 
שטעלען װאָס גיכער, דען גלויבט מיר, ס'איז מיר שוין דערעסען דאָס 
לעבען; א הויזן אֶהן א בעל-הבית'טע געהט אלץ קאפּוט! כ'דארף דען 
אייך דערצעהלען ? 


מיסעס ריטש האָט די מעשה הנאה געטהון, נור זי האָט קאַלטבלוטיג 
געענטפערט. 

--- װאָס טויגען די רייד, מיסטער פּאָלאַק, איהר ווייסט דאָך אַזן 
כ'מוז פריהער די טאָכטער חתונה מאַכען. 


--- װאָס מיר טאָכטער ? --- איז פּאַלאק בייז געװאָרען --- ווער ווייס 
ווען אייער טאָכטער װועט חתונה האָבען ? דאָס איז אַ געשיכטע אין דער 

ו, אפּאמאשן, פון ניו-יאָרקער גהעטא. 
לאַנגער באַנק אריין ! הערט זיך איין, איצט פּועל'ט איהר ביי מיר אלץ, 
טאָ אויב איהר ווילט -- מאַכט קיין שהיות נישט... 

מיסעס ריטש איז אַביסעל? ווייכער געװאָרען און זיך צושמייכעלט : 

--- נזלן, וי געהט מען דאָס חתונה האָבען אין אַזעלכע היצען ? 

-- האַ, חאַ, חאַ! -- האָט זיך פּאָלאק צוכאַכעט און גענומען שפּײי- 
ען אין דער פויסט אריין --- לאַנג לעבען זאָל זי ! 

דאָס פּאָרעל איז אַװעק צום סטאָר. 

ו, אפּאטאשן, פון ניו-יאָרקער גהעטא, 


:שי 


מיטאג-צייט איז מיסעס ריטש אַהיים-געקומען פון סטאָר אַ הונגע- 
ריגע און א בייזע. זי האָט אויסגעשאָטען אויפ'ן טיש צוויי זעקלאך מיט פּע- 
נעס, זיי גענומען צעהלען און אויסגעוויקעלט טוטלעך צו האלבע דאָלאר 
אין יעדען. 

אַרטהור, אן אויסגעשמירטער, מיט אַ צושויבערט קעפּעל האָר, איז 
פון ערגעץ-וואו ארויס אין זיין נאַכטיגען שלאָף-העמד ביז איבער די פּיא- 
טעס, ער איז צו צו דער מאמע'ן, מיט איין פיסעל גענומען קראצען דאָס 
צווייטע און גענומען וויינען אָהן טרערען : 

--- מאַדאַ אַ פּעני ! מאַראַ ! 

מיסעס ריטש האָט איהם אַ װאָרף נעטהאָן א סענט : 

-- נאַ, ווער דערװאָרנען ! 

אַרטהור האָט אויפגעהויבען דעם סענט, איהם אריינגעלענט אין מויל 
און איז ארויס פון שטוב. 

--- גענוג זיך צו פּוצען, נענונ! --- האָט זיך מיסעס ריטש געווענ- 
דעט צו פּאָלי'ן, װאָס איז געשטאַנען אין שפּינע? און זיך נעקעמט די 
האָר --- געה שוין אין סטאָר אריין, גיכער ! און שיק העררי'ן אַהיים, 
הערסט ? ער האָט נאָך היינט נישט איבערגעביסען ! 

-- כ'געה שוין, כ'געה -- האָט פּאָלי געענטפערט און זיך גענומען 
פּאָלירען די נענעל, 

--- און וואו איז סעם ? נאָך נישטאָ ? -- האָט מיסעס ריטש וי צו 
זיך גערעדט -- שוין מסתמא ברונז, האָנאָרעװע מענשען! אן פער- 
שרפ'עט זאָלען זיי ווערען ! סאָקערס ! לעדיג-געהערס ! ארבייט פאר זיי, 
ווער פערשווארצט און אלץ פאר'ן טייוועל! 

עס האָט זיך נעהערט א קלאפ אין טהיר. 

---קאם אין ! 

אַ פרוי פון אַ יאָהר פופציג אין אַ שייטעל, מיט ברוינע, פולע באַ- 

ו, אפּאטאשו. פון ניו-יאָרקער גהעטא. 
יע עעע2:ע עע עקטע קע עע טק 
קען, װי די קאָרע פון גוט-אויסגעבאַקען געבייטעלט ברויט, איז אריין. די 
פרוי האָט געטראָגען אַ קאָשיקעל. 

--- זעה נור, זעה, אַ גאַנצע ואֶךְ װוי כ'ווארט אויף איהר, אסור צו 
מען קוקט אזוי אויס משיח'ן -- האָט מיסעס ריטש כלמר'שט א 
ברוגז'ע געזאָגט, איז צו צו דער שװועסטער און זיך מיט איהר גענומען 
קושען --- כהאָב שוין היינט וויעדער אַװעקגעשיקט דיר אַ קאַרטעל, מען 
האָט טענות צו פרעמדע, נו, און דאָ איז אַ לייבליכע שוועסטער קומט זי 
איינמאָל, ווען ס'איז דריי טאָג ראש-חודש ! אסור נישט שעהן, לאה ! 
נו, מילא, די שוועסטער האָט דיר פילייכט שלעכטס געטהאָן, כ'ווייס, 
היינטיגע צייטען ! נור װי קומט מען נישט צו אַ טאַטען ? 

--- וי דאָס רעדט, װוי דאָס מאָלט --- איז פּאָלי אריין אין דערמיט 
--- לאָז די מוהמע אפּאַטהעמען ! : 

--- כ'וועל מיך אַ מעשה אָנטהון ! -- האָט זיך מיסעס ריטש צױ 
שריען --- די שטרויענע , ליידי" שטעהט נאָך, און איך האָב געמיינט, אַז 
זי איז שוין לאַנג אַװעקגעגאַנגען ! לאָמיךְ שוין דיינע פּטור ווערען ! העררי 
האָט דאָך נאָך ניט איבערגעביסען ! נעה שוין, געה ! 

--- נור ניט געשריען, מאַ -- האָט פֹּאֲלִי געענטפערט מיט אַ שמיי- 
כעל --- דו ווייסט דאָך אַז איך שרעק זיך ווייניג ! כ'וועל פארטיג ווערען 
װעל איך געהן ! דו האַלסט זיך היינט אין איין בייזערען, הפּנים אויף דער 
לינקער זייט אויפגעשטאַנען ! | 

-- נו, נו, פּטור, נישט געקריעגט זיך! -- האָט זיך די מוהמע לאה 
ארייגעמישט, זיך דערמאָנט אַז זי האַלט נאָך דאָס קאָשיקע? אין דער 
האַנד און עס אַוװעקגעשטעלט. 

-- אַז די זייטען, מיין טאָכטער, װאָלטען דיר אַזױ וועה געטהון, וי 
זיי טהון מיר וועה, װאָלסטו אַזױ פיע? נישט גערעדט -- האָט מיסעס 
ריטש געזאגט, אריינגעלייגט די טוטלעך מיט'ן געלד אין קלייד, עס עט- 
װאָס אויפגעהויבען און גענומען שפּרייזען מיט די זאָקען איבער די שיך 
אין אַ צווייטען צימער --- ארבייט פאר זיי, ווער אויסגעריסען, און דאָס 
גיט דיר צומאָל קיין גוט װאָרט נישט ! 

--- כ'װאָלט איהר נישט געענטפערט --- האָט לאה געזאָגט צו פּאַלי'ן 
מיט אַזאַ מינע, וי איינע זאָגט : כ'ווייס דען נישט, אַז דו ביזט גערעכט ? 

ו, אפאטאשו, פון ניו-יאָרקער גהעטא, 





נור גאָר נישט ! אַז גאָט שטראפט מיט אַ שלעכטע מאַמע, קאן מען זיך 
עפּעס העלפען ?" 

--- ווער האָט מיט איהר געשעפטען ווער ? אַז זי איז משוגע --- האָט 
פּאֲלִי נגעזאגט אויף דער מאמע'ן, זיך געזעגענט מיט דער מוהמע'ן, געזאגט 
,נוד-באַי" איהר אלטען פּאפּונאַי און איז ארויס. 

מיסעס ריטש איז אריין און זיך געווענדעט צו דער שוועסטער : 

--- ביזט דאָך אודאי הונגעריג, לאה, זאָנ, װאָס זאָל איך דיר מאַ- 
כען צו עסען ? 

--- פּאָרע זיך ליעבערשט נישט, סיידי, כ'האָב, אויף מיין װאָרט, נור 
װאָס נעגעסען -- האָט לאה נעענטפערט, ארויסגענומען בשעת-מעשה אַ 
האָר-נאָדעל און זיך גענומען קראצען דעם קאָפּ -- און אויב דו ווילסט 
נישט כ'זאָל אַנטלויפען, טאָ זעץ דיך אַװעק ! 

-- נו, מילא, מסתמא האָב איך זיך בעסער נישט פארדיענט -- האָט 
מיסעס ריטש זיך געקלאָנגט און געפיהלט, אַז אין דער שוועסטערס געגענ- 
ווארט איז זי נישט מעהר די כװאַטסקע מיסעס ריטש, דער שמד-קאָפּ, וי 
שכנים פלעגען זי רופען, נור א זינדינע אשה, און זי האָט גערן אבנגעקלאגט 
זיך פאר דער שוועסטער -- װילסט נישט, דאַרף מען נישט! נור גלויב 
מיר, אַז כ'ווע? קומען צו דיר װעל איך אויך נישט עסען ! כ'האַלט טאַקע 
אָפען שבת דעם , סטאָר" נור נאָט איז אן עדות, אז ביי מיר איז כשר'ער 
װוי ביי אַנדערע פרומע אידען ! 

--- פּטור, פּטור -- האָט זיך לאה געקרומט -- פון יעדער נאריש- 
קייט מאַכסטו אַ גאַנצען וועזען, נו, דארף מען צו דיר קומען ? ! ביזט בייז, 
דו ווייסט דאָך, אַז ביי אַ היימישע פּרנסה קאָן מען פון שטוב נישט ארויס- 
געהן ! 

--- נו, און אביסעל ווישניאק וועסטו טרינקען, האַ ? -- האָט מיסעס 
ריטש אַלס אין איינעם נעמונטערט די שוועסטער -- היימישער ויש- 
ניאַק, אַ מעדן, זאָג איך דיר ! 

זי האָט אראָפּגענומען פון פּאַליצע אַ פלאַש, אויסגעװוישט מיט'ן 
גראָבען פינגער א גלעזעל און איינגענאסען יצחק גאלדבערג'ס ווישניאק. 

לאה האָט דערוויי?ל צושפּילעט די בלוזקע, ארויסגעשלעפּט אַ פּעקעפ 
מיט בראַנשוונייער-צעטלעך און געלאזט ליגען צוויי אויפ'ן טיש. זי האָט 

פערזוכט דעם ווישניאק, זיך געלאבט, געזאנט , צום געזונד" און פערבי- 
סן מיט אַ שטיקעל לעקאַך. 

-- אַמאָל פלעג איך כאָטש געווינען אַ סטאַװקע -- האָט מיסעס 
ריטש כלומרש'ט געשמייכעלט, און אין האַרצען זיך געטראכט : , ביזנעס ! 
כוועל באַלד בלוטען מיט אַ פֹּאָר טאָלער !" --- און היינט ? הפּנים קיין 
מז? נישטאָ ! און מיט'ן נעלד, לאה'שי, וועסטו מוזען ווארטען ביז די צוויי 
טע וואָך. 

--- ווער מאָהנט דיך געלד, ווע ? -- האָט לאה זי איבערגעהאַקט, 
-- וועפט געבען די דריטע װועט אויך קיין מאַליער נישט זיין, פּטור אַ 
דאנה האָב איך! הא, װאָס האָב איך קיין לינען נישט געװאָלט זאָנען, 
יעס, װאָס הערט זיך מיט פּאֶלי'ן ? ס'האַלט טאַקע ביי אַ דרך ? הא ? איז 
דאָך טאַקע אמת, אַז כ'בִין אַ האַלבער נאַר --- האָט זיך לאה האַלֵב פער- 
שטיקט צולאַכט --- נלייך װוי כ'האָב נור ערהאַלטען דיין קאַרטעל, זאָג איך 
צו בינם'ען, אַז דאָס װילסטו שואל-עצה זיין מסתמא ווענען פּאָלי'ן. טאָ 
הער מיך אויס, סיידי, קיינע שהיות געמאַכט! תנאים געשריעבען און 
גלייך אַ חופּה ! אַבי פּטור ! מיט פייער, שוועסטערשי, שפּיעלט מען זיך 
נישט! אַזעלכע מעשיות, ס'זאָל נישט געבראכט ווערען איבער'ן מויל, 
טרעפען זיך ביי לייטען ! 

-- אַז אֶךְּ און וועה -- האָט מיסעס ריטש אָפּנעזיפצט און זיך אַװעק- 
געזעצט נעבען דער שוועסטער -- אַז כ'בין עלענד וי א שטיין, נישטאָ 
מיט וועמען קיין װאָרט אויסצורעדען, און ארויסרייסען זיך פון שטוב אויף 
אַ מינוט קען איך אויך נישט! װאָס, זיך אויס'טענה'ן מיט פּאֶלֵי'ן צו 
מיט העררי'ן ? געה שוין, געה, אַז דאָס איז נאָר קיין קינדער נישט! 
שפּיעלט זיך מיט אמעריקאנער קינדער ! כ'האָב ביי זיי פּונקט אזא פּנים וי 
די היהן וואס זיצט אויס קאטשקעלעך. די קאטשקעלעך שווימען אוועק 
און איך בלייב ביים קװאָקען ! כ'ווייס, ביי לייטען, אז מען האָט אַן אלטען 
טאַטע איז עס א שיינדעל! אלץ דער טאטע! און דאָ? דו ווייסט דען 
נישט אַליין ? ס'איז דאָך אַ טאַטע, מען טאָר נישט רעדען. נור גלויב מיר, 
עס איז נישטאָ מיט וועמען צום טיש צו געהן ! און אַזױ ווערט מען פער- 
שווארצט, מען שלאָפט קיין נעכט נישט! מיינסט, כ'ווייס נישט ? מיר 
לעבען דאָך ערגער וי בהמות ! נישטאָ קיין שבת, קיין יום-טוב, כ'האָב 
אַזױ געדארפט האָבען די , פּייפּער-ביזנעס", וי אַ לאָך אין קאָפּ ! און אויב 

כ'וועל, אם ירצה השם, פון די שעהנע ביזנעס פּטור ווערען, װעל איך נישט 
איין פונט ליכט געבען אין שוה? אריין ! נור דערוויי? שוועסטער, זיי מיך 
נישט מקנא ! פון אַלע זייטען צרות ! אייגענע צרות, צרות פון דער שעה- 
נער טאָכטער, מיט איין װאָרט, ס'טויג נישט ! 

-- אַז דו ביזט אליין שולדיג --- האָט די שוועסטער זי איבערנע- 
האַקט --פון יעדער נאַרישקייט מאַכסטו אַ וועזען! מען ברויך נישט 
מעהר וויפיעל איך בין אױיסנגעשטאַנען, אויף קיין שום אידען געראַכט, 
און פונדעסטווענען איז נאָך דאָ כח צו לאַכען אויך ! זיך געהן צולאָזען 
צום האַרצען ? איז דאָך אויס וועלט ! : 

-- װאָס ווייסטו װאָס -- האָט מיסעס ריטש וי זיך נישט צונע- 
הערט צו דער שוועסטער -- נעה צורייס זיך איבער דער טאָכטער, פּטר 
אָפּ די פּאָר יאָהר, זיץ אַ וויסטע אלמנה און אַלס צוליעב וועם ? װאָס, 
כ'בין עפּעס אן אלטע אידענע צו א פערזעהעניש ? מענשען רייסען דאָך 
מיר די אויגען אויס, סטייטש, װאָס װוע? איך אויסזיצען ? דו ווייסט דאָך 
מיין וואױלאָטג ביי חיים פּיאניצע, און אַז גאָט האָט מיך אויסגעהערט 
און איהם צוגענומען פאר דער צייט, טאָ וי לאַנג איז דער שיעור ? און 
אַלץ צוליעב דער מויד ! און דאָס גיט דיר צומאָלט קיין גוט װאָרט נישט ! 
ביי אַנאַנדערער מאַמע װאָלט אַזאַ מויד אָפּנעשפּיעלט אַזעלכע לייטישע 
געלעכטערס ? זיך ארומנעשלעפּט מיט אַן איטאַליענער ? און היינט גע- 
פעהלט איהר גאָר סעם ? אַז אֶךְּ און וועה ! גלויב מיר לאה, מיר זאָל דאָ 
האָר אויסוואקסען -- מיסעס ריטש האָט אָנגעוויזען אויף איהר דלאָן פון 
דער האַנד -- אויב די , ליובע" װעט האַלטען לענגער פון אסתר-תענות 
ביז פּורים ! דו שפּיעלסט זיך מיט איהר ? אז דאָס איז אין גאנצען חיים'קע 
מיט די ביינער ! ער איז דען געווען בעסער ? מען טאָר דאָך נישט זינדי- 
גען, ער איז דאָך שוין טוידט, נאָר דאָס האָט אין זיך געהאַט הינטיש 
בלוט ! און פֹּאֲלִי איז פּונקט דער טאַטע מיט די פּאָדקאָװועס, װוי אַ טראָ- 
פּען וואסער ! נישט בחנם ציהט זי צום , תלוי". 

--- מיין עצה איז -- האָט די שוועסטער זי איבערנעריסען -- װאָס 
גיכער איהר פארדעקען דעם קאָפּ, הערסט ? 

--- אין אַמעריקאַ פארדעקט מען קיין קאָפּ נישט! --- האָט זיך מי" 
סעס ריטש צולאַכט --- און מ'שטיינס געזאָגט, װאָס פאר-א גליק ס'וועט 

זי דאָ בעטרעפלען, ווען זי װעט חתונה האָבען מיט אַזאַ אידישען איטאַל- 
יענער וי סעם ? 

-- נו, פּטור! -- האָט זיך לאה אַ קוועטש געטהאָן -- העלף דיר 
בעסער ! פאָלג מיך און מאַך קיין שהיות ! סגעפעהלט דיר סעם'ס יחוס 
נישט ? ער איז אַ ליטוואק ? זאָלען מיר טאַקע אַזױ באנליקט ווערען וי 
ס'זעען דאָ ליטוואקעס אָרענטליכע, כשר'ע אידען, װאָס זייערס אַ נאָנעל 
איז ביי מיר חשוב'ער וי פיעלע פון אונזערע לאַנדסלײיט! האָסט נע- 
הערט ? וואס מיר יחוס ? אין אמעריקא אין דער א יחסן וואס האָט א 
טאָלער אין פּאַקעט ! און וי זאָגט מען עפּעס, שוועסטערשי, אַז מען האָט 
קינדער אין די וויגען לאָזט מען לייטען צופריעדען ! 

-- אַלס הייסט אַ יחוס -- האָט מיסעס ריטש געשמייכעלט -- דאָס 
זענען גאָלע רבנים, פון הקדש ביז דער מקוה ! איין פעטער איז אַ ,דע- 
טעקטיוו", אַ צווייטער זיצט אין שער-הרחמים, שוין ס'דריטע יאָהר, און 
נלויב מיר, אסור פאר תהילים זאנען ! נור גאר נישט ! װוילסט סעם'ען ? 
אֶל?-רייט, לאָז זיין סעם, כאָטש אֶךְּ און ועה, װאָס פאר אַ פארדיענער 
ער איז, אַבי נישט דעם נוי, און כ'מיין אַז איך בין שוין מיט איהר אוים'ן 
דרך, איז אין מיטען, מיר נישט, דיר נישט, פאלט זי אריין וי א יון 
אין דער סוכה, צוכעכעט זיך און פרעגט מיך צי כ'וועל נישט זיין ,דזשע- 
לאָס". נו, װאָס זאָגסטו דערויף ? ביזט עפּעס אַ מבין אויף אַזאַ מויד ? 
ווען אַ זייטינער שטעהט דערביי, װאָלט ער געטראכט מי יודע װאָס? 
װאָס פארע געשעפטען איך פיהר מיט'ן יונג ? נור װאָס זאָל איך דיר 
לאַנג ברייען, עס האָבען איהר שוין קיין צרות נישט געפעהלט! כ'האָב 
אויסגעבייטעלט צו איהר קאָפּ, צו איהר לייב און לעבען, און ס'האָט פיעל 
נישט געפעהלט, כ'זאָל איהר צו פראסקען דעם פרעסער ! נור גאָר נישט, 
כ'בין דאָך פאָרט אַ מאַמע ! און וי זאָגט מען : בלוט איז קיין וואסער, 
האָט מיר טאַקע דאָס האַרץ געבלוטיגט.... 

העררי איז אריין, עפּעס אַ ברום געטהאָן צו דער מוהמען אין דעם 
שייטעל, און מיט אַ האַלב-וויינענדיג קול האָט ער אַ געשריי געטהאָן : 

-- כ'שטאַרב עסען ! 

אַז לאה איז אריבערגעקומען נאָך אַמעריקאַ האָט נאָךְּ איהר זיידע 
ר' לייזער געלעבט, נאֶךְּ וועמען, איין גאָט ווייס פאר װאָס, מען האָט 
דעם אייניקעל גערופען העררי, פונדעסטוועגען האָט העררי זי געהאַלטען 

פאר אַ , גרינהאָרן" און, כמעט װי אַלע אַמעריקאַנער קינדער, געווען אַ 
קנאַפּער מחותן מיט דער גרינער מוהמען. 

--- מאַך איהם טאַקע עפּעס צו עסען, סיידי --- האָט זיך לאה אריינ" 
געמישט --- ס'הונגערט דאָך איהם ! 

מיסעס ריטש האָט זיך נישט אויפגעהויבען פון בענקעל, אויסגע- 
דרעהט איהר קאָפּ צו העררי'ן און איהם גענומען אויספרעגען : 

--- װאָס ווילסטו עסען, װאָס ? אפשר אַ גוט שטיקעל הערינג מיט 
בוימאיי?? , קרים" מיט , פּיקעלס" ?, זאָג ! 

-- אַז זי האָט האָט זיך אַוװעקגעזעצט, האָט זי זיך --- האָט העררי 
וויינענדיג א געשריי געטהון --- פרעג נישט, גיב ! ס'האַרץ געהט דאָך 
מיר אויס ! 

-- ער איז קראנק זיך אַלֵייןאצו נעהמען ! -- האָט מיסעס ריטש גע" 
זאָגט, און זיך אויפגעהויבען. 

-- פּטור, פּטור --- האָט לאה זיך געקוועטשט, און זיך אויפגע- 
שטעלט --- אַז פון אַלֶעם מאַכסטו אַ וועזען ! יעס, כ'וועל זיך אהיימפּעק" 
לען ! 

--- װאָס היילסטו, װאָס ? זיץ נאָך! -- האָט מיסעס ריטש זיך גע" 
בעטען ביי דער שוועסטער, און דערלאַנגט העררי'ן אַ שיסעל סמעטענע 
מיט אונערקעס. 

-- ניין, כ'מוז געהן, סיידישע, מיין אַלטער װעט נישט וויסען וואו 
כ'בין אהינגעקומען ! נו, בלייב מיר געזונד ! 

-- אז דו היילסט זיך יא, טאָ ווארט זשע אויס, כוועל דיך בענליי- 
טען צו דער , קאַר". 

לאה האָט זיך צורעכט געמאַכט דאָס שייטעל, געזאָגט העררי'ן , גוד- 
באַי" און ארויס מיט דער שוועסטער. 

מיסעס ריטש האָט אָפּגעשטעלט די שוועסטער נעבען הויז, זי אָנגע- 
נומען פאר אַ קנעפּעל פון דער בלוזקע און געשטאַמעלט : ' 

--- דו ווייסט דאָך, כ'מיין, וועסט נישט טרעפען צו װאָס כ'האָב דיך 
גערופען ? 

--נו, לאָמיר טאקע הערען -- האָט לאה א נייגעריגע געזאגט. 

--- מען הּאַקט דאָך מיר פּשוט די טהירען אִפּ ! 

-- אַז כ'ווייס נישט װאָס דו זאָגסט --- האָט לאה זיך צושמייכעלט, 

יעג גאר יא יי יא א א יט 





-- דו פערשטעהסט, כ'מיין -- האָט מיסעס ריטש וויעדער געשטאַ 
מעלט -- כ'האָב נישט געװאָלט רעדען העררי זאָל הערען, בקיצור, דו 
ווייסט דאָך מיין מערכה ! וי לאַנג איז דער שיעור ? 

-- כ'ווייס נאָך דערוויי? גאָר נישט --- האָט לאה זיך צולאַכט. 

-- כ'רעד דאַכט זיך פארשטענדליך --- האָט זיך מיסעס ריטש פער- 
לוירען --- בקיצור, װאָס מיר שיסעלעך, דעקעלעך, כ'וועל דיר פּותר חלום 
זיין, כ'האַלט ביי אַ שידוך ! 

-- אַזױ הערט מען קלאָרע דבורים ! -- האָט לאה געלאַבט. 

מיסעס ריטש איז געװאָרען לעבעדינער, זיך צוגענעבען קוראַזש און 
אריין אין דער ראָלע פון אַ כלה-מיידעל, וװוען זי דערצעהלט איהרע 
חבר'טעס װאָס פאראַ גליק עס שטעהט איהר פאָר, אין ס'אַראַ שמאַלץ- 
גרוב זי פאלט אריין, מיט איין װאָרט, וי גליקליך זי איז ! און כלה-מייד- 
לעך מוזען דאָך זיין נליקליך, אַז נישט װאָלטען העלפט נעבליעבען פערזע- 
סען. 

-- יעס, װאָס װעל איך לאַנג ברייען -- האָט מיסעס ריטש גע" 
טענה'ט, געבלישצעט מיט די אוינען און זיך אַלץ מעהר פערנעסען -- 
דער מאַן לאָזט מיך פּשוט נישט לעבען. האַלט אין איין שיקען צו סיר 
שדכנים, קומט אַלײן, און אין אמת'ען על איך דיר זאָנען, אַז ער אַלֵיין 
געפעהלט מיר אויך, נישט פון די פריצאַקעס! אַ באזעסענער מענש, אַן 
עושר, האָט עטליכע הייזער, אויף'ן , קאָרנער" אַ סאַלון און דערצו איז עס 
אַ מאַן, ס'איז דאָ עפּעס אָנצוקוקען, מיט וועמען צום טיש צונעהן ! און 
דער עיקר, שוועסטערשי --- און זי האָט זיך צוגעבוינען צו לאה'ס אויער 
-- פערשרייבט ער מיר העלפט. נו, װאָס זאָגסטו, ביזט דאָך עפּעס אַן על- 
טערע שוועסטער ? 

-- כ'ווייס -- האָט לאה אַ הויב געטהון מיט די אַקסלען --- מיר 
דאַכט זיך, אַז גלייכער װאָלט געווען פריהער פֹּאְלִי'ן חתונח צו מאַכען. 

-- וועגען דעם איז גאָר קיין רייד נישטאָ -- האָט מיסעס ריטש אַ 
מאַך געטהון מיט דער האַנד וי זי װאָלט נישט געװאָלט הערען דערפון. 
--- ביי מיר האָסטו אפילו גע'פּועל'ט צו ווארטען, אָבער, פארשטעחסטו 
מיך, אַ מאַן ביט אַ ,ביזנעס" קאן מען צו איהם קיין טענות נישט האָבען. 
כ'ווייס, ווען ס'האַלט מיט דער מויד אויף אַ דרך, װאָלט איך שוין נישט 
געקוקט, געװאַרט נאֶךְ אַ צוויי חדשים, אַבי זי חתונה געמאַכט, גע'פּטר'ט 

אַן עו? פון קאָפּ, אָבער, מענש, אַז דאָ הויבט זיך נאָך נאָר נישט אֶן! 
בקיצור, מיר האָבען בעשלאָסען שבת-צונאַכט צו שטעלען אַ חופּה, 
הערסט ? כ'וועל נישט מאַכען קיין נרויסע פיקסע-פאקסען, צונויפרופען 
אַ מנין אידען, מאַכען א גוטען , סאַפּער" און פאַרטיג ! וי ס'פיהרט זיך 
געוועהנליך ביי , דזשאדעס". נו, װאָס שווייגסטו ? 

--- כ'ווייס, לאָז זיין מיט מזל, אין אַ גליקליכע שעה --- האָט לאה 
געשטאַמעלט, זיך אַ װיש געטהון די פּערלאָפענע אויגען און זיך גענומען 
קושען מיט די שוועסטער --- הייסט עס דעם שבת-צודנאַכטס האָבען מיר 
אַ חתונה! נא נא, בינם װועט נאָר נישט גלויבען ! 

-- אַצינד לאה'שי, האָב איך צו דיר א טובה, זאָלסט אריבער קומען 
פרייטאג און זיין ביי מיר שבת, ווייסט דאָך, מיר וועלען האָבען אַלע אר- 
בייט איבער'ן קאָפּ, 

-- אַללדרייט ! כ'וועל קומען און בינם װועט צוקומען שבת-צו-נאכט 
אליין; נו, בלייב מיר נעוונר ! 

זיי האָבען זיך נאָך אַמאָל צוקושט און זיך צונאַנגען. 


אַז מיסעס ריטש איז אריין אין שטוב, איז שוין העררי נעלעגען וי 
אַ ליעשץ אויף די קאַנאַפּע און געשנאָרכעט. 

--- קיין וואונדער --- האָט מיסעס ריטש אָפּנעזיפצט -- א שיעור 
װאָס דער , באֵַי" צופּראַצעװעט, דאָס קומט שוין בעצייטענס אֶפּ חבוט- 
הקבר ! כ'וועל אם ירצה השם פון די , ביזנעס" אויך פּטור ווערען. שוין 
קירצער װווי ווייטער ! 

זי האָט ארויסנענומען פון אייזדשענקעל אַ ביפשטיק, איהם ארוים- 
געלעגט אויף אַ דראָטענע שאַטקע, אָנגעצונדען דעם געז-אויווען און גע- 
נומען בראָטען דאָס פלייש. אַ הונגעריגע און אַ מיעדע האָט זי זיך אַוועק- 
געזעצט נעבען געז-אויווען, געקוקט װוי דאָס מיט בלוט-אָנגענאַסענע פלייש 
בלעזילט זיך און געהאַלטען אין איין שעלטען און רעדען צו זיך. 

איצט אַז מיסעס ריטש איז געזעסען איינע אַליין אין שטוב און זיך 
נישט געדארפט פאר קיינעם אויספיינען, האָט זי געפיהלט, אַז במעט אַלץ 
װאָס זי האָט דערצעהלט דער שוועסטער איז נעווען אַ לינען. אַז דאָס 
נאַרט זי זיך אַליין אִפּ ! דער געשװאָלענער , סאַלון-קיפּער" הויבט איהר 

== יינ 
נישט אָן צו געפעלען ! און אין אמת'ען, צי װאָס דארף זי זיין געלר ? נישט 
צו פארזינדיגען, האָט זי, ברוך השם, אייגענס ! און האָט לייבט געקאַנט 
קרינען אַ לייטישען מאַן, נישט עפּעס אַ וועטעראן פון דער נאַנצער װעלט! 
קאַרג צרות איז זי אױיסגעשטאַנען פון חיים'על פּיאַניצע, זיך פארשאָל- 
טען צעהן מאָל אַ טאָג דאָס לעבען, און אַז גאָט האָט איהר בקשה אויס" 
געהערט... 

דאָס שנירעל געדאַנקען האָט זיך מיט אַמאָל ביי מיסעס ריטש אי" 
בערגעריסען. זי האָט פארשטעלט מיט'ן פארטוך די אויגען און זיך שטיל 
צעוויינט. 

סעם איז אריין מיט ספּאָרטען, געװאָלט געהן צו זיך אין שלאָף-צו" 
מער, האָט איהם די בעל-הבית'טע פארשטעלט דעם וועג : 

--- הייסט עס טאַקע, אַז דו ביסט אויף אַן אמת ברוגז, און ווארטסט 
מסתמא איך זאָל דיך איבערבעטען, פאלען דיר צו די פיס, אַ נישט דער- 
לעבען וועסטו עס, הערסט ? דערווייל בין איך עלטער, און אויב דו װועסט 
נאָך אַמאל אָפּנעהמען געלד אֶהן מיין וויסען און זיך מאַכען כלא יודע װעל 
איך דיך אין גאַנצען דורכטרייבען ! דאַרפסט מיך שוין קענען ! און איצט 
ביזטו דאָך אודאי הונגעריג, טאָ זעץ דיך אַװעק און מיר וועלען עסען. 

סעם האָט געשמייבעלט. 

מיסעס ריטש האָט ארויסנענומען אַ ברויט, אַ הערינג, צושניטען 
דאָס געבראָטענע פלייש אויף צווייען און זיך געזעצט מיט סעם'ען עסען. 

און פּונקט וי אַ קינד װאָס רייסט זיך, וויינט און ס'דאַכט זיך 
עס װועט נעהמען שעה'ן לאַנג ביז מען עט עס אייננעהמען, און אין דער- 
זעלבער רגע פארנעסט עס זיך און ס'ווערט מיט אַן אמת פרעהליך, אַזױ 
האָט מיסעס ריטש נאֶךְּ'ן ערשטען שנעפּסעל זיך פארגעסען, געװאָרען לע- 
בעדיג און גענומען עסען מיט ביידע באַקען. 

-- נו, סעמקע, װאָס זאָגסטו ? ער איז דאָך היינט וויעדער געווען, 
האַקט מיר אָפּ די טהירען ! לאָזט פּשוט ניט לעבען... 

--- ווער ? מיסטער פּאָלאַק ? 

--- ווער דען ? 

-- אין װאָס געהט עס -- האָט סעם געשמייכעלט -- מען האָט 
חתונה ! 

כ'פרעג ביי דיר קיין עצות נישט, נעוויס װוע? איך חתונה האָבען, 
דיר אויף צו פּלאַצעניש! 

-- די טאָכטער האָט אין וועם אריינצוגראָטען -- האָט סעם ביי זיך 
א טראכט געטהון און גאָר נישט געענטפערט. 

--- ווען ער װאָלט נור אזוי פעט נישט געווען -- האָט מיסעס ריטש 
ווייטער גערעדט -- כ'האָב פּשוט מורא, אַזאַ מאַשין קאָן זיך נאָך אַמאָל 
צוגיסען ! אַזעלכע פּארשוינען וי זיי קומען אריין אין די פופצינער פּלאַ- 
צען זיי, קרינען די פּאָפּלעקציע ! 

-- אַזאַ שידוך, מיסעס ריטש, איז וי געוואונשען ! -- האָט זיך סעם 
צולאַכט. 

--- ווער שוין פערשטומט בעסער, ווער ! כ'װואָלט נור געװאָלט זעהן 
וי דו װאָלסט זיך אריינגעלעגט מיט אַ געזונדען קאָפּ אין אַ קראנק בעט. 

פעם האָט ניט געענטפערט, אָפּנעגעסען, געפיהלט וי די אויגען קלע 
פּען זיך איהם פון מיעדקייט, און איז אריין צו זיך אין שלאָף-צימער, ער 
האָט זיך אויסגעצוינען אויפ'ן בעטע?ל און באַלד אנשלאָפען געװאָרען. 

מיסעס ריטש האָט צונערוימט די שטוב, אַראָפּגעלאָזט דעם קלאַפּ- 
שלאָס און שטי? אריין אין סעם'ס צימער. 


ו, אפּאטאשן, פון ניו-יאָרקער גהעטא, 


דצ 


סעם איז געזעסען אויפ'ן פענסטער אַן אױיסגעפּוצטער אין אַ העלען 
אנצוג מיט געלע פּאַנטאָפּעל און נעפייפט אויף װאָס די וועלט שטעהט. 
מיידלעך און ווייבלעך פון די שכנ'ישע פענסטער האָבען זיך װוי צונויפגע- 
רעדט, אָנגעהויבען מיט אַמאָל אױיסצוקלאַפּען פערשיעדענע זאכען, און 
אַזױ ממזר'יש געשאָסען , אוינעלעך" נלייך זיי װאָלטען גאָר נישט אויסען 
געווען. סעם האָט געוואוסט װאָס דאָס בעדייט, האָט ער מיט אַ צופריע- 
דענהייט פון א געזונטען, שעהנעם זכר, זיך צופייפט נאָך שטאַרקער, גע- 
װאָרען לאָבוסאָװאַטער. די אמעריקאַנער צנועות האָבען כלומר'ש בעליי- 
דיגטע ניך אריינגעכאַפּט די קעפּ און פון הינטער די נאַרדינען נייגערינגע 
זיך פערקוקט, 

סעם איז געווען גוט געשטימט -- געװואַרט אויף פּאָלֵי'ן, מיט וועל- 
כער ער האָט זיך געקליבען אויסצונעהן. : 

אין דער טהיר האָט זיך בעוויעזען דעם אַלטען משה'ס קאָפּ. ער האָט 
זיך ארומגעקוקט, און זעהענדיג, אַז אויסער סעמען איז קיינער נישטא, 
איז ער אַ דרייסטער אריין. 

-- האַללאָ, מויש! -- האָט סעם האַרציג אויסגעשריען און איהם 
אויסגעשטרעקט אַ האַנד, : 

-- האַללאַ האַללאָ! האָט משה געפאָנפעט און דערלאַנגט פעם'ען 
שלום מיט צוויי פינגער. ער האָט מעשה יונגעל גענומען די סחורה פון 
סעם'ס ראָק, געמאַכט אַן ערנסטע מינע, אָנגענומען די ואַארע מיטץ 
פלייש צוזאַמען און שקצה'דיג אויסגעשריען : 

--- פּשש, איינמאָל אַ װאַָארע ! --- און זיך צולאַכט. 

סעם האָט געשמייכעלט פון אַלטען'ס שפּאַס און דוצענדיג איהם, וי 
אַלע אַמעריקאַנער ווען זיי רעדען אידיש, האָט ער געזאָגט : 

--- וי געהטס, משה ? מאַכסטו עפּעס גוטע , ביזנעס" ? 

דער אַלטער האָט זיך אַועקגעזעצט, אויסגעוויקעלט אַ פּאַפּיראָס פון 
סטראמאניום-בלעטער, װאָס פערלייכטעט די אַסטמאַ, עטליכע מאָל פער- 

ו, אפאטאשו, פון ניו-יאָרקער גהעטא, 





צויגען און אָנגעהויבען צו רעדען נלייך ער װאָלט פאָרטגעזעצט אן איבער- 
נעריסענעם שמועס : 

הייסט עס, וועגען װאָס שמועסען מיר ? יעס ! צו כ'מאַכ , ביזנעס", 
הא ? אויף אַלע שונאי-ציון געזאָגט ! צוריק גערעדט, װאָס קען אַזא מענ- 
שעלע װוי איך, מ'שטיינס געזאָגט, מאַכען אין אַמעריקאַ ? אַז דאָ איז אַלס 
קאַפּױיר, מיט די פיס ארויף ! מיר ווייסען, דאכט זיך, װוי דער פּסוק זאָגט ; 
, כשדים זה עם לא היה". פארגעסען, האַ, דו פּרא-דאדם, דו ? אָבער משה 
האָט אן אייזערנעם קעפּעל, חאַ, חאַ, חאַ! ער שפּיעלט זיך מיט מיר! 
יעס ! זאָגט רש"י, אַז כשדים מאַכט : , קראווצי, שעווצי, דאמסקע אי מענ- 
סקע" -- דאַכט זיך גוט, האַ ? און מיר ווייסען דאָך װאָס פארע פּירות 
אונזערע שניידערס מיט שוסטערס זענען, פונדעסטוועגען, איז עס זייער 
אַמעריקאַ ! וואו אַ פּרעזידענט אין אַ שוה? --- מוז ער זיין אַ שניידער. 
ברויכסט ווייט צו זוכען ? נעהם אָט דעם געשװאָלענעם, דעם פּרעזידענט 
פון אונזער שוהל, מיסטער פּאָלאק מיין איך -- איז ער דאָך אַ גאַנצער 
דזשענטעלמען, אסור טעפט, און אין דער היים, פארשטעהסטו מיך איז 
דאָס געווען דאר װי אַ כארטעל, און קיין צוויי נישט געקאָנט צעהלען, 
פלענט אָפּשטעהען ביי מיר אין פאָדערהויז שעה'ן, ביז ער האָט געקריגען 
אַ ,סוטעל" אױסצופּרעסען, חאַ, חאַ, ער שפּיעלט זיך מיט מיר ! 

-- משה, האָסט אַ טעות -- האָט סעם איהם איבערגעריסען -- מיס- 
טער פּאָלאק איז דאָך נאָר אַ ליטוואק, װוי קומט ער צו דיר אין שטעדטעל? 

דער אַלטער האָט זיך נישט פערלוירען װאָס מען האָט איהם געכאַפּט 
ביי א לינען. ער האָט אַ שמייכע? געטהאָן און גענומען סעם'ען אויף זיכער. 

-- אַז דו פארשטעהסט נישט, שוטה ! צו זיין אין אַמעריקא אַ ליט- 
װאַק פּאַסט אויך צום רימעל ! ס'איז ביזנעס ! הא, הא, הא ! אַ גאַליציאַ- 
נער קומט קיינמאָל ניט פון גאַליציע, נאַר דו, ער קומט פון עסטרייך ! 
שפּיעלט זיך מיט אונזערע אידעלאך! נור נישט דאָס בין איך אויסען, 
יעס ! הייסט עס, אַמעריטשקע איז אַ שניידערשע מדינה! אוֹן נעהם 
למשל מיך ? דאַכט זיך געווען אַ ביזנעס-מאַן און געהאַנדעלט נישט מיט 
אַבי וועמען, און לשון האָט מיר, ברוך השם, אויך נישט געפעהלט, און אַ 
פעדער געהאט אין דער האַנד --- װאָס מיינסטו, װאָס ? אַ ליװעראַנט אין 
קייזערליכען הויף איז אַזױ לייכט צו ווערען ? ער שפּיעלט זיך מיט מיר ! 
פרעגט זִיך װאָס ? איז דער תירוץ, גאָר נישט ! און דאָ בין איך אַ שלים- 

ו, אפּאטאשן, פון נוו-ואָרקער גהעטא. 
אש טי טע טק עקעט ייטיייייי= = = = 


מזל, קען אַ קאַץ אַ וויידעל נישט צובינדען, און פון אַלעם געװאָרען אַ 
ניאַנקע אויף דער עלטער. מיין סיידי איז דאָך אַ דימענט און דערצו אַ 
בעל-תכלית'ניצע, נו, האָט זי נישט געקאָנט זעהען וי דער אלטער טאַטע 
געהט ארום און כאַפּט דעם אַטהעם, האָט זי איהם פערשאַפט דריי ,דזשאַ- 
בעלעך" : פונאַנדערטראָגען איבער די הייזער אַ פּאָר אידישע צייטונגען, 
זיך ניאַנטשען מיט אַרטהור'ען און אחרון, אחרון חביב, אויסלערנען דעם 
תנאדבר'עק העררין מפטיר. װעסט דאֶך פרעגען: סטייטש? היתכן? 
דער יונג איז דאֶך שוין פונפצען יאֶהר אַלט ? פארזיכער איך דיך אַז ער 
מיט פּאֶלִי'ן זענען געקומען פאר דער חתונה אויף דער וועלט און ער װעט 
צו אַכטצעהן אויךּ נישט קענען, אַז דאָס איז אין גאַנצען דער טאַטע 
חיים'על פּיאַניצע, עליו השנאָבעל ! און מיינסטו, בטבע איז עם געווען אַ 
שלעכטער יונג ? אסור ! ער פלעגט דאָס ?עצטע העמד פון לייב אַװעק- 
געבען, געהאַט אָבער א מיחוש -- ער האָט נישט געטרונקען, כאַ, כאַ, ער 
האָט, ברודער לעבען, געגאָסען ! און געזונד איז עס געווען וי אַ דעמב ! 
און מיט אַמאָל, נישט מיר, נישט דיר, אַזױ פון דער העלער הויט און דער 
בחור האָט אויפגעהערט טרינקען אַזױ אויפגעהערט אַז ער האָט אַפּילו דעם 
גערוך פון בראָנפען נישט נגעליטען. װאָס װעל איך דיר דאָ לאַנג ברייען, 
גלייך וי דער יונג האָט אויפגעהערט טרינקען האָט ער גענומען איינדארען 
און אין אַ משך פון איין חודש איז אויף איהם אַ פערכאַפּעניש געקומען. דו 
פארשטעהסט ? ס'לעגט זיך אפילו אויפ'ן שכל: נעהם, למשל, אַ דעמב 
איז װאָס מעהר ער לינט אין וואסער, ווייקט זיך, אַלץ פעסטער איז ער. 
און וי דו נעהמסט איהם נור ארויס פון װאַסער און לאָזט איהם ליגען 
אויף דער לופט, עסט איהם די לופט דורך. דער דעמב נעהמט איינדארען 
און דו קאָנסט איהם קרישלען מיט די פינגער. פארקעהרט, שװאַך האָלץ, 
וי למשל, סאָסנאָװע, ווערט אַלְץ שטאַרקער אויף דער לופט, מעגסט מיר 
גלויבען, כ'בין אַמאָל אַ טישלער געווען, געארבייט ביי אַנטיטשנע זאַכען, 
כאַ כאַ, ער שפּיעלט זיך מיט מיר ! דאָס זעלבע זעהסטו איז מיט אַ מענש, 
מיר פארשטעהען עס נישט ! דען מ'שטיינס געזאָגט, װאָס איז אַ מענשעל 
אין נאַנצען ? סופו לעפר ! אָט איז חיים געװאָרען אויס פּיאַניצע, דאַכט 
זיך גוט, האַ ? נעהמט ער און שטאַרבט אַװעק ! 

עס האָט זיך דערהערט אן אויסטרעליש קול פון צווייטען צימער : 
האַללא, האַללא ! פּאָלי, האַללאָ ! 

ו, אפּאטאשן, פון נוו-יאָרקער גהעטא. 


נו, ספעמעלע -- האָט משה זיך אויפגעשטעלט און אַ ווינק געטהון 
מיט די אוינען -- מאַרש פון בעטעלע ! דאָס קומט זי, פּאָלי, מיט איהר 
פּאָפּונאַי. אַ וואויל קינד פּאָלי, אמת ? נו, װאָס זאָגסטו צו מיין אייניקעל, 
הא ? אַ יאָהר אויף מיר, וי א מענש זי איז ! און מיינסטו זי האָט קיין 
פעהלערען נישט ? זי האָט אויך אַ פעהלער און אַ מיאוסען פעהלער, כאָטש 
איך טענה, אַז אַ מענש אֶהן אַ פעהלער איז גאָר קיין מענש נישט ! צוריק- 
גערעדט, נעהם טאַקע מיין חיים'ען. ער ווייס ? ס'קאָן זיין אַז דאָס װאָס 
ביי אַלע איז אַ פעהלער, איז גאר קיין פעהלער נישט ! חיים איז קיין צדיק 
נישט געווען, האָט ער אָבער געהאַט א טבע צו מאַכען ביי יעדען גלעזעל 
אַ ,שהכו?ל" און עס קאָן זיין, אַז אין דעם זכות האָט ער געלעבט און וי 
באַלד ער האָט אויפגעהערט טרינקען, האָט ער דאָס לעצטע שטריקעל אי" 
בערגעריסען און געגאַנגען פאר דער צייט פון דער װעלט! ביי פּאַלין, 
זעהסטו איז שוין נאָר אויסטרעליש, קידער-ווידער, געהן און האָבען 
עסקים מיט אַן איטאליענער און דערצו נאָך אַזא פארזעהעניש דאָס זעה- 
סטו, קאָן שוין מיין שכל נישט משיג זיין ! נו, אַצינד פּאק איך זיך שוין 
ארויס, כ'האָב פיינד צו שטערען ! אין די הינזיכטען, פארשטעהסטו מיך 
בין איך נישט פאַנאַטיש ! אויך אַמאָל יונג געווען, כאַ, כאַ, כאַז 

עס האָט זיך געהערט אַ קלאַפּ אין טהיר. 

--- קאם אין ! 7 

פּאֶלִי איז אריין אין א העל דורבזיכטיג קלייר מיט אַ גרינליכען פּאַ 
פּונאַי אויפ'ן אַקסעל, דער פּאָפּונאַי האָט יעדע ויילע געעפענם זיין 
קרומען קורצען שנאָבעל און געשריען : האַללאַָ ! האַללאַָ!. 

דער אַלטער משה, וואס איז געווען אַ היימישער , מה יפית" יוד, 
נישט געהאט קיין בושה און עס איז כמעט געווען אן אונמעגליכע זאַך 
ער זאָל זיך פון אַ זייטיגען מענשען בעליידיגען, אָט דער משה האָט ביי זיך 
אין שטוב דוקא געװאָלט מען זאָל איהם רעספּעקטירען און דער קלענסטער 
קרים פון דער טאָכטער צו פון אַן אייניקעל האָט איהם בעליידיגט. 

אַז פּאלִי איז אריין האָט זי אַ קוק געטהאָן אויפ'ן , גרענד-פּא" מיט 
אַזאַ אָבלאַכענדען שמייכעל, וי זי װאָלט געזאָגט : איך בין אסור סעם'ען 
מקנא, האָסט איהם שוין פערנודיעט. 

דער אלטער משה האָט זיך גלייך אָנגעבלאָזען און גענומען ארויס- 
געהן. סעם האָט גיך ארױסגעכאַפּט אַ זילבערנע מטבעה און אריינגע- 

שטעקט דעם אַלטען אין דער האַנד. דער אַלטער האָט בעדאַנקט מיט אַ 
מאָדנעם ברום און איז ארויס. 

--- מיר געהען שוין, סעמי --- האָט פֹּאֲלִי אַ פרעהליכע געזאָגט, איז צו 
צו סעם'ס רעקעל, װאָס האָט געהאַנגען אויפ'ן וװוענטעל פון אַ שטוהל און 
גענומען זוכען אין די קעשענעס נאַש-װאַרג פאר דעם פּאפּונאַי. ‏ סעם 
האָט זי אָנגענומען פאר איהרע נאַקעטע עלענבויגענס און זי לייכט אויפ- 
געהויבען : 

--- דזשי, אזוי לאַנג טהוט מען זיך אָן ! 

-- דאס הייסט ביי דיר לאַנג -- האָט פֹּאֶלִי זיך צושמייכעלט, אַ 
דרעה געטהון מיט'ן רעכטען פוס אזוי קונצינ, אַז דער שליטץ וואס איז 
געווען אין פראָנט פון איהר קלייד האָט זיך צועפענט און אַ שווארץ זיי- 
דענער זאָק ביז איבער די לידקע האָט ארויסגעקוקט. --- דו ווייסט, אַלעק 
האָט אַמאָל אין אַ פראָסט אויף מיר געװאַרט אַ נאַנצען אַבענד און זיך 
נישט דערװואַרט -- --- איך ווייס טאַקע נישט --- האָט פּאֶלי זיך צו- 
לאַכט -- נור דו האָסט עפּעס מעהר מזל פאר זיי אַלע. 

-- טאַקע ? -- האָט סעם מיטגעלאַכט און געקוקט אויף איהרע עט- 
װאָס שפּיציגע, וי מיט גענזענע הויט בעצויגענע עלענבויגענס, װאָס מען 
זעהט אזוי אָפט ביי זעכצען יעהריגע מיידלעך. 

פּאָלי האָט אינסטינקטיוו געפיהלט, אַז סעם קוקט אויף איהרע עלענ- 
בויגענס, האָט זי זיך אַ ריס ארויס נעטהון פון זיינע הענד, גענומען האָצ- 
קען מיט'ן פויגעל וי מיט אַ קינד און שטיפעריש געזאָגט : 

--- פונדעסטוועגען נעהם זיך נישט איבער ! און אַז דו וועסט ווערען אַ 
שלעכט יונגעל איז ,גוד-באַי, טשאַרלי !" יעס, דוֹ ווייסט, איך האָב דאָך 
היינט געקריגען אַ בריעף פון אַלעק'ען. 

-- וואס וויל ער ווידער ? -- האָט סעם כלומר'שט גלייכגילטיג נע- 
פרעגט און געפיהלט בשעת מעשה וי ער ווערט בלאַס. 

-- גאָר נישט ! -- האָט פּאֲלי געענטפערט און הנאה געהאָט וואס עס 
פערדריסט סעם'ען -- כ'האָב דעם בריעף צוריסען, , טהאַט'ס אֶל?!* -- 

--- און וועגען מיר שרייבט ער עפּעס? -- האָט סעם געפרעגט און 
געשמייבעלט. 

--- געוויס, ער לאָזט דיך גריסען --- האָט פֹּאֲלִי זיך צולאַכט --- רערט 

אויף דיר אַלס בייז, סטראַשעט אַז ער וועט זיך מיט דיר אברעכענען. דו 
האָסט דען מורא פאר איהם ? 

-- ווער האָט מורא, ווער ? -- האָט סעם וואִילעריש געענטפערט -- 
כ'בין צו יעדער צייט גרייט אויסצוהערען פון איהם אַ פּרעטענזיע ! 

--- און ווען ער רופט דיך ארויס אויף אַ , פייט", דעם אמת זאָנ, 
װאָלסטו געגאַנגען ? --- האָט פּאֲלִי אַן ערנסטע געפרעגט. | 

-- און דו מיינסט טאַקע אַז כ'האָב מורא פאר'ן , ניני"'? טאָ הער : 
אַז דו װוילסט, רוף איך איהם נאָךְ היינט ארויס ! ער האָט קיין רעכט דיר 
בריעף צו שיקען ! -- האָט סעם אויסגעשריען --- ווילסט, זאָג : אַלס צו- 
ליעב דיר, פּאֶלִי, אַפילו אין פייער ... 

-- האָ, האָ, האָ, --- האָט זיך פֹּאֲלִי צולאַכט --- ,נוד-באַי" ! און זיך 
געלאָזט צו דער טהיר. 

סעם האָט זי אָנגעכאַפּט, צו געדריקט צו דער װואַנד, צוגעפּרעסט זיין 
באַק צו איהרער און געפיהלט װוי די פּערפיומען פער'שכור'ען איהם. ער 
האָט זי געקושט אויפ'ן קאָפּ און געפּלאַפּעלט : 

--- ניטא פּאָלי, מיין קעצעל, זיי נישט בייז... 

ער האָט זיך מיט אַמאָל בעגענענט מיט'ן בלינדען אויג פון דעם 
פּאַפּונאַי, וואס איז געשטאַנען ביי פּאַלֵי'ן אויפ'ן אַקסעל, דער פוינעל 
האָט לייכט געהויבען די פליגעל, בייז געקוקט און סעם'ען האָט זיך גע- 
דאַכט אַז אָט, אָט און דער פוינעל װועט מיט איין פארמעסט פון שנאָבעל 
איהם אויסהאַקען אן אוינ. ער האָט א ציטער נעטהון און דערפיהלט וי 
איינער וואס פאַלט אין חלום פון אַ הויכען בארג אַראָב. פֹּאלִי האָט זיך 
ארויסגעריסען פון סעם'ס ארעמס און כלומר'שט אַ בעליידינטע זיך גע- 
בייזערט : 

-- געה, נעה, איך האָב דיך פיינד, האָסט תמיד אזא שטעכינע 
מאָרדע ! 

סעם האָט געפּלאַצט פון געלעכטער. 


ו, אפּאטאשן. פון ניו-יאָרקער גהעטא, 

איבער דער לענג פון דער גאס האָבען זיך געטראָגען יונגלעך און 
מיידלעך אויף , ראָלינג-סקייטס", באַלאַנסירענדיג מיט לאַנגע שטעקענס. 
אויף א פריהער אין אַ ווייסע, לויזע בלוזע האָט זיך געטראָגען האַנד אין 
האַנד אַ זעכצעהן-יעהריג מיידעל? מיט אַ בחור'ל? אין קורצע הויזען. אֵן 
אָטאָמאָבי? איז דורך. דאָס בחור'? האָט אָבגעלאָזט דאָס מיידעל, אַ כאַפּ 
געטהון זיך מיט איין האַנד פאר'ן אָטאָמאָביל און אַ צעפריעדענער פער- 
שוואונדען. דאס מיידעל מיט'ן לאַנגען צאָפּ האָט זיך אויף אַ רגע אֶב- 
געשטעלט, פון פּערדראָס אַ קאָמאַנדע געטהון מיט דער האַנד, זיך געלאָזט 
אויף איהרע שטאָהלענע רעדלעך אין דער צווייטער זייט גאַס און די דריי- 
צעהן-יעהריגע קאוואליערען זענען איהר נאָךְ וי ביהנען נאָך אַ , מאַטקע". 

די ברייטע אַספאַלט נאָס וואס האָט זיך געצוינען בערנעל? איין, 
בערגעל? אויס אויף מיילען, דאס מיידעל מיט איהר לאַנגען צאָפּ און מיט 
איהרע גראציעזע בעוועגונגען האָבען סעם'ען גערייצט און וילד 
געמאַכט. ער האָט חשק געהאָט אויפצוזוכען אַ פעסטען, קיילעכדינען 
שטיין, איהם א לאָז צו טהון איבער'ן נלאַטינען אַספאַלט אזוי, ער זאָל 
אוועק אֶהן אויפהער, 

סעם האָט דערפיהלט װוי די פויסטען ציהען זיך ביי איהם אֶן בין 
צום פּלאַצען. ער האָט פערנעסען וואו ער געפינט זיך, געגאַנגען וי אויף 
שטאָלצעס און הנאה געהאַט פון די קלעפּ װאָס ער גיט אַלעק'ען. 

נעבען אַ ,סטאָר" האָט זיך געטריקענט אַ בלעכענע קאַן פון מילך, האָט 
סעם, אַזױ כלאחר יד, זי אַ בריקע געטהון מיט'ן פוס אין מיטען נאַס אריין 
און געגאַנגען ווייטער. ט 

--- ביזט משונע געװאָרען ? --- האָט פּאֶלי זיך כלומרש געבייזערט. 

סעם האָט זיך צולאַכט מיט אַ פול מויל און געזונטע געלבליכע צייהן, 
וי מיט מאָך בעװאַקסענע פּיענקעס, האָבען זיך ארויסגעזעהן. 

אַ ,טיהם" פון צעהן יונגלעך אין קאָלירטע לייבלעך אֶהן אַרבעל מיט 
בלויזע צושויבערטע קעפּלעך, האָבען ערגעץ אויפגעזוכט אַ רייף, זי אָנגע- 

האַנגען ביי אַ לאַנטערנע אין מיטען גאַס און געשפּיעלט מיט אַ גרויסע, 
בעצויגענע מיט לעדער פּילְקע אין , בעסקעט-באָלל". 

פּונקט װי אַ פרומער יוד װועט נישט דורכלאָזען אַ קוש צו טהון 
אַ מזוזה, אַזױ װועט דער דורכשניטליכער, גנוטער אַמעריקאַנער נישט דורכ- 
געהן גלייכגילטיג אין דער נאַס ווען אַ ,באָל" װועט פליהען אין דער לופטען. 

סעם האָט זיך נישט געקאנט צוריקהאַלטען פון דעם פערגעניגען, 
געװאָלט אויך א מצוה טהון און נישט טרעפענדיג מיט דער האַנד, האָט 
ער מכבד געווען דעם , באָל" מיט'ן פוס וואס כח נור. צווישען די יונגלעך 
איז געװאָרען אַ מהומה, זיי האָבען זיך אַ שאָט געטהון איינער אוים'ן 
צווייטען, זיך געריסען, געגװאַלדעװעט און סעם האָט אַ צופריעדענער זיך 
געגרייט שוין א צווייטען מאָל אויסצושטרעקען דעם פוס ווען ער האָט דער- 
הערט פֹּאלֵי'ס קול : 

-- כ'נעה אַהיים ! װועסט שוין א צווייטען מאָל ואַרטען כ'זאָל 
געהן מיט דיר ! אַז דו קאָנסט מיט אַ ליידי נישט געהן ! 

סעם האָט פון גרויס התפּעלות אָנגעכאַפּט פּאַלֵי'ן פאר דער האַנד, 
אריינגעמאַכט זיינע פיננער צווישען איהרע, נעפיהלט וי זיי בוינען זיך, 
קנאַקען און אַ שוויינעדינער געשפּאַנט מיט איהר אַלְץ פעסטער. 

אַז זיי זענען אריין אין פּאַרק איז שוין געווען טונקעל. דער גאַנצער 
הימעל איז געווען בעדעקט מיט אַ רייצענדע קופּערנע רויטקייט, גלייך 
ערגעץ ווייט װאָלט מען פייערען געלענט, פּריירעס װאָלטען געברענט. 
אַ פער'שכור'ענדע פייכקייט, וי דער שווערער אָבגעהאַקטער אָטהעם פון 
געליעבטע, האָט זיך געהויבען פון דער ערד, איינגעהילט אַלעס ארום. 
פער'חלש'טע פּאָרלעך זענען געזעסען הינטער די בוימער, זיך איינגעגעסען 
איינער דעם צווייטען אין די העלזער, אין די מיילער, זיך נישט דערשראָ- 
קען פאר מענשענס טריט און גלייכנילטיג נעקוקט אויף זיי, װי אויף גע- 
גענאיבערדיגע בוימער. 

פּאָלי מיט סעם'ען האָבען געשפּרײזט אויפ'ן ווייכען װוי סאַמעט 
נראָז, זיך געטוליעט איינער צום צווייטען, מיט הנאה געפיהלט וי די 
פינגער ווערען אַלץ שטייפער און געזוכט מיט ברייט-צועפענטע אויגען 
אַ פּלאַץ וואו זיי זאָלען זיין אליין. 

אויף אַ ברייטע מיט מאָך בעװאַקסענע סקאַלע האָבען זיי זיך אבגע- 
שטעלט. שטיל, פון דערווייטענס האָט זיך געטראָגען אַן אָבקלאַנג פון 

אַ , רעג-טיים". ארום און ארום האָבען זיך געצונדען און געלאָשען גאָלד- 
פלינעלעך. 

סעם האָט אַ כאַפּ ארום געטהון פּאַלי'ן, זי אויפגעהויבען און געװאָלט 
זי ארויפזעצען אויף זיין אַקסעל, פֹּאֲלִי האָט זיך מיט אַ מיידעלשען 
קוויטש ארויסגעריפען אוֹן פון גרויס איילעניש איז איהר שמאָלער פּאַנ- 
טאָפעל אראָב פון פוס, סעם האָט געכאַפּט דאס לעטשעל, זיך גערייצט 
און געלאַכט. פּאלי האָט אַ הינקעדיגע און מיט אַ געמאַכטען געוויין איהם 
געבעטען ער זאָל איהר צוריקנגעבען דעם שוך. זי האָט זיך מיט אַמאָל אַ 
האַסטיגען דרעהאויס געטהון, אָנגעכאַפּט מיט אַ קוויטש סעם'ען פאר דער 
האַנד און אין אויגענבליק זענען זיי ביידע נעלענען אויף דעם נאַסליכען 
גראָז און געפיהלט װוי זייערע אָטהעמס ווערען אָבגעהאַקט און שווער. 

--- פּוססי, מיין פּוססי, כ'וועל דיך אויפעסען ! -- האָט סעם געסאַָ- 
פּעט און וי אַ גרויסער, קודלאַטער הונד שפּיעלט זיך מיט זיין בעל?-הבית 
און ציינט ארויס זיין געטריישאַפט מיט א נעמאַכטען ביס, מיט אַ לעק, 
אַזױ האָט סעם נישט געפינענדיג קיין ווערטער, זיך געשפּיעלט מיט פּאלי'ן 
בייסענדיג זי וואו ער האָט נור געטראפען. 

--- ניטא, ניטא, ניטא ! כ'האָב דיך פיינד ! -- האָט פֹּאֶלִי זיך גע- 
צאַפּעלט וי אַ פישע? און איהם ארומגענומען מיט ביידע הענד. ארום 
איז געווען שטיל, נור פון מאָל צו מאָל האָט מען דערהערט וי אַ שיפּען 
פון שלאַנגען--דאס האָט זיך אַ דאך-צוג ערנעץ דורכגעשלייערט. אויף 
אַ בערגעל זענען געזעסען אַ קאָמפּאַניע בחורים מיט מיידלעך ארומגע- 
רינגעלט מיט פייערדיגע , פּאָנקס", װי מיט אַכשוף קריין. די , פּאָנקס" 
זענען געווען אריינגעזעצט אין דער ערד, די מוקען זאָלען ניט בייסען. אַ 
ווייסער סילועט איז מיט אַמאָל אױיסגעװואַקסען אין מיטען קרייז, אַ מאַך 
געטהון מיט אַ קליין באָנדעל צעװאָרפענע , פּאָנקס", װי מיט כשוף שטע- 
קעלעך אין פערשיעדענע פייערדיגע געשטאַלטען װי האַלבע רעדער, שלאַנ- 
גען האָבען געזינ-זאַגט אין דער לופט. עס האָט זיך דערהערט א שטילע, 
אַנגענעהמע פרויען שטימע : 

קליפּ-יקלאַפּ אין נאָלדען טהיר, 
מיין זיס לעבען עפען מיר. --- 

אַ הברה אַמעריקאַנער , באָיס" זענען דורך דעם פּאַרק מיט אַ פּױיק 

פון אן אַלטען בלעכענעם קעסעל און מיט אַ לוסטיגען , רעג-טיים" געזאַנג. 

דער געזאַנג האָט אַלֶעס פערהילכט, ביסלעכווייז זיך גענומען פערלירען 
און אין אַ וויילע ארום איז נאָך שטילער געװאָרען. ערנעץ ווייט האָט זיך 
פון דער חמימה, דער הימעל געפאַלדעװעט אין ווייכע בליצען. אַ שטע- 
רען נאָך א שטערען איז געפאַלען צווישען די צונויפגענאָסענע אין דער 
ווייטקייט בוימער, 

שפּעט אין אַבענד האָט פֹּאֲלִי דערפיהלט אַז עמיצער שטעהט נעבען 
איהר און זי האָט זיך אויפנעשטעלט. זי האָט זיך אָבגעטרייסעלט וי 
אַ הינטעל וואס שפּרינגט ארויס פון װאַסער און זיך אוועקגעזעצט אויף 
דער סקאַלע. 

נעבען איהר איז געשטאַנען אַ האַלב-נאַקעט יונגעל מיט אַ קעס- 
טעלע נאַש-װאַרג אין איין האַנד און מיט פּעקלעך , פּאָנקס" אין דער 
צווייטער. : 

דאס יונגעל מיט אַ חוש פון אַ געניטען פּעדלער און פיעלייכט א 
צוקונפטינען קאָנסול נאָך טערקיי, האָט אויסגעמיטען פּאלֵי'ן און אונ- 
טערגעטראָנען זיין קעסטעלע דעם האַלב-שלאָפענדען סעם'ען : 

--- קויפט, מיסטער, פאר אייער ליידי, מילך טשאָקאָלאד, פינף סענט 
אַ פּעקיל ! די , מאָסקיטדעס" בייסען היינט שרעקליך ! --- און דערלאַנגט 
פּאָלי'ן אַ פּעקעל , פּאָנקס". 

פעם האָט געשמייכעלט. איהם איז דער קליינער , פּעדלער" גע- 
פעלען נעװאָרען, זיך געטראַכט: ,יעדער הונד האָט זיין טאָג" און איהם 
בעצאָהלט דאָפּעלט. ער האָט זיך אויסגעצוינען וי גרויס ער איז געווען, 
איינגענורעט זיין צופלאַמט פּנים אין דעם טהוי בעדעקטען גראָז, געפיהלט 
אַ פרישקייט און געטראַכט אַז ווען אַלעק װאָלט איהם איצט נישט נע- 
שטאַנען אין װועג װאָלט ער געווען דער גליקליכסטער. מיט איין שאַר פון 
זיין קערפּער איז ער געלעגען ביי פּאָלי'ס פיס און זיי פעסט ארומגענומען. 

--- פּאָלי, דארלינג, כ'בעט דיך, שיק אָב אלעק'ען דעם בריעף ! װועסט 
אָבשיקען ? 

פּאָלי האָט זִיך ארויסגעדרעהט פון סעם'ס הענד און אן ערענסטע 
געפרעגט : 

--- און אַז כ'וועל נישט אָבשיקען ? 

סעם נישט ערװאַרטענדיג אזא ענטפער האָט זיך עטװאָס פּער- 
לוירען, זיך געפונען געקרענקט און כאָטש ער איז געווען זיכער אַן מיט 

בייזען װועט ער ערגער מאַכען, האָט ער זיך נישט געקעאנט איינהאַלטעי 
און אויסגעשריען : 

-- און איך זאָג דיר, אַז דו װועסט אָבשיקען אַלעק'ען דעם בריעפ ! 

ער האָט זיך גלייך געכאַפּט אַז ער האָט אַלֶעס קאַליע געמאַכט און 
געבליבען שטעהן וי איינער וואס שטעלט איין די לעצטע סטאַווקע. 

--- אזוי, כ'וועל גאָר מוזען ! נו, דאס זענען אַנדערע ווערטער! -- 
האָט פֹּאֲלִי ביטער אַ שמייכעל געטהון, אָנגעטהון דאס לעטשעל און פער- 
לייגט איין פוס אויפ'ן צווייטען -- ס'הייסט טאַקע, דו מיינסט מיט אן 
אמת, אַז כ'בין פערליעבט אין דיר און כ'וועל מוזען פאָלנען אַלֶע דיינע 
קאַפּריזען, האַ ? ניקסי, מיין , באֵי"! שלאָנ דיר איויס די אַלע נאַריש- 
קייטען פון קאָפּ ! און כ'ווע? דיר אוױיסזאָגען אַ סוד --- האָט פּאלי שטילער 
געזאָגט און צוגעלעגט די האַנד צום מוי? --- הער זיך איין, דאס אלעס איז 
מעהר נישט געווען װוי אַ שפּאַס, הערסט ? נו, װי געפעלט עס דיר 4 -- 
האָט זי פערענדינטם און פון גרויס אויפרעגונג זיך א שטעל אוױיף 
געטהון. 

--- ס'געפעלט מיר שוין נאָר נישט -- האָט סעם געענטפֿערט 
כלומרשט מיט אַ שמייכעל און זי ארומגענומען -- געה, ביזט אַ קינד, 
װאָס דו פּלאַפּעלסט אַלץ! -- און ער האָט גענומען קושען איהרע הענד, 

--- אויב כ'בין יא אַ קינד --- האָט פֹּאֲלִי אַן אנגעכמורעטע געזאָגט 
און אַ שלעפּ ארויס געטהון איהר האַנד --- האָב איך דאָך אודאי געהאַט 
דאס רעכט צו שפּאַסען !.. 

סעם איז ארויס פון געדולד. 


--- מיט מיר שפּאַסט מען נישט ! וואס מיינסטו, וואס ? זיך לאָזען 
ארומפיהרען ביי דער נאָז ? איך בין נישט אלעק, בין איך נישט! דו 
מיינסט אַז כ'ווייס נישט ? -- כ'ווייס אַלעס ! 

-- וואס ווייסטו? -- האָט פֹּאֲלִי רוהיג געפרעגט און מיט אזא 
ביטול געשמייכעלט, וי אַ גרויסער שמייכעלט ווען אַ קינד כאַפּט זיך 
איהם שלאָגען. 

סעם האָט בעשלאָסען נישט צו ענטפערען, נור פֹּאֲלֵי'ס שמייכעל 
האָט איהם אזוי אויפגערעגט, אַז ער האָט אויף דאס נייע אויסגעשאָסען ; 

--- אודאי ווייס איך! ס'איז אַ סוד מיינסטו ! ! דזשייק האַלט אין 


' 

איין טענה'ן, אַז דו װעסט קיינמאָל נישט חתונה האָבען, אַז דו, אַז דו 
האָסט הינטיש בלוט אין זיך ! 

דאָ האָט זיך פֹּאֲלִי פּלוצלינג צולאַכט, געװאָלט עפּעס זאָגען, נור דאס 
געלעכטער האָט איהר אזוי געשטיקּט, אַז זי האָט זיך אַזש געהאַלטען 
פאר די זייטען : 

-- און דו ווילסט דוקא מיט מיר חתונה האָבען? -- האָט פֹּאֲלִי 
קוים דערצויגען דעם אָטהעם און זיך וויעדער צולאַכט -- זעהר שעהן, 
מיין יונגעל ! אַבי איך האָב געמיינט עס לינט דיר אין דער לינקער פּאה 
: נישט ! אויב אזוי, זעהסטו, על איך דזשייק'ען אויף צופּלאַצעניש מיט 
דיר חתונה האָבען. נו, ביזט צופריעדען ? 

סעם האָט זיך פערלוירען, נישט געוואוסט צי זי זאָגט אמת, צי זי 
מאַכט הוזק און געקוקט איהר נלייך אין די אוינען אריין. 

כֹּאֲלִי האָט אָבגעבראָכען אַ ‏ שטיקעל טשאָקאָלאד, איז גראַציעז אונ- 
טערגעשפּרונגען צו סעם'ען און זיך מיט איהם גענומען שפּיעלען : 

--- מיר אַשטיקעל, דיר אַ שטיקעל, מיר אַ שטיקעל, דיר אַ שטיקעל, 
מיר---דיר, דיר---מיר --- און צום טאַקט אונטערגעטראָגען דאס שטיקעל 
טשאָקאָלאד פון איהר מויל צו זיינס. 

צום סוף האָט זי אַ שטופּ אריין געטהון דאס שטיקעל טשאָקאָלאד 
סעם'ען אין מוי? אריין, איהם אָנגעכאַפּט פאר די אַקסלען און זיך 
קינדיש צולאַכט. 

סעם איז נעזעסען אַ צוטומולטער און געפיה?ט זיך אזוי, װוי מען 
פיהלט געוועהנליך שטעהענדינ אונטער אַ שפּריץ וואו הייסע און קאַלטע 
װאַסער ניסען זיך נאָכאַנאַנד, 

--- אַצינד בערוהיג זיך --- האָט פּאֶלי. געזאָגט און זיך צורעכט גע- 
מאַכט די האָר --- זיי נישט בייז און גיעב מיר אַ האַנד, אָט אזוי ! 

סעם האָט נישט געענטפערט, געגאַנגען מיט פּאַלי'ן אהיים און 
געווען צופריעדען וואס ער איז וויעדער נעבען איהר, און כאָטש דאס 
האַרץ האָט איהם געזאָנגט אַז פֹּאְלִי װועט זיינע נישט זיין, אַז פיעלייכט 
נאָך מאָרגען װועט זי אימיצער צונעהמען פון איהם, פונדעסטוועגען האָט 
דער געזונטער סעם דערפיהלט יענע פרייד פון אַ קראַנק קינד, וואס ווייס 
אַז דער פאָטער נאַרט איהם ווען ער שענקט איהם זיין גאָלדענעם זיינער 
ער זאָל אייננעהמען די מעדיצין און איז פאָרט בשעת מעשה צופריעדען. 


|זי 


ו, אפּאטאשן, פון ניו-יאָרקער גהעטא, 


ז1זץ 


פארנאַכט איז סעם געזעסען ביי זיין בעל-הבית'טע אין , סטיישאנערי 
סטאָר" און זיך צונעקוקט וי זיינע חברים שפּיעלען אין , דייס". יעדע 
וויילע האָט אַנאַנדערער גענומען דאס לעדערנע טעפּעל, עס פונאנדער- 
געשאָקעלט, דריי מאָל אױיסגעשפּינען אויף מזל און עס אַ װאָרף געטהון 
אויף דער גלעזערנער צאָה?-באַנק. 

די יונגען האָבען געשָפּיעלט מיט מיסעס ריטש, וועלכע האָט אויסגע- 
צאָהלט די געווינסען מיםֿ סיגאַרען און נאַש-װאַרג. זי איז געשטאַנען 
אַ צויאַכמערטע, עטוואס אויסגעבויגען די פּלײיצעס, געקוקט מיט ביידע 
אויגען די חברה זאָלען נישט מאַכען שקר'ס און מורה האָבענדיג מען זאָל 
דערווייל עפּעס נישט אונטערגעשלאָנען האָט זי זיך יעדע וויילע אומנע- 
קוקט. וי איינער וואס שרעקט מען זאל איהם נישט א פלאַם טהון אין 
געזעס אריין. 

סעם האָט עס בעמערקט און זיך פונאַנדער געשמייכעלט. ער האָט 
זיך פער'גנב'עט הינטער מיסעס ריטש, וואוילעריש אריינגעשפּינען אין 
דער לינקער האַנד, אָנגעשטעלט די רעכט און זיך כלומר'שט געקליבען 
צו לענען מיסעס ריטש אַ חתימה. די יונגען מיט סליונע אין די מיילער 
האָבען ממש גע'חלש'ט ער זאָל וואס גיכער אַ כמאַל טהון. 

מיסעס ריטש. האָט אינסטינקטיוו געפיהלט אַז עמיצער שטעהט 
הינטער איהר, האָט זי זיך אַ דרעה-אויס געטהאָן, דערזעהן סעם'ען און 
מיטגעשפּאַסט : 

--- מעהר װאָלט דיר שוין קיין צרות נישט געפעהלט, פּאַסקודניק 
דו ! --- און זי האָט זיך אויסגעגלייכט, 

סעם האָט אַמאַך געטהון מיט דער האַנד, צונעקנאַקט מיט דער צוננ : 
,אַי, ווען זי כאַפּט זיך נישט !" -- און זיך אַ צופריעדענער אוועק- 
געזעצט. 

אַ פּאָליסמאַן וועמען עס איז דערעסען געװאָרען זיך צו באַקען אויף 
דער גאַס האָט פון לאַנגוייליגקייט אריינגעשטעקט דעם קאָפּ אין , סטאָר". 

ער האָט בעטראַכט דעם עולם און זיך פונאַנדער געשמייכעלט, וי איינער 
זאָנט: ,אַז כ'וויל, חברה, קאן איך אייך אריינפאַנגען אין שער הרחמים, 
נור גאָר נישט !" 

--- העלאָ, קעפּטען ! -- האָט מיסעס ריטש וואוילעריש אַ זאָג גע- 
טהון דערזעהענדיג דעם פּאָליסמאן און נלייך גענומען איינניסען א גלאָן 
קאַלטע וואסער -- כ'האָף, איהר װועט זיך נישט אָבזאָנען פון אַ נלאָן 
קאַלטע סעלצער מיט סאָק, האַ ? ,סטעפּ אין !" 

דער פּאָליסמאַן איז שמייכלענדיג אריין אין סטאָר. ער האָט אויס- 
געטרונקען מיט איין ציה א נלאָז װאַסער, מעשה קאָמאַנדיר בעטראַכט 
דעם עולם און שפּיעלענדיג זיך מיט'ן , קלאָב" האָט ער זיך געווענדעט 
צוידער הברה : 

--- קיפּ אַפּ, באִיס ! קיפּ אַפּ ! 

די חברה האָבען וויעדער גענומען שפּיעלען. 

דער פּאָליסמאן איז געשטאַנען אַ וויילע, זיך גע'ישוב'ט און צום 
סוף אויך איינגעשטעלט אַ צעהן-סענט-שטיק. ער האָט אַ װאָרף געטהון 
די ווערפעל און פערשפּיעלט. 

מיסעס ריטש האָט איהם בסתר צוריקגעגעבען די פּאָר סענט, איהם 
נאָך מכבד געווען מיט אַ סיגאר און געדאַנקט גאָט װאָס זי ווערט פון איהם 
פּטור. 

סעם'ען האָט געלאַנגװייליגט. ער איז געזעסען און געטראַכט ווע- 
גען פּאלי'ן, מיט וועלכער ער איז שוין דעם צווייטען טאָג געווען ברוגו. 
די חברה אין סטאָר האָבען זיך אָנגעשטויסען אַז עס איז נישט גלאַטיג װאָס 
סעם זיצט עפּעס היינט איינער אליין און שווייגט--האָבען זיי צוגעשיקט 
דעם דורכגעטריבענסטען צווישען זיי, ער זאָל אַ טאַפּ טהון דעם דפק, 

דער יונג האָט ,דורכ'געדזשיגעט" עטליכע מאָל דעם סטאָר -- 
טאַם-טאַיטאַדראַם-טאַם ! טאַם-טאַם ! זיך אָבנעשטעלט נעבען סעםען, 
ארויסגענומען אַ סיגאַרעט מיט אַ נאָלדענעם שטאָפּסעל, איהם אָנגעקלאַפּט 
עטליכע מאָל אָן שאַכטעל, מכבד געווען סעם'ען מיט אַ צוייטען און 
זיך אוועקגעזעצט. 

--- הער זיך איין, סעם, יעס, וואס איז דער מעהר, מען זעהט עפּעס 
פּאֶלִי'ן נישט ? זי פיהלט נישט גוט ? 

סעם האָט פּערשטאַנען מיט וואס דאס שמעקט, האָט ער א לאַנגען 

ציה געטהון דעם סינאַרעט, ביסלעכווייז ארויסגעלאָזט דעם רויך און גע- 
טראַכט וואס צו ענטפערן. 

--- וואס פאַלט דיר איין, וואס ? זי האָט פּשוט קיין צייט נישט! 
וואס מיינסטו ? אַ מיידעל פאר אַ חתונה, איז זי טאַקע פערנומען .... 

-- וואס איך הער ? -- האָט דער יונג אַ יפערוואונדעטער נגעשמיי- 
כעלט, פערריסען זיין קורץ אויסגעבויגען וי א זאָטעל? נעזי? און ס'איז 
מיט אַ מאָל פון דער נאָז ביז צום מויל אויסגעוואקסען אַזאַ שטח, כאָטש 
נעהם און ווארגעל אויס א בלאַט לאָקשען. אזוי, אזוי נו, װאָס שוויינ- 
סטו, װאָס, דו דעמעט, שטעק אריין אַ האַנד---װועסט כאָטש בעטען אויף 
דער חתונה, דוֹ -- -- ? 

--- וי דען, וי דען ! 

--- איין זאַך טהוט מיר הנאה --- האָט דער געלער געקלאַפּט סעם'ען 
אויף דער פּלייצע --- װאָס דער , גיני" איז געבליבען מיט א נאָז ! 

ער מיינט טאַקע, עפּעס גרעסערע קנאַקערס װוי דער , גיני זענען גע- 
בליבען מיט נעז ! 

-- אזוי ? אֶהן געלעכטער, סעם, מאַךְ מיך טאַקע קלוג -- האָט דער 
געלער זיך געמאַכט תם'עװאַטע -- וואס אזוינס האָט פֹּאֶלִי אין דיר 
געפונען ? זי האָט לייכט געקאנט קרינען אַ , פּראפעשאנא?". האָסט מזפ, 
גאַדזדעמעט, טהאַטס אֶלפ ! 

-- יו בלאַק העד ! -- האָט פעם וואוילעריש געענטפערט און אפער- 
געװאָרפען זיינע פיס מיט די געלע האַלבע שיך און געלע זיירענע זאָקען--- 
ווען דו װאָלסט געוואוסט ווער עס האָט זיך אַלץ צו פּאַלי'ן גע"שרכ'ענט 
װאָלסטו נשתומם געװאָרען ! קענסט דאקטאר פריר ? 


---נו ? 

-- ער שיקט איהר נאָךְ היינט בריעף ! 

-- און זי ? 

--- זי עפענט זיי צומאָל נישט, צורייסט און פערטיג ! 

-- אזוי ? 

-- טרי טשירס ! טרי טשירס, באִיס ! --- האָט אַ יונג אויסגעשריען. 


אויף דער שוועל איז געשטאַנען פּאֶלִי אין אַ ווייסע , ראָשען" בלוז, 
געשנורעוועט פון ביידע זייטען מיט בלויע זיידענע טאַשמעס און מיט 
אַ בלויען מאַטראָז קאָלנער, 

די יונגען האָבען זיך נלייך אויסגעשטעלט אין צוויי שורות וי די 
זעלנער, גענומען לייכט , דזשיגען" מיט די הויכע אָפּצאַסען, קנאַקען מיט 
די פינגער און פֹּאֲלִי אַ שיינענדיגע,. מיט איהרע גרויסע, שווארצע אויגען 
איז דורך וי אַ גענעראַל, װאַרפענדיג שמייכלען רעכטס און לינקס. 

אַ יונג אין אַ בלויע העמדעל מיט אַ זיידענעם קעפּ איבער'ן רעכטען 
אוער איז ארויס אין מיטען , סטאָר" און מיט אַ שטימע פון אַ ,קעמפּיין" 
רעדנער האָט ער אויסגעשריען: 

-- פּי! עי! יו! על! וװאִי! 

און אַלע האָבען אונטערגעכאַפּט: 

-- פּי! עי! יו! על! ואִי! פּאֲלי, פֹּאֲלִי ! 

זיי האָבען פערגעסען אן אַלעס, געטאַנצט פון איין פוס אויפ'ן צוויי- 
טען, געקנאַקט מיט די פינגער און עס האָט אויסנעזעהען וי אַ מחנה 
אינדיאַנער װאָלטען געפּראַװעט עפּעס אַ הייליגען טאַנץ. 

סעם איז געשטאַנען, קיין אֵױג נישט אַראָבנעלאָזט פון פּאַלֵי'ן און 
געקװאָלען,. אַ קליינינקייט ! זיי ווערען דאָך אַלֶע פּערכאַפּט פאר איהר ? 

מיסעס ריטש האָט געוואוסט אז איצט וועט שוין קיינער מעהר 
נישט שפּיעלען, האָט זי בעהאַלטען דאס לעדערנע טעפּעל און אַ בייזע 
געשאָלטען : 

--- מען האָט זי דאָ געדאַרפט, צו אַלְדע װיסטע יֹאֶהר ! אַן אָנשיקע- 
ניש! און איהר --- האָט זי זיך געווענדעט צו די יונגען -- זייט אַביסעל 
שטילער, ביי מיר איז קיין טאַנץ-זאַל נישט ! 

--- נור זיך נישט נעבייזערט, מיסעס ריטש, איהר וועט נאָך איצט 
מעהר לייזען -- האָט אַ געלער יונג מיט אַ אָבנענאָלְטען קאָפּ געזאָגט 
און געקויפט אַ פּעקעל טשאָקאָלאד. 

פּאֶלי האָט זיך געמאַכט נישט הערען די מאַמעס געװאַלדען, זי האָט 
געקייעט טשאָקאָלאד, געשוועבט וי אַ פוינעל פון איין יונג צום צווייטען, 
גראציעז געהויבען איהרע אַקסלען, יעדען עפּעס איינגרוימט און דער 
עולם האָט געהאַלטען אין איין לאַכען. 

סעם איז געשטאַנען אין אַ זייט און בעמערקט אַז פּאֲלִי מיידט איהם 
אויס, האַלט נישט פאר נויטיג זיך אָבצושטעלען נעבען איהם. זי איז 
עטליכע מאָל פערביי זיין נאָז, זיך געמאַכט איהם נישט זעהען, צום סוף 
האָט זי זיך אַ פּלוצלינגען דרעה אויס געטהון, וי איינער וואס דערזעהט 

אַ נישט ערװואַרטעטען נאַסט און גריסענדיג איהם מיט דער האַנד, האָט זי 
גענומען טענה'ן מיט אַ צווייטען. 


פעם האָט דערפיהלט אַ מאָדנע שנאה צו פּאָלי'ן און אין בלאַס גע- 
װאָרען. איהם האָט זיך געדאַכט אַז אַלע קוקען אויף איהם, ווייסען אַז 
ער איז אױסגעשפּיעלט און ער האָט שטאַרק חשק געהאט אבצוטהון עפּעס 
אזוינס אַז אַלע זאָלען נור וועגען איהם רעדען און טראַכטען. 


סעם איז אָבער אַ מזיק נעווען, און פּונקט װוי אַ גגב וואס דערשמעקט 
דער ערשטער אז ער איז אריינגעפאַלען און איידער וואס, ווען ווערט ער 
דער חכם, יאָגט אויך און שרייעט: ,כאַפּט אַ גנב!" -- אזוי האָט סעם 
זיך אַ ביס געטהון אין דער אויבערשטער ליפ און געװאָרען מיט אַמאָל 
לעבעדיג. ער האָט געוואוסט מיט וואס אוועקצונעהמען די אויפמערקזאַמ- 
קייט פון פּאָלי'ן---האָט ער זיך אַ שטעל אוועק געטהון אין מיטען , סטאָר" 
און גענומען נאָכמאַכען אַ װואָדעװי? פּאַיאַץ,. ער האָט אַ ציה איין גע" 
טהון די אוינען וי שמאָלע, שאַרפע מאַנדלען, וואס קומען זיך, דאכט זיך, 
צונויף, ערנעץ הינטער דער נאָז, געמאַכט אַ נעביך פּנים'על און זיך פאָר- 
געשטעלט אַלס דער נאָבעלער , לאָנדרי-מען" טשון-טשד-גו. אויף אַן עכט 
כינעזישען ענגליש האָט ער אויסנערעכענט זיינע פערדיענסטען פאר אמע- 
ריקא. ער האָט אָבגעגעבען אַ שבח דעם היילינען קאָנפוציוס, קלאַפּענדיג 
דעם שטערען זיעבען מאָל אין דער פּאָדלאגע, וואס ער האָט זיך בעמיהט - 
פאר זיינע , הימעל-קינדער" און גענעבען חכמה דעם , נישט ריינעם" נור 
פאָרט נאָבעלען קאָלומבוס צו ענטדעקען אמעריקא. אַז נישט וואס װאָל- 
טען נעבעך אזוי פיעל , הימעל-קינדער" געטהון? און אַמעריקא אין אַ 
,קאָנטרי" פון , האָרר-אָפּ"---האַלט מען טאַקע אין איין שוויצען. די 
מענער קאנען אַ וועלט פערפלייצען ! און די ווייבער ? זאָל דער הייליגער 
קאָנפוציוס שומר ומצי? זיין! 

דער עולם איז אזוי בעגייסטערט געװאָרען פון סעם'ס דרשה, אַז 
ער האָט פערגעסען ס'איז דאָ אַ פּאָלי אויף דער וועלט, געקייכט פאר נע- 
לעכטער און עטליכע מאָל אויפגעהויבען סעם'ען. 

אַ פּױילישע דיענסט מויד מיט אַ פעט מילכיג פּנים איז אריין אין 
סטאָר. זי האָט זיך אַפּנים פערשעהמט פאר די יונגען און מאָדנע גע- 
נומען שפּרײזען, גלייך אַ שטעקען װאָלט זיך איהר געפּלאָנטערט צווישען 

די פיס. זי האָט געגעבען מיסעס ריטש אַ גלעזערנע קרוג און געבעטען 
סאָדא-װואַסער. 

-- אָט איז אַ שעהן מיידעל --- האָט פּאלי שפּאַסיג געזאָגט -- , נאָ 
עהעד, באִיס" מאַכט , לאָוו" צו איהר ! 

אַ יונג האָט זיך נלייך צוגעשאַרט צו דער דיענסט, איהר גענעבען 
צוקערלעך, געמאַכט קאָמפּלימענטען און זעהענדיג אַז די שקצה לאַכט מיט 
אזא שעפּסען געלעכטער פון זיינע חכמות, האָט ער אויך די הענד גענומען 
צו הילף. און וואו אריין צו קניפּען האָט נישט געפעהלט ! 

די , מאַריכנאַ" האָט זיך כלומרש געװוערט און זייענדיג זיכער אז 
די , אַמעריקאַנצעס" פערשטעהען נישט קיין פּויליש, האָט זי גערעדט 
אַזעלכע רייד אַז אַ קאָזאק װאָלט רויט געװאָרען און פון גרויס הנאה 
אריינגעלאַכט זיך אין בוזעם אריין אַזש צום וויינען. 

ווען די מויד האָט שוין געװאָלט ארויסנגעהן האָט סעם איהר דורכ- 
געקרייצט דעם וועג און זיך אַ כאַפּ געטהון פאר אַ פוס. די מויד האָט 
אַ קוויטש געטהון, זיך צונעזעט און די גלעזערנע קרונ איז צופאַלען אויף 
שטיקלעך. 

--- מזלדטוב ! מזל-טוב ! 

עס איז געװאָרען אַ טומעל. 

מיסעס ריטש האָט געמאַכט קולות, געזידעלט סעם'ען, געטריבען פון 
,פטאָר" ארויס און גענומען אויפווישען דאס װאַסער און אויפקלויבען די 
שטיקלעך גלאָז. 

די ,, מאַריכנאַ" האָט אויסגעגלאָצט אַפּאָר אויגען, געקוקט דאָ אויף 
מיסעס ריטש, דאָ אויף דער צובראַכענער קרונ און נעהאלטען ביי פו- 
נאַנדערװויינען זיך. 

-- נו, װאָס ישטעהסטו, װאָס, װוי אַן אָנגע'מלאכה'ענטער --- האָט 
מיסעס ריטש אַ שטופּ געטהון סעם'ען -- דו קאָמעדיאַנט מיינער ! איצט 
זיי זשע מוח? און קויף איהר א , פּיטשער"! 

פּאָלי האָט זיך געקייקעלט פון געלעכטער. 

סעם האָט ערגעץ דערטאַפּט אַ קרוג, זי אָנגעגאָסען מיט וואסער און 
משלח געווען די דיענסט. 

די מעשה מיט דער קרוג האָט פעם'ען עפּעס מאָדנע צוטרייסעלט. 

עס איז איהם מיט אַמאָל אומעטינ געװאָרען און ער האָט זיך אוועק- 
געזעצט. 

פּאָלי האָט עס בעמערקט. 

--, באִיס", ווער נעמט מיך נאָך , קוני"? --- האָט פּאָלי קאָקעטיש 
געפרענט --- כ'האָב נאָר קיין חשק נישט דאָ זיך צו פּרעגלען... 

אַלֶע האָבען זיך נעכאַפּט פאר די קעשענעס, זיך עלעגאַנט פער' 
נייגט, וואוילעריש געקלוננען מיט די ממתקים און יעדער איינער איז 
גרייט געווען כאָטש שוין כאַפּען אַן אָטאָמאָביל און פליהען 

--- און דו, , בייבי" --- האָט פּאֶלי סעם'ען אַ פּאַטש געטהאָן מיט 
איהר ווייס-זיידענע הענטשקע אין פּנים אריין -- וואס איז דער מעהר 
מיט דיר ? וואס ביזטו עפּעס מיט אַמאָל אזוי שטי? געװאָרען ? 

-- ער טרויערט נאָכ'ן צובראָכענעם , פּיטשער" --- האָט זיך איינער 
אָנגערופען. 

--- ער איז פערליעבט ! -- האָט דער געלער אויסגעשריען, אַ גנבה"- 
שען ווינק געטהון מיט די אויגען און בשעת מעשה אַ דרעה געטהון מיט 
די אויערען וי אַ פערד. 

-- טאַקע? -- האָט פֹּאֲלִי סעם'ען געפרעגט. 

-- טאָ לאָז ער ווייזען די צונג! -- האָט אַ צוייטער אן עצה 
געטהון. 

סעם האָט אליין נישט געגלויבט ער זאָל זיך קענען אזוי פערלירען, 
געװאָרען מיט אַמאָל בלאַס, געפיהלט וי ער ווערט אן אויפנעקאָכטער, 
געמיינט אַז אַלע האָבען זיך צונויפגערעדט, לאַכען פון איהם און ער האָט 
געטראכט צו זאָגען פּאַלי'ן אזוינס עס זאָל איהר פינסטער ווערען אין 
די אויגען. ער האָט אָבער אַ נאַרישען שמייכע? געטהון און ארויסגע- 
שטעקט אַ צונג וי אַלעדער, 

פּאֲלו איז עטוואס רויט געװאָרען, גענומען סעם'ען שלאָנען איבער'ץ 
פּנים מיט איהר זיידענע הענטשקע און געשריען : 

-- אָ, יו פרעש טהיננ ! 

סעם האָט זִיךְ איינגעבויגען און וועלענדיג פּאַלי'ן אויסמיידען האָט 
ער אַ שפּרונג געטהון אָן א זייט, זיך פארטשעפּעט אָן א טשוואק און 
געמאַכט אַ געװאַלד-ריס וי אַ דלת אין זיין נייעם ראָק. 

-- נישט אַנדערש, װוי משוגע -- האָט מיסעס ריטש געקוויטשעט --- 

אַז די מויד איז ווילד, ריהט נישט װוי דער סמבטיון ! האָט ער צובראָכען 
אַ קרוג, זיך צוריסען דעם ראָק, נעה האָב טענות, אַז מענשען זענען , ביזי" ! 

-- ס'מאַכט נישט, מיסעס, מען װועט קויפען אַ צווייטען! -- האָט 
יסעם גוטמוטהיג געענטפערט, 

פּאֲלִי האָט אויף ניך אייננעפעדימט אַ דינע נאָדעל, אין צו צו 
סעם'ען און איהם נענומען פאר דער האַנד : 

--- ביזט בייז פעם ? אַז כ'בין אויף מיין װאָרט נישט שולדינ ! 

זי האָט איהם געגעבען אַ שטיקעל פאָדעם צו קייען פאר אן עין-הרע 
און גענומען אויף ניך פערנייען דעם ריס, 

פעם האָט אן אַלעס פערנעסען. ער איזן געשטאַנען א גליקליכער 
מיט עטוואס צושפּרייטע הענד און פיס, נעווען יעדע מינוט גרייט ארומ- 
צונעמען פּאַלֵי'ן און געפיהלט דערביי װוי איינער וואס האַלט אַ קאַשע- 
קעל אייער און שרעקט ער זאָלט נישט צוקוועטשען. 

ער האָט געפיהלט וי פּאָלי'ס זיידענע האָר קיצלען זיין פּנים און 
יעדעס מאָל ווען עס קומט איהר אויס אבצורייסען דעם דרים שפּאַרט 
זי אָן איהר קניע אן זיינע. 

די חבדה זיינען געשטאַנען ארום און זיך געוויצעלט, 

סעם איז מיט אַמאָל בלאַס געװאָרען און געפיהלט וי ער טריי- 
סעלט זיך אין גאַנצען--אַלעק איז אריין אין סטאָר. 

אַלעק איז געווען אַ ניעדרינער, ברייטביינינער יונג וי א פּיען. זיינע 
שװואַרצע, רירעוודינע אויגען, וועמענס שאַרפען בליק זעלטען ווער עס 
האָט געקאנט אויסהאַלטען, זיין קליינער, בעװאַקסענער ביז אין דער 
העלפט מיט האָר, שטערען און די טעטואירטע אַנקערס אויף זיינע הענד 
האָבען עדות געזאָגט אַז דער בחור האָט שוין נישט איין חטא בעגאַנגען. 
ער האָט געטראָגען אַ העלען אַנצוג מיט אַ ווייסען, געקעסטעלטען קעפּ, 

-- האלאָ, אַלעק ! האלאַָ ! -- האָט זיך געהערט פון אַלַע זייטען. 

אלעק האָט זיך מיט אלעמען בענריסט, געװאָרפען אַ בליק אויף 
פּאָלי'ן מיט סעם'ען. װי דער לעצטער איז געשטאַנען מיט צושפּרײיטע 
הענד, האָט זיך איהם געדאַכט אַז סעם פערמעסט זיך צו אַ טאַנץ,. ער 
האָט זיך נישט וויסענדיג געמאַכט און געבעטען אַ סינאַר. 


מיסעס ריטש האָט בעמערקט אין זיינע אוינען אַז ער אין נישט 

ניכטער, האָט זי איהם געוואונשען ער זאָל פער'שרפ'עט ווערען מיט'ן 
סיגאר צוזאַמען און זיך אָפּטשעפּען פון איהר טאָכטער. 

פּאָלִי האָט געענדיגט נעהען, אויסגעגלייכט דעם שניט מיט די פינ- 
גער און זיך געווענדעט צו די יונגען: : 

-- נו, באִיס, וי גלייכט איהר מיין ,דזשאַב"? 

--- פיין, עקסעלענט ! -- האָבען אַלע אויסגעשריען און געקוקט דאָ 
אויף אַלעק'ען דאָ אויף סעם'ען, וויסענדיג אַז די בעגעגעניש װעט גלאַט 
נישט אֶבנעהן. 

--- האללאָ, פּאָל! דו דערקענסט שוין נישט קיין בעקאנטע 1.. 

--- אַ, אלעק, האללאָ, כ'האָב דיך אסור געזעהען -- האָט פֹּאֲלִי 
כלומר'שט אן איבערראַשטע נעזאָגט--ווי געהטס ? פאר װאָס זעהט מען 
דיך נאָר נישט ? 

אלעק האָט נישט געענטפערט. ער האָט ארויסגענומען א קליין 
יעוועלירעל מיט אַ גאָלדען קייטעלע און עס פּאַלי'ן געוויזען. 

-- אָ, װי שעהן דאס איז? -- האָט פּאֶלי אויסגעשריען און בע- 
טראַכט דאָס יעוועלירעל וואס איז בעשטאַנען פון א גאָלדען קרענצעל 
סאמעטלעך, געזעצט מיט פּערעל און אין דער מיטען אַ בריליאַנט וי אַן 
ארבעס. --- זאָגט, איז עס ניט שעהן ? --- האָט זי זיך געווענדעט צו דער 
חברה און עס זיך אָנגעטהון. 

סעם האָט דערפיהלט וי דאס בלוט וואס האָט אין איהם גענומען 
קאָכען בשעת אַלעק איז אריינגעקומען, האָט איהם מיט אַמאָל אַ קלאַפּ 
געטהון אין פּנים אריין. ער האָט זיינע איינענע אויערען נישט גענלויבט. 
איז דאס מענליך אַז פֹּאְלִי זאָל אזוי רעדען צו אַלעק'ען אין זיין געגענ- 
װאַרט ? און ער האָט זיך אוועקנעשטעלט פּאֶלי'ן אין די אוינען אריין, 
וי ער װאָלט דערמיט געזאָגט: פערנעס זיך נישט, איך בין אויך דאָ... 

--- ס'געפעלט דיר ? -- האָט אלעק זיך געפרעגט. 


-- אָ, דזשי } --- האָט זי פּאַטעטיש אויסגעשריען און אַ בליץ נע- 
טהון מיט איהרע שווארצע אויגען. 
-- אויב עס געפעלט דיר, טאָ נעם עס! -- האָט אַלעק אַ-ברום 


געטהון. 
--- דו מאַכסט שפּאַס -- האָט פּאָלי געצוינען די ווערטער און גע- 
ווען זיכער אַז דאס יעוועלירעל בעלאַנגט שוין צו איהר, 

ו, אפּאטאשן. פון ניו-יאָרקער גהעטא. 
= עכעלטע רעטיל עי טי 

זי האָט בעמערקט װוי די מוטער ווינקט צו איהר זי זאָל דאָס נישט 
נעמען, שרייעט , לאַו" און כאָטש זי האָט נישט פּערשטאַנען וואס דאס 
מיינט, האָט זי זיך געשטויסען אַז מען הייסט נישט נעמען. 
| = פּאֲלִי איז צונענאַננען נעהנטער צו אַלעק'ען. 

--- דו מיינסט מיט אַן אמת כ'זאָל עס נעמען? 

--- בעליידיגסט מיך פֹּאֲלִי -- האָט אַלעק אַ בלאַסער געזאָגט -- דו 
מיינסט אַז איך בין עפּעס ,קאַיק" וואס מאַכט פינפצעהן דאָלאר אַ װאָך ? 
איך בין אַלעק---בין איך ! 

ער האָט ארויסגעכאַפּט צוויי פולע הענד מיט פּאַפּיערען-געלרד. 

-- נאַ, אויב דו ווילסט ניב נור אַ פּיפּס און האָסט צװאַנציג אַזעלכע 
יעוועלירלעך און נאָך בעסערע, דען איך בין אַלעק ! 

ער האָט אַ װאָרף געטהון אַ פולע האַנד פּאַפּיערען-געלד אויף דער 
צאָה?-באַנק און צייגענדיג מיט'ן פיננער האָט ער זיך געווענדעט צו מי- 
סעס ריטש: 

-- זעהסט, פאר דערפאר קאן איך אָבקויפען דיין נאַנצען סטאָר און 
איך שענק עס דיר אַװעק! דען איך בין אַלעק! װאָס שטעהסטו? 
קלויב עס צונויף ! 

מיסעס ריטש איז רויט געװאָרען, זיך געקװוענקעלט אַ ויילע און 
װואַרפענדיג איהם דאס נעלד אין פּנים אריין האָט זי אויסגעשריען : 

--- דהע העלל, מיט דיין נעלד ! 

אַלעק האָט געשמייכעלט, געהייסען מאַכען אַ װאַרע, געסטראַשעט 
אַז ווער עס וװועט אויפהויבען אַ פּאַפּיערעל װועט ער די בעבעכעס ארויס- 
נעמען און אופינעקליבען דאָס געלד. ער האָט זיך אַ נערוועזער געווענדעט 
צו פּאֶלֵי'ן : 

--- קום פאר אַ שפּאַציער ! 


--- איך ברויך דיך צו האָבען! -- איז מיסעס ריטש אריין אין 
דער מיטען. 

--- אָלל-רייט, --- האָט פּאֶלי געענטפערט און זיך נישט צונעהערט 
וואס די מוטער זאָגט -- כ'געה! -- און זי האָט זיך געװענדעט צו 


סעםען -- קום סעם מיר וועלען זיך דורכנעהן. 
סעם וועלכער איז געשטאַנען וי אויף הייסע קוילען אין זיך יעדע 
רגע געקליבען צו װאַרפּען אויף אַלעק'ען, איז אזוי צוטומעלט געװאָרען 

ו, אפּאטאשן, פון ניו-יאָרקער גהעטא, 


+ 








פון פּאֶלֵי'ס פראַנע, אַז עס האָט איהם גענומען איבער אַ מינוט ביז ער 
האָט פּערשטאַנען וואס זי וויל פון איהם. ער האָט פערקוועטשט די 
פויסטען און נגעענטפערט : 

-- כ'געה נישט ! 

פַּאֲלִי האָט אַ שמייכעל געטהון. 

--- דערויף האָסטו געדאַרפט אזוי לאַנג צו קלעהרען? -- און זי 
האָט זיך געווענדעט צו אַלעק'ען --- אֶלדרייט, אַלֶעק, אַז ער װויל נישט, 
געהן מיר ביידע : 

--- דו וועסט נישט נגעהן ! -- האָט די מוטער געשריען. 

-- מיסעס ריטש, פארוואס האָט איהר מורא צו לאָזען אייער טאָכ- 
טער צו געהן מיט מיר ? דערפאר וואס כ'בין נישט קיין יוד ? דערפאר 
וואס דער ,סאן אֶף ע' נאָן", פעם, סטראַשעט אַז כ'וועל פּאֶלי'ן נאָך דער 
חתונה פערקויפען ? וויי?ל כ'בין א ,ניני"? 

אַלעק איז פון גרויס רנזה געװאָרען אַ פערפלאַמטער, די אויגען 
האָבען זיך ביי איהם פּערקאַטשעט און רויט געװאָרען, די נאָזדפליגעל גע- 
ציטערט, דאס מויל האָט זיך צועפענט און אין נאַנצען האָט ער אויסגע- 
זעהען וי אַ רויכערענדער קראַטער. 

ער האָט זיך גענומען קלאַפּען מיט ביידע פויסטען אין דער ברוסט 
אריין. . 

-- כ'שווער אייך, מיסעס ריטש, אַז אוב איהר ווילט וער איך 
מאָרגען א יוד ! און כאָטש כ'בין אַ ,גיני", בין איך טויזענד מאָל בעסער 
פאר סעם'ען דעם פערדאַמטען ש. -- -- ז 

דאס לעצטע װאָרט , שיני" האָט ער נישט דערזאָגט, האָט אַ סאָפּע 
געטהון און אַלע האָבען געמיינט אַז ער װאַרפט זיך אויף סעם'ען. 

סעם האָט דערפיהלט אַז ס'ווערט איהם פינסטער אין די אויגען און 
ער האָט זיך אַ ריס געטהון צום איטאַליענער. 

--- דו זוכסט אַ פּרעטענזיע, דו הינטישער זוהן ? ! קום ארויס אויף 
דער גאַס, גיכער, דו גאָט-פערדאַמטער דו! -- און איהם אָנגעכאַפּט 
פאר'ן קאַרק. 

חברה זענען גלייך אריין אין דער מיטען, זיי פונאַנדערגעשייט. ביידע 
סיי סעם, סיי אַלעק האָבען זיך געריסען איינער צום צווייטען. 

מיסעס ריטש האָט געקוויטשעט : 

ו, אפאטאשו, פון ניו-יאָרקער גהעמא, 





-- כ'וועל מיר א מעשה אֶנטהון ! גנבים, , באָמס", ארויס ! כ'געה 
רופען אַ פּאָליסמאַן ! 

זי האָט איינגעטונקען אַ סמאַטע אין װאַסער און גענומען קלאַפּען 
איבער די קעפּ. 

אַלֶעק האָט עפּעס איינגערוימט פּאָלי'ן און ארויס מיט דער נאַנצער 
חברה אויף דער גאַס. 

מיסעס ריטש האָט נאָך אַלץ געשריען : 

--- דו וועסט זיך נאָר אַ װויסט יאָהר אויסרעכטען, דו כאָנטע, דו ! 
ברעך הענט און פיס, ארויס פון מיין שטוב ! כ'וויל דיךף מעהר נישט 
קענען, נישט קוקען אין דיין טרפה'ן פּרצוף אריין ! נעה צום איטאַלענער, 
נעה, אַבי פון מיינע אוינען ארויס ! 

פּאֲלִי האָט נישט געענטפערט. 

סעם האָט זיך נישט צונעהערט וואס מיסעס ריטש זאָגט, ער האָט 
אויפגעשטעלט זיין קאָלנער פון רעקעל, כאָטש אין דרויסען איז געווען 
אַ שרעקליכע היטץ און איז ארויס. 


ו, אפּאטאשו, פון ניו-יאָרקער גהעטא, 


יאז 


סעם האָט געשפּאַנט איבער'ן טראָטואַר אַ צוטראָנענער, די הענד 
אין די הויזען קעשענעס און זיך געהאלטען אין איין שילטען. ער האָט 
מיט אַמאָל דערפיהלט אַז אַלְץ ארום איהם איז איהם ענג געװאָרען, אז 
פאר איהם און אַלעק'ען איז דאָ קיין פּלאַץ נישטאָ מעהר און איינער מוז 
אונבעדינגט אראָבגערוימט ווערען. צו מיינסטען איזן סעם בייז געווען 
אויף פּאַלי'ן. ער איז נגעווען איבערציינט אַז אין אַלֶעם איז זי שולדיג, 
אַז ווען זי װאָלט אַלעק'ען נישט געגעבען אַ געלעגענהייט װאָלט ער 
קיינמאָל קיין חוצפּה געהאָט אָבצושפּיעלען אזא חתונה. ‏ סעם האָט 
אַלעק'ען כמעט וי נישט בעשולדיגט. אַ מאַנספּערשױן -- האָט ער מיט 
זיך גע'טענה'ט -- איז נישט מעהר וי אַ הונד, אַז מען ציינגט איהם 
אַ פינגער וויל ער די גאַנצע האַנד. ער װאָלט אויך בעסער נישט געווע- 
זען, פונדעסטוועגען איז ער זיכער געווען, אַז היינט, מאָרגען און אויב 
ער װעט זיך טרעפען מיט אַלעק'ען װעט איינער פון זיי געוויס די קאָ- 
פּיטעס אויסציהען. איהם איז איינגעפאַלען, אַז די געזונדסטע זאַך װאָלט 
פאר איהם געווען וי ער געהט און שטעהט צו פערלאָזען ניו יאָרק,. כאָטש 
ביי זיך איז ער זיכער געווען אַז ער װעט עס נישט טהון, אַז אויב ער 
וועט אפילו אוועק, װועט ער זיך פון מיטען וועג אומקעהרען, בלויז דערפאר 
אַז אַלֶעק זאָל נישט מיינען דאס דער , שיני" האָט זיך איבערגעשראָקען 
און געמאַכט פּליטה. 

ער איז אויך זיכער געווען אַז פּאֶלי ליעבט קיינעם נישט--נישט 
איהם און נישט אַלעק'ען. און וואס מעהר ער האָט וועגען דעם געטראַכט 
אַלץ מעהר האָט ער זיך איבערצייגט אַן פֹּאלִי אין אַ שלעכטע, זעהר 
אַ שלעכטע, אַז זי האָט אין וועמען צו זיין געראָטען, אַז דאָס שפּיעלט זי 
זיך מיט זיי---פונדעסטוועגען ווען פֹּאֲלִי קומט איצט צו איהם װאָלט ער 
מיט איהר אַנטלאָפען וואו דער פעפער ואַקסט. 

ביי סעם'ען האָט דער מח געארבייט אַזױ קלאָר און שנעל? וי ער 
אַרבייט געוועהנליך נאָךְּ אַ פרעהליכע נאַכט ווען עס פעהלען נישט עט- 
ליכע גלעזלעך אייז-וויין. יעדע קלייניגקייט האָט זיך ביי איהם איבערגע' 

ו, אפאמאישן, פון נוו-יאָרקער גהעטא, 
בי רענעק עעריענרועטטערעריער- וורענ גנעב בי ידעמער ראי רער הדש דק עזיד ריעש עימאנעקע אמוי דנ רעש ערע קנע עו רטע רזע עו לאוש ר טנ ענא אסיט 





הוזר'ט בולט'ער און שאַרפער, בליצענהאַפט געשפּרונגען פון איין זאַך צו 
דער צווייטער. עס זיינען איהם אויפ'ן זינען ארויף דזשייקס ווערטער, 
אַז פּאֲלִי שפּיעלט זיך מיט איהם, אַז זי װעט קיינמאָל נישט חתונה 
האָבען, דען זי האָט אין זיך הינטיש בלוט, 

סעם האָט זיך מיט אַמאָל צולאַכט. ער האָט זיך דערמאַנט וי 
דזשייק אין זיינע אויסנגעדריוועלטע הויזען האָט זיך אראָפּגעקײקעלט 
מיט'ן נינער פון אַלֶע טרעפּלעך אויפ'ן טראָטואַר. ‏ דאס געלעכטער האָט 
איהם עטװאָס אויסגעניכטערט און ער האָט בעשלאָסען גלייך זיך ארי- 
בערצוכאַפּען צו דזשייק'ען. 

אַן עלטערע איטאַליענערקע אין אַ נאַציאָנאַלע קרינעלינע מיט אַ 
שטרויען חוזק-קאַפּעליושעל, פּונקט וי מען טהוט אָן פערד אין די גרויסע 
היצען, האָט אן איינגעשפּאַנטע געשלעפּט אַ שפּיעל-קאַסטען אויף צוויי 
רעדער. 

אַ מיידע? װוי אן אױסגענאָסענע אֶהן אַ טאַליע האָט איהר נאָכגע- 
טראָנען אַ צימבעלע. די איטאַליענערקע האָט זיך אָבגעשטעלט נעבען 
טראָטואַר, גענומען שפּיעלען עפּעס אַן אַלְטען װאַלס און דאס מיידעל האָט 
אַקאָמפּאַניערט. 

דאס מיידע?ל מיט איהר פוילקייט און די קייליכדינע פּלײיצעס, 
מיט איהר אבגעברענט בחן'ט פּנים, מיט איהרע גרויסע, פּערװואָלקענטע 
אוינען האָט אונערװאַרטעט נענומען אָבשטעלען אַלע דורכגעהער, נלייך 
זיי װאָלטען געטראָפען געװאָרען פון אַ שטיל שיסענדע ביקס. און נישט 
איין גאַליציאַנער אָדער אונגאַרישער פּעדלער מיט פּאות האָט פערשאַרצט 
זיין שװואַרצען, שטרויענעם קאַפּעליוש און נכשל געװאָרען אין איהר 
בליק. 

פון די ארומינע הייזער האָבען זיך גענומען ארויסשיטען מיידלעך 
אין קורצע, ווייסע קליידלעך, זיך נעפּאָרט זיך נעשלאָסען אין קרענץ, 
גראַציעז און ריטמיש געהויבען די פיסלעך און צונעזונען אויף זייערע 
קינדישע קול'עכלעך. אַ פּאָרע? איז דורך. ‏ דאס מיידע? האָט נישט 
געקענט ביישטעהן דעם נסיון, האָט זי גענומען נעהן צום טאַקט טאַנ- 
צענדיג. דער יונג האָט מיט איין האַנד ארומגעכאַפּט דאס מיידע? פאר 
דער טליע, זיך פּערמאָסטען צום טאַנץ און אָפּנעהענדיג אַזױ עטליכע 
טריט זענען זיי פערשוואונדען מיט אַ געלעכטער, 

ו, אפּאטאשו, פון ניו-יאָרקער גהעטא, 


סעם איז געװאָרען אויפנגעהייטערטער. ער האָט חשק געקראגען אַ 
טשעפּע צו טהון די איטאַליענערין און אין דער זעלבער צייט האָט ער 
וי פאר עפּעס זיך געשראָקען. און נישט בחנם ! סעם האָט נעוואוסט אַז די 
שעהנע ,נינישע" מוידען, וואס שמעקען מיט ,וועדזשעטייבעלס" און 
האָבען דאַכט זיך קיין בייזע נאַל נישט, קאנען, פונדעסטווענען, פאר דער 
מינדעסטע זאַך אריינזעצען אַ מעסער. ער האָט זיך בעגעגענט מיט 
איהרע גרויסע אויגען, זיך צונעגעבען קוראזש און אויסגעשריען : 

--- בעללאַ סיניאָראַ ! 

דאס מיידעל האָט אריינגעלאַכט אין צימבעלע אריין און שטאַרקער 
גענומען פּויקען. 

סעם האָט כמעט אן אַלֶעס פערנעסען, געווען גליקליך, שוין חרטה 
געקריגען צו וואס ער געהט צו דזשייק'ען. ער האָט ארױסגעכאַפּט א 
,ניקעל", אויסגעשריען : קאָפּ-ישלאק און איהם אַ ואָרף געטהון אין דער 
לופט. ער האָט זיך געלאָזט נעהן צו דזשייק'ען. ער איז גענאַנגען ניך, 
זיך מיט אַמאָל געפיהלט בכח אַ וועלט איינצולענען און כמעט צופריעדען 
געווען וואס ער האָט זיך צונויפגעטראָפען מיט אַלעק'ען. 

איצט האָט ער געוואוסט, וואו ער איז אין דער וועלט און בעשלאָסען 
צו שלאָגען מיט אַלע כפּרות. ער איז געװאָרען ווילדער, און פּונקט וי 
אַ יונגער זשערעבעץ צובריקעט זיך ווען מען לאָזט איהם ארויס אויף 
דער פריי, אַזױ איז סעם דורך דעם טראָטואַר מיט ברייטע אָרעמס און 
נישט איינעם אַ שטורך געטהון אין אַ זייט. 

באַרג אַראָב טראָטואַר איז געשטאַנען אַ , פּושקאַרט" מיט ,גראַָ- 
סערי" זאַכען, האָט סעם'ען דאס האַרץ נישט געלאָזט דורכגעהן און האָט 
עס פּערטשעפּעט. דאס וועגעלע האָט גענומען פליהען באַרג אַראָב און 
דער גראָפערי-יונג אין אַ ווייסען פארטוך מיט פלאַכע הינקעדינע פיס פון 
צו פיעל געהן איז נאָכגעלאפען און געשריען : אַי, אַי, ס'איז נאָך די אייער ! 
ס'איז נאָך די אייער ! 

סעם האָט זיך צולאַכט, פּערלאָפען אויף אַ פריהער און אָבגעשטעלט 
דעם פּושקאַרט. עס איז איהם אַפִּילָו אייננגעפאַלען צו געבען אַ פייער- 
אַלאַרם אויך -- האָט ער זיך ארומגעקוקט, געזעהען עס איז צו ליכטיג און 
נעשפּרײיזט ווייטער, 

ו, אפאטאשו. פון ניו-יאָרקער גהעטא, 
--.,,,,,,,,,,,,,,,,,,,עע,.עעית,ִ"י תע םע עעעע{,ע עעעעתעיעעשתע תש ִִ*  --‏ 
.-........................,...,,,,,,,,,,,,,,,,,,,,,,,,,,,,ע,, ,עי ,2 עעעעע,,,,,,,,,,,,,עע, גע 


ער איז ארויף צו דזשייק'ען, גערונגען עטליבע מאָל, געקלאַפּט אין 
טהיר וואס איז געווען בעשלאָנען מיט אַ אָבשטעהענדע בלעך, נור קיינער . 
האָט נישט געעפענט. סעם האָט בעשלאָסען אַז עס איז דאָרט מסתמא 
קיינער נישט דאָ, האָט ער אַביסעל פון פערדרוס וואס ער האָט קיינעם 
נישט געטראָפען גענומען אױסקלאַפּען אין דער אָבשטעהענדע בלעך וי 
אין אַ פּױיק אַ מאַרש. 

-- אַ קלאַפּען זאָלסטו קאָפּ אין װאַנד! -- האָט ער געהערט אַ קול 
פון אינוועניג. 

ער האָט זיך עטוואס דערשראָקען, אַ ציה ארויף געטהון די אַקסלען, 
צועפענט דאס מויל? און ארוױיסגעלאָזט אַן אַי,-אַייאַי ! 

און פּונקט וי אַ יונגע?ל וואס טהוט אַ קוועטש אַן עלעקטריש קנע- 
פּעל פון אַ פרעמדע טהיר און מאַכט פּליטה מען זאָל איהם נישט כאַפּען, 
אַזױ האָט סעם געװאָלט אָבציהען. 

-- צו אלדע שװאַרצע יאָהר, אַ העזה דאס האָט צו קלאַפּען אין 
פרעמדע טהירען ! 

סעם האָט זיך אויסגעדרעהט, דערזעהען וי פון דער צועפענטער טהיר 
רוקט זיך ארויס אַ געזונטע, באָרוויסע ווייבע? מיט אַ קינד אויף דער 
האַנד. דאס וייבע? האָט מיט איין האַנד צונעהאַלטען די טהיר, אַ 
בלישטש נעטהון מיט איהרע קליינע, שװאַרצע אוינען און איינציהענדינ 
דאס שנעבעלע וי אַ יונג הזיר'על האָט זי זיך צוקוויטשעט : 

--אַ די הענד זאָלען דיר אָבנעדאַרט ווערען, דו באָמטשיסקע ! 
האָסט געהערט אַמאָל? אַ קלאַפּעניש אויף זיין קאָפּ! דיין גליק וואס 
,מיינער" איז נישטאָ -- איז זי זיך פערגאַנגען אַלץ העכער און דאָס 
שנעבעלע האָט זיך געבעלעזעלט -- אַז נישט װאָלט ער דיר דעם מח 
צופּלעט, געוויזען װי ר'נאָך צו קלאַפּען אין פרעמדע טהירען ! קוק איהם 
נור אָן ! וי עס שטעהט און גלאָצט מיט די אויגען ! דאס קאן קיין צוויי 
נישט צעהּלען ! אַרױס פון דאַנען, דען כ'רוף אַ פּאָליסמאַן, דו כאָלערע- 
טשיסקע ! 

סעם האָט זיך פון אזא ברוך הבא עטוואס פערלוירען, נור זעהענ- 
דיג װי דעם קינד איז מיט אַמאָל געפעלען געװאָרען דער מאַמעס נאָז 
און װי דער קליינער האָט זי אָנגעהויבען מיט ביידע הענטלעך צו מעלקען, 

ו, אפּאטאשו, פון נוו-יאָרקער גהעטא. 
םענ עי ייט יי יי 
אַזױ אַז זי איז אזש פערפלאַמט געװאָרען, האָט ער פערגעסען אן אַלעס 
און האָט זיך צושמייבעלט. 

די מוטער האָט אַ פּנים מורא געהאַט אָבצולאָזען מיט דער האַנד 
די טהיר, איז זי נאָך בייזער געװאָרען, זיך נישט געקאָנט קיין עצה טהון, 
געשריען : ,לאָז אָב ממזר !" און געװאַָרפען דעם קאָפּ װי אַ ניסענדע 
קאָבילע. ‏ דעם קינד איז די המצאה געפעלען געװאָרען, האָט ער זיך 
צונודערט אויף זיין שטייגער און מיט אַ קינדישע שמחה ארומגעכאַפּט 
די מוטער מיט ביידע הענטלעך. 

דאס ווייבעל? האָט זיך צולאַכט. 

-- אַל בעטש יו, עס פּאַסט אייך פיעל שעהנער ווען איהר לאַכט!-- 
האָט סעם גוטמוטיג געזאָגט. 

דאס ווייבע? האָט זיך צופּינטעלט, עטװאָס רויט געװאָרען און וי 
זי װאָלט זיך אָט איצט דערמאָנט אַז זי שטעהט מיט אַ מאַנסביל, האָט 
זי מיט איין אויג, אַזױ כלאחר יד, בעטראכט איהר הלוך, אריינגעשאַרט 
די באָרוויסע פיסלעך הינטער דער טהיר און איינשנורעלענדיג נאָך שטיי- 
פער איהר שנעבעלע האָט זי געזאָגט : 

-- נישט געטראָפען ס'ארט, מיסטער-לעבען! מיר קענען אייך! 
מאַכט ליבערש נישט קאַלִיע קיין רייד, אומּזאָנסט אייער טרחה! -- 
האָט זי פערענדינט און אַ צופריעדענע געװאָלט פערמאַכען די טהיר. 

--- ענטשולדיגט, ליידי, איהר האָט אַ טעות !--האָט סעם געזאָגט--- 
איהר האָט נישט וואס מורא צו האָבען, כ'וועל אייך אסור בע'גנב'ענען ! 
דאס בין איך געקומען צו אייער , באָרדער", צו דזשייק'ען. 

--- טפוי ! --- האָט זי אַ שפּיי געטהאָן -- האָסט געהערט אַמאָל ! 
מיינע וויסטע חלומות -- -- -- איהר האָט דאָך באַלד געקאָנט זאָגען 
דאס זעלבע! נו, נעמט נישט פאר אומגוט, מיסטער איהר ווייסט דאָך 
היינטיגע צייטען טאָר מען נישט זיין צו קלונ, עס זאָל אַזױ נישט טרע- 
פען װי עס טרעפט ! אָט האָט מען מיינע אַ שכנה'טע אזוי ר'נאָך בע- 
גנב'עט עס איז אריינגעקומען אַ מאַן, כלומרש דער געז-מאן, זיך געפּור- 
קעט ביים געז-מיטער און איהר ארויסגעריסען די דיימאָנדס פון די 
אויערען ! יעס, וואס האָב איך געװאָלט זאָגען ? איהר דאַרפט דזשייק'ען ? 
כ'מיין צו וואס דאַרפט איהר איהם ? ס'איז טאַקע נישט מיינע , ביזנעס" 

ו, אפּאטאשו, פון ניו-יאָרקער גהעטא. 
אי עי :ןע רע טל בר עי ערע 





נור עס װאָלט שוין צייט געווען דער יונג זאָל קריגען אַ ,דזשאַב" -- 
האָט דאס ווייבעל געהאַלטען אין איין מאָהלען. 

--- פּליעז, לאָזט מיך אריין צו איהם --- האָט סעם געשמייכעלט. 

-- וואס הייסט ? -- האָט זי געזאָגט און אָבגעלאָזט די טהיר -- 
מיט'ן בעסטען פערגענינען! אָבער איך על אייך זאָגען דעם אמת, 
דזשייק איז איצט נישטאָ, נור אַז איהר ווילט זייט זשע מוח? און װאַרט 
צו אַביסעל, ער דאַרף באַלד אָנקומען. 

סעם האָט זיך געקווענקעלט צי ער זאָלט אריין, נור בעגענענדיג זיך 
מיט דעם ווייבעלס שװאַרצע אויגען, מיט איהר רירעוודינע קיילעכדינע 
פּלייצעס, האָט ער אַ טראַכט געטהון אַז מען דאַרף נישט זיין קיין יאֶלֶך 
און איז אריין. 

זי האָט איהם אריינגעפיהרט אין דזשייקס צימער און איהם געגע- 
בען אַ שוועבעלע. 

-- אַז איהר ווילט צינדט אייך אָן די געז. כ'מוז א קוק טהון צום 
,סאַפּער". איהר ווייסט דאָך אַז אַ מאַנסביל? קומט אַ היים און די שיסעל 
איז נישט גרייט --- האָט זי זיך צולאַכט און קאָקעטיש ארויס פון צימער, 

ביי סעם'ען האָט זיך עפּעס געבאָמבעלט אין מח, ער איז עטליכע 
מאָל דורך דעם צימער, אַ שפּײי געטהון און אוועקנעלענט דאס שוע- 
בעלע. 

דער צימער האָט געשמעקט מיט געקאָכטע וועש, מיט זיסע, געבראָ- 
טענע קאַרטאַפעל. מעהר וי אַ בעטעל, וואס האָט אויסגעזעהן וי אַ נאָרע 
אין אַ תפיסה און אַ שטוהל מיט אַזאַ גלנאַצינע פארב װאָס האָט אַ טבע 
זיך איינצוקלעפּען אין געזעס אריין---איז אין צימער גאָר נישט געווען. 

סעם איז צו צום פענסטער. דורכ'ן אָפענעם פענסטער, וואס איז 
ארויסגעגאַנגען אין אַ שמאָלען פיער-עקיגען הויף, װוי אין א ריעזיגען 
קאַסטען, האָט זיך געהערט וי אַ הייזעריגער פאָנאָגראַף זינגט : 

אַ בריוועלע דער מאַמען, 
זאָלסטו נישט פערזאמען -- -- 

צוויי ,יענטעס" פון געגענאיבערדינע פענסטער זענען געזעסען אין 
די בלויזע העמדער מיט איבערגעװאָרפענע פארטוכער, געשמאַק זיך 
קאלופּעט די נעז און זיך דורגעשמיעסט אויף דער העכסטער אָקטאַװע, 

י, אפאמאשו. פון ניו-יאָרקער גהעטא, 





אויף אַ טיעפען, , טשודנעם" ליטווישען לשון, וי זייערע ,באִיציקעס 
אושפּיעװאַיען אין שקוהל". 

עפּעס אַן אַלְטע איטאַליענערין מיט צופּאַטעלטע קודלעס וי אַ 
מכשפה האָט זיך ארויסגעבוינען פון איהר פענסטער ביז איבער דער 
העלפט, געוויזען אַ ווייבעל אַ קליין קעצעל, געמאַכט מיט די הענד, גע- 
לאַכט און געגודערט אויף איהר לשון. דאס וייבעל האָט אַ פּנים נאָר 
נישט פּערשטאַנען, געהויבען מיט די אַקסלען, נאַריש מיטגעלאַכט און, 
איין גאָט ווייס פאר וואס, זי האָט געהאַלטען אין איין איבער'הזר'ען 
אויף גוי'איש: ‏ דא, קראסיווי קאַטיאָנאָק ! קראסיווי !" און נלייך זיך 
געווענדעט צו אַ שכנה : 

-- זי זאָל אזוי וויסען פון איהר קאָפּ, צי כ'ווייס וואס זי דבר'ט 
צו מיר ? ! 

קינדער האָבען אריינגעקאַטשעט אין מיטען שמאָלען הויף אַ באַרעל 
מיסט, עס אונטערגעצונדען און אַ געדיכטער רויך, װוי טונקעלע שטיקער 
צוריסענע װואַטע, האָט זיך גענומען שפּארען ארויף. די ווייבער זענען 
געבליבען זיצען ביי די צועפענטע פענסטער, איינגעאַטהעמט דעם שמע- 
קענדינען וויירוך וי קיינמאָל נאָר נישט און גע'רכילות'ט אויף וואס די 
וועלט שטעהט. און אַז דער רויך האָט זיך שוין פעסט פערקליבען אַ 
יודענע אין נאָז אריין, אז זי האָט פערריסען דעם קאָפּ און אַ נאָס גע- 
טהון, האָט די שכנה'טע פון נגעגענאיבער אונטערגעכאַפּט : ' 

--- איהר זעהט, מיסעס לעבען, כ'זאָג קיין ליגען נישט! אָט האָט 
איהר גענאָסען דערויף ! 


--- אִיהאָ, זעה נוֹר, זעה, וי פאַלסטו אויס צו פערבלאָנדזשען 
אַהער? -- האָט דזשייק אויסגעשריען ווען ער האָט געטראָפען ביי זיך 
אין צימער סעם'ען. 

--- און איך האָב געמיינט אַז כ'וועל זיך שוין נישט דערװאַרטען 
אויף דיר -- האָט סעם געזאָנגט און איהם אריינגעשטעקט שלום - 
האללאָ, דזשייק ! װי געהטס ? דו ווייסט איך האָב שוין שיעור קיין קלעפּ 
נישט געכאַפּט פון דיין מיסעס, וואס פרעגסטוֹ -- -- 

-- וואס הייסט ? -- האָט איהם דזשייק איבערגעשלאָנען מיט 
אַ קלאַפּ אין דער פּלייצע -- געװאָלט מאַכען קוצעניו-מוצעניו ? 

ו, אפּאטאשו. פון ניו-יאָרקער גהעטא, 








-- ס'װאָלט אסור קיין עולה געווען -- האָט פעם שמד'יש געענט- 
פערט --- און נלויב מיר אַז דערפאַר װאָלט זי מיך שוין נאָר נישט גע- 
שלאָנען ! 
| = -- מיט וואס ביזטו אזוי זיכער ? -- האָט דזשייק לאַכענדיג גע- 
פרעגט. 

--- דו לאַכסט דאָך, הא ? זאָג איך דיר פערלאָז דיך אויף סעם'ען 
אין די ענינים, פערשטעהסטו מיך, בין איך א מויק! מעגסט הערען: 
כ'קלאַפּ עטליכע מאָל אָן אין דער טהיר און מען ענטפערט נישט, מיין איך 
קיינער איז נישטאָ און װוי? שוין אַװעקגעהן. נור וי געהט מען דאס 
אוועק אֶָהן א לעצט-געלד ? פוילט זיך מיינער נישט און טהוט אַ טערעבעניץ 
אין דער טהיר, אז זי האָט זיך אזש אונטערגעהויבען, ניט זיך די טהיר אן 
עפען און דיין מיסעס איז ארויס. װאָס זאל איך דיר דערצעהלען, עס 
האָבען מיר שוין קיין צרות נישט געפעהלט, זי האָט מיך אָנגענומען פאר 
א ננב, װי געפעלט דיר דאָס ? 

-- כא, כא, כא ! -- איז זיך דזשייק פערנאַנגען -- ער שפּיעלט 
זיך מיט איהר ? נו, נו? 

-- וואס נו, כ'האָב נעזעהען אַז כ'וועל שוין דאָ גלאט נישט אֶב- 
שניידען, האָב איך זיך אויסגערעדט, כ'ווייס אליין נישט פאר וואס, וועגען 
יענע זיעבען נוטע זאַכען און איך זעה וי דאס ווייבע? צופּינטעלט זיך-- 
נו, ווער איז גערעכט ? 

כא, כא, כאַ! -- איז זיך דזשייק פּערנאַננען נאָך העכער -- נו, 
וואס שטעהסטו ? זיץ ! -- און איהם אונטערגערוקט א שטוהל. 

סעם האָט זיך אַוועקנעזעצט און דזשייק מיט פערליינטע הענד אויף 
אַהינטער האָט גענומען שפּאַנען איבער'ן צימער. 

סעם װאָס איז אהערגעקומען מיט דער דעה אלץ דזשייק'ען צו דער- 
צעהלען איז געזעסען וי אויף שפּילקעס און זיך געקליבען אַלעס אין איי- 
נעם אויסצושיסען. איהם איז אָבער שווער געווען צוצוזוכען אן אֶנהוֹיב, 
צו מאַכען אן התחלה. און יעדעס מאָל ווען ער איז שוין פערטיג געווען 
און געװאָלט ארויס מיט לשון, האָט ער זיך בעגעגענט מיט דזשייק'ס 
אױיסגעדאַרטע, ציטערדיגע, װוי מיט קוועק-זילבער אָנגענאָסענע פיגור, און 
די רייד זענען איהם געבליעבען שטעהן אין גרגרת. 

ו, אפּאטאשן. פון ניו-יאָרקער גהעטא. 





דזשייק האָט זך אָבגעשטעלט, ארויפגעלענט זיין רעכטע האַנד 
אויף סעם'ס אַקסעל און גוטמוטהיג געפערגט : 

-- אֶהן געלעכטער, סעם, זאָג, ס'אַרע גוטע יֹאֶהר האָבען דיך מיט 
אַמאָל אהערגעבראַכט ? 

סעם האָט זיך אַ וויילע גע'ישוב'ט און ס'איז איהם אויפ'ן אָרט 
איינגעפאַלען אַ לינען : 

--- כ'וועל דיר זאָגען דעם אמת, מיר האָבען זיך אזוי פעררערט, אַז 
כ'האָב שוין באַלד פערנעסען צו וואס איך בין געקומען. יעס, דו ווייסט, 
כ'האָב דאָך פאר דיר אַ , דזשאַב", פאר דיר וועט ער זיין וי געווינשען, 
בלויז דריי שטונדען אַ טאָג צו אַרבײיטען -- -- 

-- זעהר שעהן פון דיין זייט, מיין ליעבער סעם -- האָט דזשייק 
איהם איבערגעהאקט, בשעת מעשה אריינגעמאכט די הענד אין די הויזען- 
קעשענעס און זיי אַ מאָדנעם ציה ארויף געטהון, אַז עס האָט זיך אויס- 
געדאכט די הויזען הענגען און טריקענען זיך -- נור וי דו קוקסט מיך 
אָן װועל איך שוין אָבלעבען מיינע פּאֶר יאָהר אֶהן א , דזשאב". : 

--- און פון װאַנען נעמט מען צו , פּופּלען"? -- האָט סעם געפרעגט. 

-- האַ, האַ, -- האָט דזשייק זיך צולאַכט -- דאס טענה'ן דאָך אַלע, 
,יו בלאק העד !" ער האָט ענטדעקט אַמעריקאַ ! נור זיי קיין קינר נישט, 
הער מיך בעסער אויס : דו װועסט אויך מודה זיין, סעם, אַז עס איז גאָר 
נישטאָ אזא מענש ער זאָל זיין צופריעדען מיט זיין פאַך. און מען האָט, 
ברודערקא, גאר נישט מורא פאר'ן מאָרגענדיגען טאָג אויך, דען פון הונגער 
איז נאָך קיינער נישט געשטאָרבען! יעדער איינער רעדט ועגען זיין 
אַרבײט מיט שוים אויפ'ן מויל, האַלט אין איין דריזגען מיט די קאָפּיטעס 
און פון דעסטוועגען געהט ער אין שפּאַן. ווייסטו פאר וואס ? טאָ הער 
וואס דזשייק זאָגט : שוין טויזענדער יאָהרען װי מען האַקט דעם מענש 
אין קאָפּ אריין אַז ער מוז אַרבײטען, אַז אַרבײט מאַכט זיס דאס לעבען 
און נאָך אזעלכע חכמות ביז דאָס האָט זיך אזוי איינגעגעסען אין מענשען, 
אַז אַרבײטען איז פּשוט ביי איהם געװאָרען אַ בעדערפעניש, פּונקט וי 
עסען און שלאָפען. און אַז עס טרעפט זיך אַ מענש טרייסעלט זיך פונאַנ- 
דער און הערט אויף צו אַרבײיטען קוקט מען אויף איהם וי אויף אַ 
משוגע'נעם, בעקאַנטע בעדויערען און ווייכען אויס און אָט פאר די בע- 
קאַנטע שעהמען מיר זיך! מענשען וילען נישט פערשטעהן -- האָט 


78 


י, אפאטאשן, פון ניו-יאָרקער גהעטא, 
ייקוא אזאנטו הו אי ואיצאגאאנטהאנע, ‏ אקאאנוא אנ אי 2,,:2:2:25:::5,0,,:,,,,,,,,,,,,,,,,,,,,,.,נ,*.,,.- ‏ 2 י.י :- 2 יי,,,,,, 





דזשייק האָט זיך צוהיצט און געקלאפּט מיט א פויסט אין דער צועפענטער 
האַנד אריין --- ווילען נישט פערשטעהן אזא איינפאַכע זאַך, אַז יעדער 
האָט פּונקט אזא רעכט נישט צו אַרבײטען, וי יאָ צו אַרבײטען. דען 
שטעל דיר פאָר -- דאָ האָט זיך דזשייק אויסגעגלייכט און גענומען 
שפּאַנען איבער'ן צימער -- שטעל דיר פאָר, ווען כ'האָב זיך היינט אויפ- 
געכאַפּט איז שוין געווען גרויסער טאָג, מיין צימער, אָט די קאַנורע אפילו, 
האָט זיך געטוקט אין זון. כ'בין געלעגען און זיך געפיהלט אזוי פריש, 
כאָטש נעם און פליה ארויס דורכ'ן פענסטער! פּונקט וי אַ קעצעל 
שפּיעלט זיך מיט א קנויל פאָדעם, האָב איך זיך געשפּיעלט מיט די זיל- 
בערנע שטויבלעך וואס זענען אויסגעוואקסען נעבען מיין בעטעל. אלס 
ארום האָט ביי מיר אויסנעזעהן שעהנער, יום-טוב'דיגער -- -- וועסט 
לאַכען, נור פון תמיד אָן האָב איך פיינד אַ שפּין, אפשר דערפאר וואס 
מיין מוטער האָט מיר תמיד נאָךְּ קליינערהייט געזאָגט אַז אַ שפּין אין 
אַ מצוה צו דער'הרג'ענען, דען זי האָט געבראַכט פייער צו פערברענען דאס 
בית המקדש. נור וי די זאַך זאָל נישט זיין, האָב איך פיינד א שפּין 
און וואו כ'זאָל זי נישט טרעפען מוז איך זי דער'הרג'ענען. און היינט 
אין דער פריה, זעהסטו, האָב איך אַ לעננערע צייט זיך אייננעקוקט וי 
אַ שפּין האָט געוועבט אַ פאָדעם, זיך אויפגעהויבען, זיך אראָבנעלאָזט, 
אַ פּנים זיך גע'חנ'דעלט צו אַ צווייטע שפּין וואס איז געזעסען אין דער 
מיט פון אַ שפּין-וועב און זיך געוויעגט. און די שנאה איז פערשוואונדען. 
און אפילו די שפּין אליין האָט ביי מיר געהאָט מלא חן! ווייסטו פאר 
וואס דאס אַלעס איז געווען ? וויי? כ'האָב קיין זאָרג געהאַט, געווען פריי--- 
און פערקעהרט, ווען כ'װואָלט היינט נעדאַרפט נגעהען אַרבייטען, װאָלט 
איך זיך מסתמא אױיפגעכאַפּט אַ נישט-אויסגעשלאָפענער, וי אַ רוח זיך 
אָנגעטהון, שטעהענדיגערהייט אריינגעכאַפּט דעם , ברעקפעסט", מיט פער- 
געניגען דער'הרנ'עט די שפּין און געלאָפען אין פערשטיקטען , שאַפּ" 
אריין, געהאַלטען אין איין טראַכטען וי ר'נאָך צו געפעלען דעם , פאָר- 
מאַן" און אזוי אַ טאָג פאר אַ טאָג, א טאָג פאר אַ טאָג -- -- 

דזשייק איז אנשוויגען געװאָרען, געשפרייזט איבער'ן צימער. 

די אלע שטיקלעך געדאַנקען וואס האָבען ביי סעם'ען ערגעץ טיעף 
דאָרט געדרעמעלט, האָבען מיט אַמאָל ערװואַכט און ער האָט דערפיהלט 
אַז דזשייק זאָגט אמת. איהם האָט פערדראָסען פאר וואס ער האָט 

דזשייק'ען אָבגענאַרט און זיך צוגעבענדיג קוראַזש האָט ער גענומען אַלעס 
דערצעהלען. 

סעם האָט דערצעהלט די נאַנצע געשיכטע וואס ס'האָט זיך אָבגע- 
שפּיעלט צווישען איהם, אַלעק'ען און פּאְלִי'ץ. ער האָט לאַנג גערעדט, 
יעדע וויילע אָנגעהויבען פון אֶנהויב, אריינגעמישט זייטיגע זאַכען, זיך 
געהיצט, איבערגעגעבען פון מאָל צו מאָל זיינע געפיהלען מיט אן אונ- 
דרוקבאר ווארט און מיט א שפּײי, פונדעסטוועגען האָט איהם ס'הארץ 
נישט נעלאָזט דערצעהלען דעם גאַנצען אמת און נישט וילענדיג איז 
אויסגעקומען אַז פּאֶלִי האָט איהם טאַקע אין דער ערד, נור דערפאר האָט 
ער זי אויך אין דער ערד. פרעגט זיך ווא ? איז כאָטש הרג'ע איהם 
װויל ער נישט אַז אַ יודישע טאָכטער זאָל זיך ארומשלעפּען מיט א ,גיני". 

דזשייק האָט אַ פעראינטערעסירטער אלעס אויסגעהערט און זיך 
פונאַנדערגעלאַכט : 

--- בנאמנות, אַ וואויל מיידעל! לאַנג לעבען זאָל זי ! האַ, האַ, האַ ! 
נו, נו, און זי ? זי איז אודאי נגעשטאַנען און געקװואָלען װי דו האָסט זיך 
געריסען צו אַלעק'ען, האַ ? און נלויב מיר, ווען דו ברעכסט איהם אֶן 
די ביינער, װאָלט איהר הנאה געטהון, דען דו שפּיעלסט זיך מיט פּאַלי'ן ! 
דאס איז אַ װואַזשנער פויגע?! אזא מויד, פערשעהסטו סיך, דאַרף מען 
,לינטשען" און אַלע וואס דרעהען זיך ארום איהר ווייסען עס, שעפּטשען 
אין דער שטיל דאס זעלבע און פון דעסטוועגען פּױזט מען פאר איהר אויף 
אלע פיער, מען קריכט פון דער הויט איבערצושטייגען איינער דעם צוויי- 
טען, אַבי מעהר איהר צו געפעלען. און איך בין בעסער געווען מיינסטו ? 
נאָך היינט אפילו ווען כ'טרעף זי, פיה?ל איך וי הענד און פיס ווערען 
ביי מיר אָבנענומען, דען אזא טבע האָט שוין דער מענש! דען וואס 
זאָלסט נישט זאָגען, אַן אינטערעסאַנטע מויד איז זי ! זי האָט אין זיך 
משוגע'נע שטיק, אוסטערלישע קאפּריזען. זי איז א מכשפה און פון דעסט- 
ווענגען איז יעדער איינער וויליג צו קריכען פאר איהר אין פייער ! און נלויב 
מיר, אַז קיינער קען זי נישט, אַלֶע וואס דרעהען זיך ארום איהר טענה'ן 
אַז פּאָלי איז אַ יונג. אַ טעות, ברודער, זעלטען צו געפינען אזא ליידענ- 
שאַפטליכע מויד װווי זי איז ! זי לאָזט דאָך נישט דורך קיין איין , בייז- 
באָל גיים". און דו מיינסט טאַקע אז זי איז אזוי שטאַרק פעראינטערע- 
סירט אין דער שפּיעל? ניקסי ! איהר געפעלען די מיאוס'ע, וי רויע 

י, אפּאטאשן. פון ניו-יאָרקער גהעטא. 
ישי קיטעט קיטע יי 
, ביעף-סטייקס", צויאוירענע, פּנים'ער פון די שפּיעלער. זי האָט דאך 
אַלעק'ען פיינד, לאַכט פון איהם אַז ער שמעקט וי אַלע איטאַליענער 
מיט , באַרבער" און , וועדזשעטייבעלס" און פונדעסטוועגען אַז זי דער- 
זעהט זיינע ברייטע פּלייצעס צוקאַכט זיך אין איהר דאס הינטישע בלוט. 
און מיט אן אמת'ען, האָב איך אויך נישט שטאַרק ליעב קיין ,גיני", זיי 
פערליעבען זיך שוין עפּעס צו פיע? אין אונזערע מיידלעך און כ'האָב 
גלאַט פיינד א מאַן וואס לאָזט זיך מל'ע זיין צוליעב אַ מויד !... 

דזשייק איז אויף אַ וויילע אנשווינען געװאָרען און וויעדער אָנ- 
געהויבען : 

-- דהע העלל, כ'האָב זיך היינט צורעדט וי אַ יודענע, ס'איז מיר 
שוין טרוקען אין האַלז, , קאַם אַן באִי", ניעב מיר אַ פֹּאָר סענט, כ'וועל 
ארײיינכאַפּען א , פּיטשער" ביער. 

סעם האָט איהם געגעבען און זיך אויסגעצוינען אויפ'ן בעטעל. 

--- און דו צינד אָן די נעז! -- האָט דזשייק געזאָגט און ארויס 
פון צימער. 

סעם האָט זיך קיין ריהר נישט נעטהון, פערמאַכט די אוינען און 
געפיהלט אַז דזשייק איז גערעכט. מען דאַרף זיך ארויסשלאָגען פון קאָפּ 
די אַלֶע נאַרישקייטען און פערלאָזען ניו יאָרק. 

דזשייק איז אריין, אַ בורטשע געטהון פאר וואס סעם האָט נישט 
אָנגעצונדען די נעז און אליין ארייב אָן געטהון א שװועבעלע אָן דער 
וואנד. 

נאָך דזשייק'ען האָט זיך אריינגעשאַרט אַ הויכער, דאַרער יונג מיט 

אַן אָנגעפּאַקט מוי? פלייש. ער האָט הילכיג געקייעט, זיך געװוישט די 
הענד אָן זיינע לייווענטענע אויבער-הויזען װאָס זיינען געווען אויסנע- 
שמירט מיט כל-ערליי פאַרבען און עס האָט אויסגעזעהן אַז דער יונג 
קלויבט זיך אָבצוטהון אַ שווער שטיקע? אַרבײט. 

-- טשאַרלי --- האָט זיך דזשייק געװוענדעט צום יונג -- זעהסט, 
דאס איז מיין פריינד סעם -- און אויסדרעהענדינ זיך נלייך צו סעם'ען 
האָט ער געצייגט מיט'ן פינגער אויפ'ן יונג -- און דאס איז מיין באָס 
טשאַרלי ! 

--- פּליעז טו מיעט יו! 

טשאַרלי האָט געענטפערט מיט אַ פייף פון זיין דאַרע לאַנגע נאָז, 

ו, אפאטאשן. פון ניו-יאָרקער גהעמא, 
װאָס האָט אויסגעזעהן וי אַ צוגעקלעפּטע, זי אַװעקגעשטעלט אין מיטען 
פּנים און וי נור ער האָט זי אָבנעלאָזט איז זי גלייך אַ גלאַנציגע צוריק- 
געשפּרונגען אָן אַ זייט. 

-- נו, דזשייק -- האָט טשאַרלי געזאָגט --- װוי זעהט מען שוין א 
גלעזעל ביער ? 

אויף דער שווע? האָט זיך בעוויזען טשאַרלי'ס ווייבעל מיט'ן קינד 
אויף דער האַנד. 

-- קום שוין, קום, וואו ביזטו דאָ אריינגעקראָכען, וואס -- האָט 
זי כלומרש אַ שלעפּ געטהון דעם מאן ביים אַרבעל און אליין אויך גע- 
בליבען שטעהן. 

-- לאָז געמאַכט -- האָט טשאַרלי געשמייכעלט -- אַז דער באָרדער 
טריעט -- --- האַ, האַ ! 

-- איך זאָג אייך סעם, איהר זאָלט איהם נישט געבען -- האָט 
דאָס ווייבעל קאָקעטיש נגעזאגט -- ס'איז א שיעור װאָס ער גיעסט אין 
זיך אריין ! אַ גאנצען טאָג ליענט מען מיט די , פּיינטערס" אין סאלון 
און מען טרינקט ביער ! 

-- נאַנסענס, -- האָט דזשייק געשמייכעלט -- איהר שרייט דאָך 
אַז אייער מאַן איז צו דאַר, טאָ ניט איהם וואס מעהר ביער, װעט איהר 
זעהען װוי ער װעט ווערען פעט. 

-- הא, הא, הא, גערעכט ! -- האָט טשאַרלי געלאַכט בויגענדיג דעם 
קערפּער וי אַ הויכער יונגער בוים ווען עס בלאָזט אַ ווינד, און האָט אריינ- 
געצוינען א נלעזעל ביער. | 

דאס קינד האָט זיך צואוויינט. דאס ווייבעל? האָט קונציג צושפּילעט 
איהר לויזע בלוזע, פערשטעלט מיט דער האַנד און געגעבען דעם קליי- 
נעם צו זוינען. באַלד האָט זי זיך פערגעסען, זיך פונאַנדערגעלאַכט און 
אָבגעלאָזט די האַנד. 

--- נו, אַז דו האָסט זיך שוין יאָ צולעגט וי ביים טאַטע אין וויין- 
גאָרטען -- האָט טשאַרלי אָנגענומען די ווייב ביי דער האַנד און גע- 
וויזען אויף איהר צושפּילעטע בלוזקע --- טאָ קום שוין טאַקע ארויס ! 

אַלע האָבען זיך צולאַכט. 

--- שאַראַפּ, יאו פרעש חזיר, יאו --- האָט דאָס ווייבע? זיך פער- 
שעהמט און ארויס. 

שטאַרלי איז נאָך געשטאַנען אביסעל, אליין געקװאָלען פון זיך 
און מיט א פעטען שמייכע? נעטהון : 

--- ס'וועט נאָר נישט העלפען, מען װועט זי מוזען געהן איבער- 
בעטען ! : 

--- אַ וואוילער יונג, טשאַרלי, האַ ? -- האָט דזשייק געזאגט און אָנ- 
גענאָסען צוויי נלעזער ביער. 

זיי האָבען אויסגעטרונקען. דזשייק האָט גלייך וויעדער אָנגעגאסען 
די גלעזער נור סעם האָט מעהר נישט נעוואלט טרינקען. ער האָט זיך אויס- 
געצויגען אויפ'ן בעטיל. 

דזשייק איז געװאָרען לעבעדינער. 

-- יעס, װאָס האָב איך דיר געװאָלט זאָגען, שטעה ! אִי, אי, ארויס 
פון זינען, יעס, מעגסט הערען ! געהענדיג האָב איך זיך עס דערמאָהנט : 
איינמאָל בין איך מיט פּאַלי'ן פּערבלאַנדזשעט עפּיס אין א אידישען 
טעאַטער אויף דער באוערי. װאָס האָט מען דעמאלט נגעשפּיעלט געדענק 
איך נישט, נור א בעוואוסטער אידישער עקטער קעללער האָט געשפּיעלט 
די ראָלֶע פון א אידישען קיסר. און דער קיסר איז דוקא גענאנגען אנגע- 
טהון וי אַן אַקראָבאַט אין טריקאָ. געוויס, האָט ער אויך געהאַט מעדאַלען, 
אַ שווערד, וי עס פּאַסט פאר א קיסר ! און דער עיקר, האָט ער געטראָ- 
גען א פּאֶר לאַנגע זיידענע זאָקען און א פֹּאֶר פּאָלקעס, הא, הא, הא, איינ- 
מאָל פּאָלקעס, וי ביי אַן אַטלעט האָבען זיך דורכנגעזעהן די זאָקען. פּאֲלִי 
איז גאָר ענטציקט געװאָרען פון דעם עקטער, זיך נלייך פערליעבט. גע- 
װאָרען זיין , פאטריאטקע" און איך נאַר האָב געמיינט, אז דאָס שפּיעלען 
געפעלט איהר. טראַכט איך מיר, בין איך זיך וייטער בדלות, אַז זי 
פאַרשטעהט וועניגער װועט זי זיין א בעסער ווייב. און איך בין איינשטי- 
מיג מיט איהר. אין אַ פּאַר טעג ארום שלעפּט זי מיך װיעדער איהם זעהן, 
מיינער געהט! דאָס מאָל האט ער נאָר געשפּיעלט א שדכן און טאקע 
ניט שלעכט געשפּיעלט. כ'זעה די מויד קאָן נישט איינזיצען, שלעפּט מיך 
אהיים, דאָס שפּיעלען געפעלט איהר נישט. פארשטעהטסט, דו , דעם פוליי, 
יאו, געוויס איז א קיסר מיט פּאָלְקעס און דער עיקר מיט פּאלקעס אינטע- 
רעסאנטער פון עפּעס א הויקערדינען שדכן ! האַ, הא, הא ! 

דזשייק האָט דערטרונקען דאָס ביער פון , פּיטשער", זיך אווקגע- 

זעצט נעבען סעם'ען אויפ'ן בעטי? און זיך צולאכט מיט א הילצערן גע- 
לעכטער. 

-- האַ, הא, האַ ! דיך דארף זי גלייכען, סעם, ביזט א געזונד אינגעל! 

סעם האָט געפיהלט װוי דזשייק נעהמט איהם ארום און א װאַרימע 
פּאַרע װאָס האָט געשמעקט מיט ביער, בראָנפען און טוכלע אייער האָט 
איהם א שלאָג געטהון אין פּנים אריין. עס האָט איהם דורכגעשוידערט 
און ער האָט זיך אויפגעשטעלט. דזשייק וועלכער איז געבליבען וי אין אַ 
היהנער-פּלעט, איז צו זיך געקומען, און זעהענדיג אז סעם אין נישטא 
נעבען איהם האָט ער זיך א האסטינען זעץ אויף געטהון: 

--- דו הינטישער זוהן, דו ! דו מינעלסט זיך צו ליגען מיט דזשייק'ען ! 
מיט דזשייק שיכור ! דו גאָט פערדאמטער , שיני", דו ! עס שמעקט נישט, 
הא ? דו פערפוילטער העכט ! וער האָט נאָך דיר געשיקט, ווער ? וי לאַנג 
איז וי דו, פערשטאָפּטער מח, דו שיך-פּוצער, וי דו האסט פון דערווייטענס 
דערזעהען דזשייק'ען, ביזט אונטערגעלאָפען און זיך געדרעהט פאר 
מיר וי אַ הונד מיט'ן עק און מיר אונטערגעטראָנען א , פייפער" ? ווייל 
דזשייק איז געווען א גנוטער , קאָסטאָמער", האַ ? געצאהלט פינף סענט א 
שטיק ! 

-- צו אַלדע וויסטע יאָהר, װאָס שרייסטו, װאָס קאָכסטו דיך -- 
האָט איהם סעם איבערגעשלאָגען --- כ'וויל נישט ליגען, , טהאטס-אָללײ ! 

--- בייזער זיך נישט, קום אַהער --- איז דזשייק מיט אַמאָל געװאָרען 
ווייכער -- דו קענסט דאָךְ דזשייק'ן ! כ'בין קראַנק! ווען דו װאָלסט 
געוואוסט, דעמעט, װוי דא ברענט (ער האָט אָנגעצייגט אויפ'ן הארץ), וי 
אלץ אין מיר שרפ'עט קארטשעט זיך פון היץ, הא, הא, הא, דו פער- 
שטאָפּטער מוח, דו מיינסט דאָך געוויס אז אלקאָהאָל ברענט אין מיר ? 
אַ טעות ! דער אַלקאהא? האַלט נור אויף דאָס פייער, אז נישט װאָלט איך 
שוין לאַנג פאַרברענט געװאָרען -- -- קום אַהער סעם, גיעב אַ האנד, 
אָט אזוי ! און איצט זאָג מיר מיט אַן אמת, ביזטו דזשייק'ס חבר ? הא ? 
װאָס שווייגסטו ? אֶל-רייט, אָט אזוי האָב איך דיך ליעב ! 

דזשייק האָט גענומען קושען סעם'ען די הענד. סעם האָט זיי ארויס- 
געריסען : 

--- פטאַפּ, דזשייק, אז נישט געה איך שוין אַװעק! 

--- אָל-רייט, מיין , בא" --- האָט דזשייק געוואקעלט מיט דער 

צונג און אָנגעהויבען שטילער צו רעדען -- אֶל-רייט, הער זיך איין: 
כ'פיה? אז כ'וועל שוין לאנג נישט אָנטרייבען, מיך אַרט נישט ! נור איין 
זאַך װעל איך דיך בעטען, הערסט, איין זאַך: ברענג זי אהער =- -- 

-- וועמען ? -- האָט סעם זיך געפרעגט. 

-- דארפסט נישט זיין , דזשעלאָס !" װאָס פאר א קאָנקורענט בין איך 
דיר ! דו מיינסט, כ'ווייס נישט, אז ס'שטינקט פון מיר, אז דו האסט 
נישט געקענט לינען נעבען מיר ? טאָ וואס האסטו מורא ? ברענג זי -- -- 
זען דו וואלסט געוויסט װוי איך האָב זי פיינד און פונדעסוועגען... בי, 
כי, אַר --- האָט ער זיך צעוויינט --- פּאָלי'ן מיין איך -- -- 

סעם האָט דערפיהלט וי עס שטיקט איהם אין האלדז, וי עפּעס 
שפּאַרט זיך און רייסט זיך אין די אוינען. ער האָט גענומען דזשייק'ען 
בערוהינען. 

דזשייק האָט זיך צונעבויגען צום סעם'ס אויער און גענומען שעפּ- 
טשען : 

--- דו ווייסט, זי פלענט דאָך קומען צו מיר יעדען פאַרטאָנ! דו 
גלויבסט נישט ? מענסט גלויבען, דזשייק זאנט קיין ליגען נישט! זי איז 
אריינגעקומען אזוי שטיל, זיך אוועקנעזעצט אויפ'ן בעטי? יוון מיר 
גענומען נלעטען די האָר. און אז איך האָב זיך געקלאָגט פאר איהר, דאָס 
די האָר קריכען מיר אויס, האָט זי געלאַכט, געזאָגט אז כ'רעד מיר איין, 
אז מיינע האָר זיינען די שעהנסטע, אַזן איהר האנד זעהט זיך נישט 
ארויס -- -- טאַפּ אָן, וועסטו זעהן ווער עס איז גערעכט ! 

דזשייק האָט אָנגעכאפּט סעם'ס האנד און זי ארויפלעגעט אויף זיין 
קליין פּליכעל. סעם האָט א שמייכע? געטהון און געפיהלט וי עס ווערט 
איהם קאלאמוטנע אויפ'ן הארצען. 

-- דו לאַכסט, האַ ? אַ קלאָג צום געלעכטער ! -- און דזשייק האָט 
שטיל גענומען כליפּען. 

און פּונקט וי אן אלטער רוסישער שיכור, וועמעס פאָטער איז שוין 
אַ האלביאהר-הונדערט טוידט, לינט ערינץ אין א רינשטאק און ויינט 
װאָס דער , באַטקאַ" איז געשטאָרבען, אזוי איז דזשייק געלענען אויפץ 
בעטיל און געכליפּעט װאָס פֹּאֲלִי האָט איהם אוועקגעווארפען. 

סעם'ען איז מיט אַמאָל געװאָרען ענג דאָס שטובעל. ער האָט מעהר 
נישט נגעקאנט איינזיצען און האָט זיך ארויסנע'ננב'עט. אויף דער גאס 

האָט געקאפּעט א רעגענדיל. ער האָט זיך געשלעפּט איבער די לעדיגע 
גאַסען און געקלעהרט, אז עס א מיאוסע, נאַרישע וועלט. אָט איז דזשייק 
דאַכט זיך געווען א לייט אין װאָס ? ווייטער האָט ער נישט געקאנט ציהען 
דעם געדאנק. אפּגעריסענע בילדער, שטיקלעך געדאנקען האָבען זיין מח 
גיך מיעך געמאכט און ער האָט שוין וואס גיכער געוואלט זיין אין דער 
היים, זיך אריינגעווארפען אין בעטיל און שלאָפען. 

נישט ווייט פון זיין הויז האָט ער דערהערט א פערשטיקט געוויין וי 
פון א קינד. דאָס געוויין איז זיך פערגאנגען אלץ העכער און העכער, און 
אַז ער איז צוגעקומען נעהנטער האָט ער דערזעהן וי א , בול-ראָג" מיט אַ 
פּלאטשיק, קיילעכדיג פּנים װוי א שיסעל, האָט געהאלטען א קאַץ פאר'ן 
נערדיג און זי געווארגען. די קאץ האָט ווילד געמיאַקעט, גערראפּעט מיט 
די לאפּקעס, נור דער בול-דאָג האָט זי פעסט געהאלטען, זיך איינגעביסען 
מיט זיינע שארפע ציין דער קאץ אין האלז און געסאָפּעט מיט זיין פּלא- 
טשיגע, וואסערדיגע נאָז, װי ער װאָלט געליטען פון א כראָנישען קאַטאַר. 

סעם האָט זיך אפּגעשטעלט. דער ערשטער געדאנק, װאָס איז איהם 
געקומען אין קאָפּ אריין איז געווען אז ער דארף זיך אזוי אפּרעכנען מיט 
פּאָלי'ן. ער האָט א ציטער נעטהון און גענומען אוועקטרייבען דעם הונד. 
דער בול?-דאָג האָט פעסט געהאלטען די קאץ מיט די לאפּעס און געעפענט 
זיין יאפּע אויף סעם'ען. סעם האָט גענומען פייפען נאָך א פּאליסמאן 
פאַרשפּעטינטע פּאָרלעך זיינען ארויס פון קאָרידארס, פארצוינען גלייך א 
געשפּרעך וועגען די בייזקייט פון בול-דאָגס און נייגערינע זיך צונעקוקט 
צום , פייט". די קאַץ האָט זיך שוין קוים געווערט, געכארכעלט מיט'ץן 
העלזי? און געפאכעט מיט'ן לעצטען אטהעם. סעם איז נגעװאָרען אן אוים- 
געקאָכטער. ער האָט מיט אַמאָל אָפּגעריסען אַ ברעט פון אַ גערטענדי? און 
גענומען כמאליען דעם הונד וואו ער האָט נור געטראפען. דער הונד האָט 
זיך געװאָלט א װאַרף טהון אויף סעם'ען, נור זעהענדיג נאָך מענשען האָט 
ער אָפּנעצױגען, זיך אפּנגעשטעלט אין עק גאַס און מעשה הונד בעטראכט 
װאָס ער האָט אפּגעטהון. די קאץ האָט נאָך געזשיפּעט. סעם האָט זי 
אריינגעטראגען אין א קאָרידאר, זיך געלאזט כמעט וי לויפען אהיים 
און געקלעהרט : 

--- ווען א מענשען-פרעסער שטיקט אזוי מיינס א קרוב, װאָלט איך 
אויך געשטאַנען און געווארט אויף אַ פּאָליסמאן ? 

4. 


אז סעם איז אריין אין שטוב האָט ער זיך באַנעגענט מיט פּאֶלֵי'ן. זי 
איז געגאַנגען אין דער מוטער'ס ברייטע , קאָמאָנע", דעם צאפּ אויסגע- 
פלאָכטען וי פאר'ן שלאָף און זיך געמאַכט אייזיוואסער. סעם אין עט- 
װאָס צומישט געװאָרען, געוואלט אריין צו זיך אין צימער און נישט 
ווילענדיג א פרעג געטהון : 

--- מען שלאָפט שוין ? 

פּאֲלִי האָט נישט געענטפערט, אויסגעטרונקען דאס וואסער און אַ 
מאַך טהוענדיג מיט דער האַנד און מיט'ן קאָפּ צו סעם'ס צימער האָט 
זי איהם געצייגט ער זאָל איהר נאָכגעהן. 

זי האָט אנגעצונדען די געז, זיך געזעצט אויף סעם'ס בעטי? און 
ציינענדיג מיט דער האנד אויף א פּלאץ נעבען זיך האָט זי אן ערענסטע 
געזאָגט : 

--- זעץ דיך ! 

ספּאָרט וװועַלכער איז געשלאָפען אין א וינקע? האָט זיך אויסגע- 
- טשוכעט, עטוואס אוסיגעצויגען דעם לאנגען קערפּער און מיט א שמחה 
אריין פעם'ען צווישען די פיס. סעם האָט דעם הונד פון חבר'שאַפט ווע- 
גען געגעבען אַ פּאָר לייכטע קלעפּ איבער'ן האלז און איבער'ן רוקען. דער 
הונד איז גאָר מלא שמחה געװאָרען פון בעל-הבית'ס קלעפּ, זיך אוים- 
געשטעלט אויף צוויי לאַפּעס און כלומרשט גענומען בייסען סעם'ס האנד. 
ספעם האָט ארויסגעפיהרט דעם הונד אין פאדערהויז, זיך אוועקגעזעצט 
און מיט אונגעדולד געװואַרט װאָס ווייטער וועט זיין 

--- הער זיך איין סעם, יעס -- האָט פּאֲלי אָנגעהויבען און שטאלץ 
פעריסען דעם קאָפּ -- כ'האָב אויף דיר געװוארט! 

--- װאָס איז דער מעהר ? 

--- דו פרעגסט נאָך, האַ ? אליין ווייסטו נישט! יעס, מיר מוזען 
זיך איינמאָל פאר אלע מאָל אויסשמועסען, הערסט ? 

-- וי דען -- -- געוויס ! -- האָט פעם געשמייכעלט. 

--- דו לאַכסט דאָך, הא --- האָט פּאֲלִי גענומען שטאַמלען --- נור איך 
זאָג דיר גאנץ ערנסט, דו זאלסט דיר ארויסשלאגען אלע נארישקייטען פון 
קאָפּ, הערסט ? כ'האָב זיך נמעאַכט א שפּאַס און דו האסט זיך איינגע- 
רעדט א לונג-און-לעבער ביי דער נאָז ! טיר זענען קיין פּאַר נישט ! און 
דערצו האָב איך דיך נישט ליעב, טאַקע מיט אן אמת נישט ליעב ! װאָס 
קומט מיר דערפאַר? -- האָט זי פאַרענדיגט און זיך א שטעל אױיף 
געטהון. 

דערפאר האָסטו אלעק'ען ליעב ! כ'מיין, זיינע גאלדענע יעוועליר- 
לעך ! 

פּאֲלִי איז צו צום שפּינעל, װאָס האָט געהאננען אויף דער וואנד, 
זיך פאַרעכט די האָר, געכאַפּט א קוק אויפ'ן פּנים אויך און מיט א פיער- 
טעל שמייכע? האָט זי זיך צוריק געזעצט אויפ'ן בעטיל. 

--- געוויס האָב איך איהם ליעב און זיינע יעוועלירלעך אודאי ! -- 
האָט זי זיך צושמייכעלט, נור װאָס האָט דאָס צו טהון מיט , סיטי-האָל" ? 
יעס, סעם, אזוי איזן עס ! הער זיך איין: די בעסטע זאַך װאָלט פאַר 
אונז געווען אום אויסצומיידען אונאנגענעהמליכקייטען, דו זאָלסט אוועק 
פון אונז ! מענש, אז דו קענסט מיך צומאָלט נישט ! זעהסט, ליעב האָבען 
אַ קבצן פארשטעה איך נאָך אָבער חתונה האָבען דארף מען נור מיט א 
רייכען ! אפילו מיין מאַמע האָט נישט חתונה מיט איהר געליעבטען! -- 
און זי האָט זיך צולאַכט. 

ביי די לעצטע ווערטער האָט שוין סעם נישט געקאָנט איינזיצען 
ער האָט פּערשטאַנען, אז דאָס מיינט פּאָלי איהם, האָט ער אויסגעשניטען 
מיט דער פויסט א קרייז און אויסנעשריען. 

-- ס'איז א פערדאמטער ליגען ! און הער זיך איין, פּאַלי: ביזט 
אַזאַ כאָלערא װוי דיין מאמע ! און װאָס מיינסטו, װאָס ? ווער , קערט' 
פאַר דיר ? געה צום טייפעל מיט'ן איטאליענער צוזאמען, הערסט ? 

פּאָלי האָט איהם פארשטעלט מיט דער האנד דאָס מויל. 

--- װאָס שרייסטו אזוי ? מען װועט דאָך מיינען, כווייס װאָס? 
,אֵל בעט יאו", די מאַמע קוקט אריין ? 

זי איז בויניג צו צו דער טהיר מיט די שויבען אין דער מיטען, איינגע- 
פרעמט איהר פּנים צווישיען די הענד און דורכגעקוקט. 

סעם האָט זיך שוין גענומען איינשטילען, פארגעסען אן פֹּאֲלִי איזן 

אַ שלעכטע, חשק געהאט צו פערלויפען פון הינטען און זי כאפּען אויף די 
הענד. 

זי האָט לייכט געעפענט די טהיר, צוגעלעגט אן אויער, פערביסען 
די אונטערשטע ליפ און װוי א דיריגענט פון אן ארקעסטער האָט זי א מאַךְ 
געטהון מיט דער האַנד און מיט'ן קאָפּ, אן מען מעג אנהייבען שפּילען 
און געהייסען האָט עס : מען שלאָפט װוי די מתים. 

פּאֲלִי האָט אביסעל מעהר ארויפגעדרעהט די געז, נאָכאמאָל צו צום 
שפּיגע? און אין נאַנצען א שמייכלענדע זיך אוועקגעזעצט. 

--- הער, סעם, זאָג מיט אַן אמת, האָסטו מיך טאַקע ליעב, שטאַרק 
ליעב ? אזוי, זעהר, זעהר שטאַרק? -- -- --- האַ, האַ, האַ ! און זי האָפ 
זיך צולאכט, ארויסגעבלעקט א קליין ראָזע צינגעל און עס גענומען וואר- 
פען וי א יונגעל ווען ער כאַפּט אריין אַ הייסע קאַרטאָפעל אין מויל--װואָהר 
כ'בין א משונע'נע ? 

סעם האָט זי א כאפּ נעטהון צו זיך אויף דעם שויס און גענומען 
איינוויענען װי אַ קינד. 

זי האָט זיך א וויילע געטוליעט אין סעם'ס ארעמס און מיט אמאָל 
איהם גענומען איבערשרעקען : 

-- מען געהט, מען געהט ! די מאמע געהט! -- און װי א פישעל 
זיך א גליטש ארויסגעטהון פון זיינע הענד. 

זי איז צו צו דער טהיר, זיך עטוואס איינגעהערט און קאָקעטיש 
גענומען שפּאנען איבער'ן צימער וי א יונגער אפיציער פאַר זיין ראָטע. 

--- פּערמאַך די טהיר ! -- האָט זיך סעם גענומען בעטען. 

--- וי הייסט 4 מען טאָר נישט ! 

סעם איז אויפגעשפּרונגען, צוגערוקט צו דער טהיר א נייע-מאַשין, 
װאָס איז געשטאַנען אין א זייט און כמעט אין נאנצען אראָפּגעדרעהט די 
געז. 

-- גיין דאָס נישט ! -- האָט פֹּאֶלִי פּראָטעסטירט --- װאָס'רע פּנים 
על איך האָבען ביי דער מאמע ? -- און זי האָט גענומען צוריק ארוים- 
דרעהען די געז. 

סעם האָט זיך מיט איהר גענומען אמפּערן און אין שטוב איז מיט 
אַמאָל געװאָרען פינסטער. ער האָט זי געכאפּט אויף די הענד, זיך איינ- 
געגעסען אין איהרע ליפּען אין די באַקען און וואו נישט ? 

--- לאָז מיך אָפּ--- האָט זיך פֹּאֲלִי ביי איהם גענומען בעטען --- ס'אזי 
מיר נישט בעקוועם, אוי דער צאָפּ! רייסט מיר אָפּ דעם צאָפּ ! נו, כ'וועל 
דיר אליין געבען א קוש, גוט ? 

סעם האָט זי אפּגעלאזט. | 

זי איז ניך ארויס פון שטוב, אריינגעבראכט א שוועבעלע, אָנגע- 
צונדען די געז, נעעפענט דאס מוי? און קלאפּענדיג זיך מיט דער האנד 
איבער די ליפּען האָט זי ארויסגעלאזט אזעלכע מאָדנע קינדישע קולות, אז 
סעם'ען האָט זיך אזש געוואלט איינשלונגען זי. 

זי איז צו צו סעם'ען, איהם ארומגעכאפּט מיט ביידע הענד, אויס- 
געשריען : נאַ ! איהם געטהון א לאננען, הייסען קוש און אפּנעשפּרונגען. 
זי האָט געטאַנצט פון איין פיסע? אויף'ן צווייטען, גראציעז געהויבען 
איהרע פּלײיצעס, געקלאפּט מיט די ווייסע ציין װי מיט שנירען פּערי? און 
געלאכט. 

פעם האָט געפיהלט װוי דאס קדחת ואַרפט איהם, וי אלץ אין איהם 
ציהט זיך אָן און ער האָט זי א האסטיגען כאפּ געטהון אין זיינע ארעמס, 
און גענומען מיט איהר שפּאנען איבער'ן צימער. ער האָט חשק געהאט 
זיך א ווארף צו טהון אויפ'ן בעטיל, האָט ער דערזעהן דעם קליינעם פּליו- 
שענעם קאָוויאָר װאָס איז געלעגען נעבען בעט אויף דער פּאָדלאגע און 
זיך אויסגעצויגען אויף איהם. 

שבת-צו-נאַכט האָט פּאלאק, דער סאלון-קיפּער, מקדש געווען מיסעס 
ריטש כדת משה וישראל. וי אויף אלע אידישע שמחות איז אויך דאָ די 
חופּה גלאָט נישט אפּנעגאנגען. דער נור װאָס אויסגעבאקענער שװאָגער 
ר' בינם האָט געשריען, אז מען מוז מאכען א שנוי אין דער חופּה, אז דאָס 
איז א בפירוש'ער דין. רעווערענד לעווין האָט גע'טענה'ט, אז די שנוי איז 
שוין אין דער כתובא גופא --- וואו מען זאָגט ארמלתא אנשטאַָט בתולתא 
און דערצו פערשרייבט מען איהר אנשטאַט מאתים-מנה. אַ ווארט צו א 
װאָרט און מען האָט זיך שוין גענומען פאר'ן יחוס. צום נליק אין מיט 
אַמאָל אויסגעוואקסען אַ פארטוך מיט אן אויסגעברענט לאָךְ. דער אל- 
טער משה האָט גלייך דאָס פאַרטוך אויפגעצויגען אויף די פיער דרענג- 
לעך, דעם חתן איז אַראָפּ א שטיין פון הארץ און דער רעווערענד האָט אין 
אַ מזל'דיגע שעה אפּגעגעבען חופּה וקדושין. 

באַלד נאָךּ דער חופּה האָט זיך פּאֶלָאק דערפיהלט היימישער, זיך 
גענומען מאַכען בעקוועמער און אראָפּנעווארפען זיין געפּאסטע טאַקסידא. 
דערנאך האָט ער אויסנעטהון די ווייסע װועסט און ווער ווייס, וואו ער 
װאָלט זיך אפּנעשטעלט ווען דער שווער ר' משה וואלט איהם עפּיס נישט 
איינגערוימט אויפ'ן אויער. דער סאַלון-קיפּער האָט זיך הארציג צולאַכט 
און געבליעבען זיצען אין זיין ווייס, שטייף העמד, װאָס האָט זיך גענומען 
בלאָזען און יעהרען װוי א מילטער מיט טייג. 

א מנין אידען עובר-בטל'ניקעס, וואס מען טרעפט יעדען פריה- 
מאָרגען אין דער שוה? פון , אנשי-ליץ", זענען נעזעסען ארום טיש אין 
זייערע גלאנציגע, אלפּאגענע רעקלעך, עוסק געווען באכילה און זיך 
כלומרשט איינגעהערט װאָס רעווערענד לעווין, א נעט אידעל, אָנגעטהון 
לויט דער לעצטער מאָדע, מיט א זיידענעם שאַל אויפ'ן האלז (הפּנים 
אַמאָל א חזן געווען) דרשנ'ט. רעווערענד לעווין איז געזעסען וי עס 
פּאַסט זיך פאר זיין שטאנד, וי א האָלצערנער מיט עטוואס פערזשמורעטע 
אויגען. ער האָט אריינגערוקט, אזוי, כלאחר-יד, יעדען איינעם פון די 

געסט זיין קאַרט, וואו ס'איז געשטאַנען שװאַרץ אויף ווייס, אז דר. 
רעווערענד לעווין פון דער שוהל , אנשי-ליץ" אין א מוהל-מומחה און, איין 
גאָט ווייס פאר וואס, א פּראָפּעסאָר-לינגװיסט. דער פֿאַלון-קיפּער האָט 
אפילו אליין צוגעגעבען, אז רעדען קאָן טאקע אונזער פּראָפּעסאר קיין 
איין שפּראך, נישט אויסער דייטש (ער האָט גערעדט א דייטשען יוריש) 
נור דערפאר איז ער אָבער א מזיק אין , נרעמער" און אז גרעמער איז א 
האַרבער ענין ווייס דאָך יעדער. 


מיסעס ריטש אין איהר ווייס-זיידען חופּה-קלייר, מיט א לאננע, 
ברייטע שירץ פון אויבען האָט באדינט דעם עולם. איהרע שווארצע 
בלישטשענדע אויגען האָבען נישט געהאט יענע בעהאלטענע שרעק פון א 
כלה-מיידעל, װאָס קאָן קיינעם'ס בליק נישט פערטראגען און עס מאַכט 
זי אזוי אונבעהאָלפען און פיעל מאָל נאַריש. פארקעהרט, איהרע אויגען 
האָבען שוין צו פערשייט געקוקט און וי זיך גערייצט מיט יעדען איינעם : 
לעקיש, אין אז דו װעסט קוקען פון היינט ביז מאָרגען װועט דיר עפּיס 
העלפען ? 


סעם, וועלכער האָט אויסגעפילט דעם מנין, אין געזעסען אין א 
זייט מיט'ן אַלטען משה'ס אַ קאמעראד, וועמעס פרישקייט פון די באַקען 
איז אין גאנצען אריין אין דער שפּיץ נאָז. דער איד איז געווען אן אריינ- 
געהער אין די רייכסטע אידישע הייזער, געוואוסט יעדענס יחוס, אַזש פון 
דער אלטער היים, געפיהרט , פּאָטשט" פון איין מאדאם צו דער צוויי- 
טער, געווען א בקי אין אלע סודות --- פון דער קיך ביז דעם שלאָף-צימער, 
אַביסעל אונטערגע'שדכנ'ט און דער עיקר פון דעם אלעם געשטאָרבען צעהן 
מאָל א טאָג פון הונגער. ער האָט געהאלטען אין איין אויסרעכענען פאר 
סעם'ען פּאלאק'ס עשירות, נישט פערגונען װאָס מיסעס ריטש פאַלט אריין 
אין אזא שמאלץ גרוב, געלויבט פּאלי'ן אין הימעל אַריין און געאַרבײט 
מיט סעם'ען ער זאָל איהם שיקען צו מיסעס ריטש. 


--- צווישען אונז גערעדט -- האָט דער שדכן איהם געשושקעט אויפ'ן 
אויער און זיך געטאַפּט מיט איין פינגער די פערפלאמטע נאָז -- פּאַסט 
דו טאַקע נישט פאַר מיסעס ריטש, נישט דיין גאַל, נור גאָר נישט ! ווען 
שדכנים װאָלטען געווען אזוי פּארטיקעל, װאָלטען אידען קיין שדוכים 
נישט געטהון -- האָט זיך דער שדכן צולאַכט -- זאָרגט נישט, סעם, 

י, אפאטאשו, : פון ניו-יאָרקער גהעטא, 


ר נעהמען ארבייטען אין עסק, דער אַלטער משה וועט צוהעלפען 
און מען װעט אים ירצה השם אויספיהרען ! 

סעם האָט געשמייכעלט, קיין אוינ נישט אראָפּגעלאזט פון פּאלי'ן, 
וועלכע האָט זיך ארומגעדרעהט אן אויסגעפּוצטע און זיךף כלומרשט 
משמח נעווען אויף דער מוטער'ס חתונה. פֹּאֲלִי האָט אפילו צוגעזאגט 
אװעקצופאָהרען מיט די קינדער צו איהרס א מומע אויף נאכט, האָט זי 
אָבער חרטה געקריגען, זיך איינגע'עקשנ'עט און געבליבען. דאָס הארץ 
האָט סעם'ען געזאָנט, אַז פֹּאְלִי איז נישט בחנם אַזױ פרעהליך -- אַז זי 
האָט געוויס עפּיס אפּנעטהון א שפּיצעל און ער האָט איהר נאכנעקוקט 
אויף טריט און שריט. 

דער אַלטער משה אין אַ פּרינץדאַלבערט פון סאביעסקי'ס צייטען, 
בענייעט מיט ברייטע, אָפּגעשאָסענע פון אלטקייט טאַשמעס, אין א פּאָר 
קאַמאַשלעך פון איין שטיק, מיט ברייטע נעז, שמאָלע העלזליך און מיט 
אזא מאָדנעם, אייזערנעם גלאנץ, נלייך מען װאָלט זיי אויסגעשמירט 
מיט'ן פּאלִיש װאָס מען פּוצט אן אייזערנעם אויווען -- האָט נישט גע- 
קאנט איינציזען אויף איין אָרט, געלאָפען פון קיך אין שטוב אריין, זיך 
גע'מחיה'עט מעשה מחותן און דורכלופענדיג האָט ער א געשריי געטהון 
צום שדכן : 

--- נו,, מרדכי, וואס מאכסטו, װאָס נגעהסטו נישט צום טיש ? 

--- כ'ווייס, כ'וואלט געמאכט א שנאפּס דאָס הייסט פריהער א שהכופ 
--האָט מרדכי דער שדכן אויפ'ן אָרט געענטפערט, געשיבערט מיט די 
פּלייצעס, געשמייכעלט און זיך געריבען איין האנד אין דער צווייטער. 

דער אַלטער משה האָט געמאכט פּלאץ ביים טיש : 

-- נו, מרדכי ? ! און דו סעם ? קאַם אן, נישט באַלאַמוטשעט ! 

דער פּולמיס מיט פיש װאָס אין געשטאַנען אין מיטען טיש האָט 
שפּאצירט פון איין האנד צו דער צווייטער. יעדער איז זיך געזעסען קאַלט- 
בלוטיג, זיך געװואָרפען אזוי, פון דער זייט, א בליק אויף א שטיק אננע- 
פילטע פיש עס געהיט און מיט אַמאָל, נאַ, א פרעמדער נאָפּעל האָט עס 
ארויסגעכאפּט. 

דער עולם האָט נעקייעט. 

-- נו, דאַקטער --- האָט זיך מיסעס ריטש געווענדעט צום רעווערענד 
--- וי שמעקען אייך מיינע פיש ? 

--- פיין, אויסגעצייכענט, מיסעס ריטש! אָ, אי בענ יאָר פּאַרדאָן !* 
ס'גיעבט מעהר קיין מיסעס ריטש -- האָט דער רעווערענד זיס געשמיי- 
כעלט --- יא, מיסעס פּאֶלְאק, די פיש זיינען פארטרעפליך, װוי זאַגט מען 
אין אידעש - זיי האַבען טויזענד-טעם ! 

-- הערפט, דזשאָ, װאָס דער דאָקטאָר זאָגט -- איזן מיסעס רישש 
צו צום מאַן און זיך א שטעל אוועק געטהון װי א פעסטונג -- נו, וי 
שמעקען זיי דיר ? 

--- פיין, פיין -- האָט דזשא געענטפערט, נעגלעט דער ווייב פאר 
דער נאַקעטער האנד, נעזשמורעט מיט די פערלאָפענע פון פעטקייט אוי- 
גען און שיעור נישט אוסיגענאנגען פון מתיקות. 

דער אַלטער משה וואס איז געזעסען וי אויף שפּילקעס, געמאַבט 
אַ שנאַפּס נאָך א שנאַפּס און געזוכט א געלעגענהייט זיך צו לאָזען הערען 
אין אריין דעם רעווערענד אין דער מיטען. 

--- װאָס האָב איך דאָ פיעל צו טענה'ן, צו א שטיקע? היימישען 
סענדאַק קומט עס נישט ! װאָס ווייסט איהר, װאָס ? ביי אונז אז ס'פלענט 
אָנקומען א פרייטאג סענדאַק, האָט מען געוויסט, אז ס'וועט זיין א גע- 
פּאַקטע השכמה; אז דא איז אלס קאַפּױר! סענדאַק אין קיין סענדאַק, 
אידען קיין אידען און אפילו רבנים קיין רבנים נישט ! 

-- אַלֵס די זעלבע מעשה -- האָט מיסעס ריטש כלומרשט געשמיי- 
כעלט און זיך גערוקט מיט איהרע נאקעטע עלענבויגענס אלס נעהענטער 
צום מאַן --- וי איהר קוקט אָן מיין טאטע לעבט ער נישט בשלום מיט 
אַנקעל סעם". : 

די עבר-בטל'ניקעס מיט די איינגעהויקערטע פּלייצעס, מיט די אויס- 
געשטרעקטע קעפּ האָבען געהאלטען אין איין שמייכלען און דאַכט זיך 
געווען איינשטימיג מיט אַלֶע. 

--- מיין שווער האָט דערלעגט די באָבעס:ירושה צו-אמעריקא. - 
האָט זיך בינם אנגערופען -- פרעגט איהם נור וויפיעל קופּערנע קרייצער 
ער האָט אהערגעבראכט ? : 

דער עולם האָט געלאַכט. 

מיסעס ריטש מיט דער שוועסטער האָבען אריינגעבראכט דאָס 
פלייש. 

--- װאָס איך האָב אהערגעבראכט איז קיינעמס , ביזנעס" נישט -- 

האָט דער אלטער שטאָלץ געענטפערט -- ס'איז געווען צייטען ווען מענ- 
שען האָבען זיך געוואונשען צו האָבען מיין קליין-געלד, נור נישט דאָס 
בין איך אויסען ! יעס, איהר אלע שפּרינגט דאָך קדוש פאר אמעריקא 
און איך זאָג אייך, אן ס'איז א פערשאַלטענע מדינה! נעהמט, לטשל, 
אין דער היים א נגיד, לעבט ער דאָך װי א קיסר! אַ האלבע שטאדט 
דרעהט זיך ארום איהם, ציהט פון איהם חיונה, מיט איין ווארט, ער לאָזט 
פון זיך הערען ! און דאָ ? דאָס ווייס איך דאָך פון קיין טאָג און פון קיין 
נאַכט נישט ! יאָגט אפ די פֹּאֶר יאָהר און ווער ווייס איהם, ווער קען 
איהם ? אמת, ער וואָהנט טאַקע אין , רומס" מיט סטיעם-היעט, נור ווער 
האָט דאָס נישט קיין ,, סטיעם-היט" אין אמעריקא ? הא, האַ, אפילו דער 
מיסטער , דזשעניטאָר" -- -- אז דאָ זיינען אלע , מיסטערס" ! אמעריקא- 
נער גליקען ! 

-- אָבער האַלט, האַלט -- האט דער רעווערענד אנגעכאפּט דעם 
אַלְטען משה פאר'ן ארבעל, דערטרונקען אַ גלאָז ביער און אזוי חוצפּה'דיג 
נעשמייכעלט וי ער װאָלט געזאגט: קוקט מענשען און שוויינט, כ'מאַך 
גלייך פון אלטען כעפרא דארעא. -- ר' משה, פון װאַן נעהמט איהר דאס, 
אז אידען זענען היער קיין אידען נישט ? 

-- נו, נו, -- האָט משה פערקאטשעט זיין שטייפען קאפּעליוש -- 
גיט מיר טאַקע א איד ער זאָל נישט מחלל שבת זיין ? און אז איהר װועט 
שוין יא געפינען אזא איד, זאָלט איהר וויסען, אז זיינע קינדער זיינען 
מחלל-שבת ! אז ווען דער טאַטע זינגט זמירות זיצען די קינדער אין די 
, שעפּער" און , טערכענען" מיט דער נאָדעל! כ'דאַרף אייך דערצעהלען 
מעשיות, מיסטער לעווין, איהר ווייסט דאָך בעסער פון מיר ! אז די לופט 
איז דאָ טריף ! 

--- אַבער, ר' משה --- האָט דער רעווערענד אָנגעהויבען. 

--- כ'פארזיכער אייך, מיסטער לעווין -- האָט דער אלטער זיך גע- 
היצט און איהם איבערגעהאקט די רייד --- כ'פארזיכער אייך, אז נאָך 
אין אַ פּאַר יאֶהר ארום װועט איהר אין אמעריקא קיין שוהלען אויך נישט 
האָבען ! װאָס ברויכט איהר מעהר, איהר זעהט עפּיס אַ סך פון די אמערי- 
קאַנער יונגװאַרג אין שוהל ? און ווען נישט מיר, (ער האָט אנגעוויזען 
אויף די עבר-בטלני'קעס) די אַלטע טאַבעק-שניפערס, װאָלט מען שוין 
היינט געדארפט זוכען מיט ליכט א איד אין שוה?! אמת, פאר אונז איז 

די שוה? וי געווינשען ! אז דאָ איז אלס קאפּויר, כ'ווייס, אין דער היים 
איז יעדער נוהג כבוד אן עלטער'ן מענש, װוי שטעהט דאָרט: , הדרת פּני 
זקן" ! און דאָ ? דא האָט מען פיינד אַלְטע, אז מען פּערשפּאָרט גאָר דאָ 
אט צו ווערען ! געהסט דורך גאַסען און גאסען און זעהסט נישט קיין 
אַלטען ! און אין שטוב קאָן מען אויך נישט זיין --- צופיעל די קינדער 
אין די אוינען, שרייען אז דו כראַקעסט, געהט מען אין שוהל אריין. דאָרט, 
פאַרשטעהט איהר מיך, טרעפט מען א היימישען מענש, ס'איז דאָ מיט 
וועמען אויסצורעדען אַ װאָרט, זיך דורכצושמועסען און גלאַט אזוי וי 
א כראַקע צו טחון -- האָט זיך דער אלטער צולאַכט. נו, פרעגט זיך, וי 
לאַנג ? מיר וועלען דאָך אייבינ נישט לעבען! איז נאָך א יאָהר צעהן, 
פופצעהן ! און װאָס װעט זיין דעמאָלט ? ס'וועלען צוקומען פרישע, זאָנט 
איהר ? פע, געהט שוין געהט, דער איצטינער דור אין גאַליציע און אין 
פּוילען, פון רוסלאנד איז דאָך אבגערעדט, די פרייגעזאנענע סאַשעליסטען, 
זענען טויזענד מאָל ערנער פון די היגע נגעבוירענע, דער הינער אין גלאַט 
א ,כאַם"! ניעב איהם 8 ,באָל", מיט , מואװינג-פּיקטשורס. -- און 
פאַרטיג ! אָבער אונזערע, דאָס זענען פּושעי-ישראלים, דאָס רעדט אפילן 
אויף , ננתקה" אויך ! -- -- 

--- גערעכט, נערעכט, דער שווער איז גערעכט -- האָט בינם ערנסט 
געזאנט, צונעשאַקעלט מיט זיין ציגען בערדיל, זיך לייבט גענומען קלאפּען 
מיט זיין שטייפען קאפּעליוש איבער'ן קאָפּ פון הינטער וועלכען אַ סא- 
מעטענער קאפּעל איז ארויסגעפאלען. 

ער האָט אנגעטהון דעם קאַפּעל און אָפּנעהוסט, 

-- זאָגט מיר טאקע, ס'מוז דאָך האָבען עפּיס א שורש, װאָס אידישע 
קינדער זענען דאָ אזוי איבערגעגעבען מיט לייב און לעבען, מיט אזא 
מסירת-נפש צו דער , באָל?" ? פון גוים איז דאָך אפּנערעדט, עם דומה 
לחמור, אין דער היים איז ער אויך נישט בעסער געווען, אָבער, סטייטש, 
אירען ? 

סעם, װאָס איז געזעסען און געשוויגען, האָט מיט אמאָל א שאס 
אויסגעטהון : 

--- געוויס דארף מען שפּיעלען אין , באָלל", ס'איז א גוטער , עקסער- 
סאַיז", מען קריגט , מאָסעלס" ! וי דען, אַזױ וי ביי אייך אין יוראָפּ? 
אַלע האָבען איינגעפאלענע ברוסטען מיט מיידלישע הענד ? 

--- אזוי, אזוי, לאָז זיך נישט, סעם ! -- האָט דער רעווערענד אונ- 
טערגעגעבען סעם'ען היץ. פ 
--- מורנו ר' סעם האָט א פאַרטיגען תירוץ! -- האָט בינם אויסגע- 


שאָסען מיט אַ ציענען נעלעכטער -- ער ווייסט נישט הפּנים פון 
,בחקותיהם לא תלכו", הא, האַ, האַ ! 

--- גלויב מיר, בינם -- האָט דער אַלטער משה געשמייכעלט --- מען 
קאָן דיין קשיא אויך פארענטפערען ! מסתמא ווייסען זיי, די אמעריקא- 
נער קינדער וואס זיי טהון ! אויב זיי זענען נישט קיין נביאים, זענען זי 
דאָך בני נביאים ! הא, הא, הא, האָסט אפּגעזאָרגט ! און די כלי-קורש, 
אונזערע רבנים, מיין איך, זענען בעסער ? כ'ווייס, מיט א יאָהר דרייסיג 
צוריק אז די ערשטע קהלה פון נאליציאנער אידען האָבען אויסנגעבויעט 
די שוה? אויף פיט סטריט, האָבען מיר גענומען טראכטען ווענען א רב. 
מיר האָבען בעשלאָסען אראָבצוברענגען ר' אברהם'ל, דעם לעמבערנער 
מניד, א איד א למדן, געהאט א בערוף און דערצו א חכם, וי זעהט מען 
דאָס נאָר היינט? ר' אברהם'ל האָט מסתמא נעקרינען אין לעבמערג, 
כ'ווייס, אַכט צעהן נולדען אַ וואָך שכירות. האָבען מיר איהם געשיקט 
א בריעף, אָנגעבאָטען פופצעהן הונדערט טאָלער א יאָהר שכירות און 
פארזיכערט, אז ער װועט מאַכען נאָך פופצעהן הונדערט דערנעבען. דאַכט 
זיךְ גוט, האַ ? דריי טויזענד טאלער א יאָהר דעמאלט, פּשש, איז געווען 
אַ שלל מיט נאלד ! איהר ווייסט דאָך, ס'טהוט זיך נישט אזוי גיך וי עס 
רעדט זיך, ס'האָט גענומען צייט, בקיצור, װאָס מיינט איהר ? ר' אברהם'ל 
האָט אונז שעהן בעדאנקט, געשריבען אז ער האָט נישט וועמען איבער- 
צולאָזען זיינע ארימע לייט און ער קען נישט קומען. נו, פאַרשטעהט איהר 
דאָס ? װאָלט דאס אן אמעריקאנער רב געטהון ? 

בשעת דער אלטער משה האָט גערעדט האָט קיינער נישט באמערקט 
װוי חוה איז אריין. זי איז געבליבען שטעהן נעבען דער טהיר מיט פער- 
בראָכענע הענד און אזוי װוי א אידענע, ביי וועלכער עס איז דא א גוסס 
אין שטוב און זי קומט איינרייסען אין שוהל אריין, אזוי האָט חוה זיך 
אַ װאָרף געטהון צו מיסעס ריטש, זי ארומגעכאפּט און גענומען וויינען : 

--- װאָס האָט איהר פון מיר געװאָלט ? װאָס האָט איהר מיך גע- 
קוילעט אֶהן א מעסער ? גיט מיר אֶפּ מיין מאן ? 

אלע זענען אופיגעשפּרונגען פון די פּלעצער, נישט געוואוסט װאָס דא 

== אלל יי יי יי יי = 
איז געװאָרען, זיך ארומגעקוקט, ביסלעכווייז גענומען פארשטהען און 
שעהמענדיג זיך פאר זיך אליין האָט יעדער איינער געטראכט װאָס גיכער 
ארויס פון דאנען. 

דערוויי? האָט חוה אנגעכאפּט פּאָלאק'ען אונטער דעם ארעם און 
געשריען : 

--- קום אהיים ! דו מוזט שוין געהן ! כ'לאָז דיך מעהר נישט אפּ! 
אידען ! געוואלד ! --- האָט זי זיך געווענדעט מיט א הייזעריגען קוויטש 
צו אַלע אין שטוב נאָך הילף --- אידען, וי לאָזט איהר דאָס צו ? ס'איז 
דאָך אויס וועלט ! וי איז דאָס געהערט געװאָרען ? 

סעם האָט פּערשטאַנען אז דאָס אין פּאָלי'ס ארבייט. זי איז טאקע 
נעשטאַנען מיט אן איינגעהאלטענעם געלעכטער און הנאה געהאַט פון דער 
גאַנצער חתונה. סעם האָט מיט אמאָל א ציטער געטהון -- ער האָט דער- 
זעהן אין צווייטען צימער א פֹּאֶר שווארצע, שארפע אויגען. זאָל דאָס 
זיין אַלעק ? אין צווייטען צימער איז קיינער נישט געווען. 

פון הויף האָט זיך געהערט וי ספּאָרט רייסט זיך, בילט איף 
עמיצען. סעם . איז צו צום פענסטער. 

ספּארט איז געשפּרונגען מיט אַ בילעריי, נישט צונעלאזט צו זיך אַ 
קליין-געוויקסיגען, ברייטביינינען בולדאָג. מיט א פער'עקשן'ט פּלאטשיג 
פּנים, וועלכער האָט דוקא געװאָלט אריין ספּאָרטען צווישען די פיס. 

-- אַלעק'ס הונד --- האָט סעם צו זיך געזאגט און נאלינ געשמיי- 
כעלט --- דער , גיני" האט חוה'ן אויך אהערגעבראכט. 

די הינד האָבען זיך געיאָגט מיט אָפענע פּיסקעס, אויסגעעשניטען 
א קרייז וואס איז געװאָרען אלס גרעסער און גרעסער און וי צוויי , פיי- 
טערס" האָבען זיי געהיט איינער דעם צווייטענס באַוועגונגען. מיט אַמאָל 
איז ספּאָרט פערלאפען פון א זייט און אומנגעווארפען דעם בולדאָג מיט די 
קרומע לאפּעס. די הינד זענען אריין איינער דעם צווייטען מיט אויס- 
געשטשירעטע ציין, זיך געראנגעלט. באַלד איז ספּאָרט אפּנעשפּרונגען אַ 
הינקענדיגער און נאך מיט מעהר רגזה האָבען זיי זיך איינגעגעסען איינער 
אין דעם צווייטען. 

אלעק איז ארויס פון קאָרידאר און גענומען שלאָגען ספּאָרט'ען מיט 
אַ בעזים-שטעקען. מעהר האָט סעם נישט געדארפט. מיט פאַרקוועטשטע 
פויסטען איז ער ארויס פון שטוב און זיך געווארפען אויפ'ן איטאליענער, 

באַלד זענען זיי ביידע נגעלענען אויף דער ערד, שטיל געסאָפּעט, זיך איינ- 
נענעסען איינער דעם. צווייטען מיט די פיס, מיט די הענד, מיט די 
גאָמבעס, זיך געביסען -- --- זיי זיינען אויפגעשפּרוננען בלאַסע, צובאלטע 
און זיך ווידער געװאָרפען איינער אויפ'ן צווייטען. זיי זענען געשפּרונגען 
עטליכע מינוט וי צוויי צעווילדעטע קאַפּיהעהנער, אויסגעמיטען איינער 
דעם צווייטען, זיך פערמאָסטען, נישט געטראפען און מיט אַמאָל האָט 
אלעק אויסמיידענדיג סעם'ס אַ קלאפ זיך צונעזעצט און די פויסט איז 
איהם אריין נלייך אין אוינ. אלעק איז נגעפאלען אויף דער װאַנד, באַלד 
צו זיך געקומען, זיך געווארפען אויף סעם'ען און אין דער זעלבער צייט 
זיך פערמאָסטען מיט'ן פוס סעם'ען אין בויך אריין. סעם האָט בעצייטענס 
געכאפּט אלעק'ס פוס און דער איטאליענער אין אַ פאל געטהון וי אן 
אונטערגעזעגטער בוים. 

אַלעק האָט זיך קוים אויפגעשטעלט. דאָס רעכטע אויג איז אין גאנ- 
צען פערלאפען געווען פון קלאַפּ און א טונקעל בלויע שטיק פלייש, גרויס 
וי אן איי, איז ארויס אונטער'ן אויג. 

די הינד האָבען זיך געיאָנט וי פריהער. ספּאָרט א צובלוטינטער 
איז געשפּרונגען אויף דריי פיס און ביי יעדער געלעגענהייט א ריס געטהון 
מיט די אויסגעשטשירעטע ציין דעם בולדאָנ איבער'ן קאַרק. 

אלעק האָט זיך ווידער געווארפען אויף סעם'ען. 

סעם האָט אהן רחמנות גענומען העמערען מיט די פויסטען, געשלאָנען 
אלעק'ען, וואו ער האָט נור געטראפען, געטרייבערט זיין פּנים, און מיט 
אַמאָל:האָט ער איהם אַ פּלאַם געטהון מיט דער פויסט אונטער דער גאָמבע. 

אַלעק האָט זיך אפּנענגאסען מיט בלוט. 

גלייך װי סעם האָט דערזעהן דאָס בלוט האָט ער זיך א רוק אפּ נע- 
טהון, אנגעהויבען ציטערען און געפיהלט וי די הענד הייבען זיך שוין 
נישט מעהר וי פריהער. 

פעם האָט דערפיהלט וי ער װאָלט זיך א שניט געטהון מיט 
אַ שאַרפ מעסער און עס אין איהם װאָרעם געװאָרען. ער פלאַט? 
דער הויף ווערט פול מיט מענשען, מען לויפט, מען שרייט, ער פיהלט 
ספּאָרט'ס צונג אויף זיין פּנים, דאָס לייב בריהט, און עפּיס א מורא'דיגער 
באַרג פאלט אויף איהם, צוקוועטשט איהם אין גאנצען. 

אַלעק האָט איהם געשטאָכען. 

ו, אפאטאשן, פון ניו-יאָרקער גהעטא, 





צוויי יאָהר שפּעטער. סעם אַרביײיט ביי מיסעס ריטש וי פריהער. 
פּאָלאק דער סאלון-קיפּער, האָט זיך שוין לאַנג צוגאָסען, לינט א פּאראלי- 
זירטער אין א זייטיג צימערי? און ווען נישט חוה, וועלכע געהט אום 
ארום איהם, וואלט נישט געווען ווער עס זאל איהם דערלאנגען א גלאָן- 
װאַסער. דער אַלְטער משה און דזשייק זענען שוין אויפ'ן עולם-האמת. 
פּאֲלִי איז אנטלאפען מיט אלעק'ען, אליין געקומען צוריק און זינגט איצט 
אין א , מואװוינג-פּיקטשור". מיסעס ריטש ווערט דיקער פון טאָג צו טאָנ, 
קריגט זיך מיט סעם'ען, בעט איהם נלייך איבער און קלויבט זיך נלייך 
נאָכ'ן מאנ'ס טוידט חתונה האָבען מיט איהם. 

אנגליציזמען. 


אָל-ריוט -- גוט, 

אינטש -- אַ צאָל (מאס). 

ביזנעס -- געשעפט, 

בלאָק -- קװאַרטעל,, 

מאי - יזנבעל 

בייז-באָל . - דוי שפּיעל אין פּילקעס, 

באָל --- אַ פּילקע. 

בוב -- אַ שוטה, 

ביוי -- פערנומען. 

יביי א קונף 

ברעקפעסט -- פרישטיק. 

באַרבער --- פריזירער, 

ביעף-סטייק -- אַ רינד-ביפשטיק, 

וענג - א:באנדע, 

גיני -- אַ שימפּפװאָרט פאר אן 
טאַליענער. 

געט-אַפּ -- אויהייבען. 

גוד-טיים -- גוט פערבראכט, 

גודיבאַי -- צום ווידערועהן. 

גאָדהעט -- געהן פאָרווערטס, 

גרענד-פּאַ -- זיידע. 

גראָסער' -- אַ בשמים-האַנדעל, 

גיים -- אַ שפּיעל, 

דעטעקטיוו -- אַ שפּיאָן. 

דושעלאָס . - אייפערזיכטיג. 

דושו -- יעזוס, 

דושאַב -- א שטעל, אַ פּלאַץ צו אר- 
בייטען. 

דייס -- ווערפיל. 


אוי 


דזשיגען -- פרעהליך טאַנצען. 
דזשעניטאָר -- אַ סטאָראָזש, 
האָררי-אָפּ -- גיך. 

הענדס-אָפּ -- הענד ארויף. 
װאֵירלף?.-- די װעלט (א צווםויב 
װאָס ערשוינט אין ניו יארק), 
וויידושעס -- שכירות, 
ווהאַט-טהע-העל -- װאָס, צום טויפעל. 
וועסט - - מערב זייט, 


וועדזשעטייבעלס -- גרונס, 


טהאַט'ס ע' גוד װאָן -- אי, גום! 

טיעם -- אַ פּאַרטיע, אַ רייהע, 

טרי טשירס -- בעגריסען, דריי מאָל 
מפטיר, 

טהע-העלל -- דער גיהנם, 

ועסרסור -- וא, הערה; 

יאו דעמעט -- דער פערדאַמטער. 

יאו בעט -- דו וועטסט, 

יאו בלאַק העד - פּערשטאָפּטער קאָפּ. 

לאַט - - אַ לעדיגער פּלאַץ. 

לאַבסטער -- א ראַק, 

לאָיער --- אַדװאָקאַט. 

קלאָב -- אַ פּאָליסמאַן'ס שטעקען. 

לאָנדרי-מען -- דער ואַש-מאַן. 

לאוו -- ליעבען 

לינטשען -- די בעשטראָפונג פון טויט 
אָהן אַ געריכט, 

מאָנקי-ביונעס -- הינטישע שטיק. 

מיסעס --- מאַדאַם, 

מאַרטגיידוש -- אַ כביפּיטיק. 

מאָסקידע -- אַ מוק. 

מאָסעלס . - מוסקולען. 

ניוס-דילערס - - צייטונגס-הענדלער, 

סטיישאָנערי-סטאָר ‏ - אַ געוועלב פון 
שרייב-געצויג און צוקערווארג, 

סוועטער -- אַ שוויצער. 

| סטענד -- אַ שטעל, 

סטאָר -- אַ געשעפט. 

סאַלון-קיפּער -- אַ שענקער, 

סאָנגס - - געזאַנגען. 

ספּרונג-טשיקען -- אַ קורטשאַק, 

סטריקטלי -- פּינקטליך. 

סום -- אן אנצוג, 

סטעפּ אין -- קום ארוין, 

סאַפּער -- וועטשערע. 

עלעוויימער -- אַ הויך-צוג, 

פייטער שלעגער, 

פייקער --- זשוליק, 

פאָרמאַן -- אויפזעהער. 

פּושקאַרט -- אַ וועגעלע. 

פּיקעלס -- אוגערקעס, 

פּאָנק -- א רויכערענדיג שטעקעלע 

װאָס פערטרייבט מיקען. 
פּוטשער -- אַ קעסעלע, 


פּליעז -- ביטע. 

פּיונטערס --- קאַלעכערס, 
פרעש -- פרעך. 

פּוופּער -- צייטונג, פּאַפּיער. 
פאָן -- קאַטאָװעס, 


! קאַוקס --- שלים'מזל'ניס, 


קערידזש -- אַ קינדער-וועגעלע. 

קרים -- סמעטענע. 

קאַר -- אַ טראַמװאַי. 

קאָרנער -- עק, ווינקעל, 

קאמפּיין . - פּאָליטישער וואהל-קאַמפּף 

קאָנטרי -- אַ לאַנד, אַ מדינה, 

קוני-איילענד -- אַן אינזעל ניט ווייט 
פון ניו יארק, 

קאָסטיומערס -- קונים, 

קאמונע -- גאברעלע. 

ראוט - אַ וועג. 

רייז -- אַן הוספה, 

רעג-טיים -- אַ ביליגער געזאַנג, 

שאַראַפּ יו -- האַלט ס'מויל, 

שאַפּ -- פאַבריק, 

שיני -- אַ שימפּפװאָרט פאר אַ איד. 

סטים -- פּאַרע, דאַמפּף, 

היעט -- בעהייצער, 

רומס -- צימערען. 

